
ଉପନ୍ୟାସର ଓଡ଼ିଆ 
ରୂପାନ୍ତର “ବିକ୍ଷତ ବିହଗ” 
ପାଠକ ମହଲରେ ଆଦୃତ 

ହେବ ବୋଲି ଆଶା । 

ବିଦ୍ରୋହୀ ମଣିଷର ରକ୍ତରେ ରଞ୍ଜିତ ହୋଇ ଯେଉଁ ସ୍ଵାଧୀନତା ଆମକୁ ମିଳିଛି 
ସେ ସବୁ କତିପୟ ମଣିଷର ମୃହୁଁକର ଆବେଗରୁ ସୃଷ୍ଟ । 

ଅତୀତରେ ଯେଉଁ ନାରଜୀୟ ଯୁଦ୍ଧଗୁଡ଼ିକ କେତେ କେତେ ସାମ୍ରାଜ୍ୟର ପତନ 

କରିଛନ୍ତି ସେ ସବୁ କେବଳ ଗୋଟାଏ ଗୋଟାଏ ବ୍ୟକ୍ତିର ଅନ୍ତରର 
ଅଭିଳାଷରୁ ସଂଘଟିତ । 
ଯେଉଁ ପରମାର୍ଥ ଜ୍ଞାନ ମଣିଷର ଜୀବନଧାରାକୁ ବଦଳେଇ ଦିଏ, ତାହା 
ପରିବେଶଠାରୁ ନିଜକୁ ବିଛୁନନ ଜରି ନେଇଥ୍ବା ମାନବର 
ପ୍ରଜ୍ଞାପୂର୍ଣଣ ବାଣୀ ଯୋଗୁଁ ସମ୍ଭବ | 


ଖଲିଲ କିବା 

ଗୋଟାଏ ନାରୀର ଗୋଟାଏ ମାତ୍ର ଚାହାଣୀ ତୁମକୁ 


ସଂସାରର ସବୁଠାରୁ ସୁଖୀ ମଣିଷରେ ପରିଣତ କରିପାରେ । 


““ ଶୈଶବରୁ ଯୌବନ ଯାଏ ଯେଉଁ ଜଞ୍ଜାଳ ଓ ବନ୍ଧନହୀନ ସମୟକୁ 
ତୁମେ ଜୀବନର ସୁବର୍ଣ୍ଣ ଯୁଗ ବୋଲି କୁହ, ମୁଁ ସେହି ସମୟକୁ ନୀରବ ଦୁଃଖର 
ଶୁତି (କାନ) ବୋଲି କୁହେ | ଦୁଃଖ ମଣିଷର ହୃଦୟରେ ବୀଜ୍ଟିଏ ପରି 
ରୋପିତ ହୁଏ ଏବଂ ସେହିଠାରେ ବଢ଼େ । ଯେ ଯାବତ୍‌ ପ୍ରେମ ହୃଦୟର 
ଦ୍ଵାରି ଉନ୍ନ କ୍ତ କରି ତାର ଅନ୍ଦିକନ୍ଦି ସବୁ ଆଲୋକିତ ନ କରିଛି ସେ ପର୍ଯ୍ୟନ୍ତ 
ତାହା ପ୍ରଜ୍ଞାର ପୃଥ୍ବୀକୁ ପଥ ଖୋଜି ପାଏ ନାହିଁ। 

ଲେଖକ ଜିର୍ବା ଜଣେ ସ୍ଵପ୍ରପ୍ରବଣ ପ୍ରେମିକ । ତାଙ୍କର ପ୍ର ଜ୍ଞାପୂର୍ଣ୍ଣ 
ଆମ୍‌ ଜ୍ଞାନ ଉଦ୍ରେକକାରୀ ସାହିତ୍ୟ ସର୍ଜନା ସହସ୍ର ହୃଦୟକ୍ର ବିଗଳିତ 
କରିଅଛି । ବିକ୍ଷତ ବିହଗ” ଉପନ୍ୟାସରେ ସେ ନିଜର ପ୍ରଥମ ପ୍ରେମର 
କୋମଳତାକୁ ଅତି ଚମଜ୍କାର ଭାବେ ଉପସ୍ତରାପିତ କରିଛନ୍ତି 

ଜଣେ ବେରୁଟ୍‌ ବାସିନୀ ସୁନ୍ଦରୀ କନ୍ଯାର ପ୍ରେମ ଏହି ଦେବଦୂତଙ୍କ 
ଢ୍ରୀବନରେ ପ୍ରେମର ରହସ୍ୟକୁ ଉନ୍ମୋଚିତ କରି ତାଙ୍କୁ ଅତୀନ୍ଦିୟ ପରମାର୍ଥ 
ଦିଗରେ ଆଗେଇ ନେବା ବେଳେ ତାଙ୍କର ଆବେଗ ଏବଂ ସାମାଜିକ 
ପରମ୍ପରାର କିପରି ସଂଘର୍ଷ ଘଟିଛି, ତାହା ହି ଉପନ୍ୟାସଟିର ପ୍ରଧାନ 
ଉପଜୀବ୍ୟ କଥାବସ୍ତୁ । 

ଅନୁବାଦକୁ ମୁଁ ଏକ ସାରସ୍ଵତ ଯୋଗାଭ୍ୟାସ ରୂପେ ଗ୍ରହଣ କରିଛି । 
ଭାଷାଗତ ଅଜ୍ଞତା ହେତୁ ବିଦେଶର ବହୁ ଦୁର୍ଲଭ ପୁସ୍ତକ ପଢ଼ିବାରୁ ଆମ 
ପାଠକମାନେ ବଂଚିତ । ସେମାନଙ୍କ ପାଖରେ ମୋର ପ୍ରିୟ ପୁସ୍ତକ ଓ 
ଲେଖକଙ୍କୁ ପରିଚିତ କରାଇବା ନିମନ୍ତେ ଇଏ ଏକ ପ୍ରୟାସ । ପୁସ୍ତକଟି 
ପ୍ରକାଶ ନିମନ୍ତେ ଶ୍ରଦ୍ଧା ପଚ୍ଛିକେଶନ୍‌ ଆଗ୍ରହ ପ୍ରକାଶ କରିଥିବାରୁ ତାଙ୍କୁ ଶ୍ରଦ୍ଧା 
ଓ କୃତଜ୍ଞତା ଅର୍ପଣ କରୁଛି । 

ବିନୋଦିନୀ ପାତ୍ର 

ମୁଖବନ୍ଧ 


ମୋତେ ଅଠର ବର୍ଷ ହୋଇଥବା ବେଳେ ପ୍ରେମ ତା'ର ସମ୍ମୋହନର ରୋଶଣିରେ ମୋର 
ଚକ୍ଷୁ ଉନ୍ମୀଳିତ କରି ଦେଇଥୁଲା । ମୋର ଆମ୍ବାକୁ ତା'ର ଉଷ୍ପ୍‌ ଆଙ୍ଗୁଳିର ସ୍ପର୍ଶ ଦେଇ ବିମୁଗ୍ଧ 
କରିଥଲା । ମୋ ଜୀବନର ପ୍ରଥମ ନାରୀ ସେଲ୍‌ମା କାରାମୀ ମୋର ପୌରୁଷକ୍ର ଉଦ୍ଦୀପିତ କରି 
ଶ୍ରବ୍ଧା ଓ ପ୍ରେମର ସେଇ ଶ୍ୟାମଳ ଉଦ୍ୟାନ ଭିତରକୁ ନେଇ ଯାଇଥଲା ଯେଉଁଠି ଦିନଗ୍ରଡ଼ିକ ସ୍ଵପ୍ନବତ୍‌ 
ଏବଂ ରାତ୍ରି ସବୁ ବିବାହ ଉତ୍ସବ ପରି ପ୍ରତୀତ ହେଉଥଲା ! 

ସେଲ୍‌ମାର ସୁକୂମାର ସୌନ୍ଦର୍ଯ୍ୟ ମୋତେ ରୂପର ଦେବୀଙ୍କର ପୂଢାର୍୍ନା କରିବାକୁ ପ୍ରଶିକ୍ଷିତ 
କରିଥଲା ଏବଂ ସେଲ୍‌ମା ତା”ର ପ୍ରେମ ବିନିମୟରେ ମୋ'ଠାରେ ପ୍ରେମ ରାଜ୍ୟର ରହସ୍ୟକୁ 
ଉନ୍ମୋଚିତ କରିଥଲା । ପ୍ରଥମ କରି ସେ ମୋତେ ବାସ୍ତବ ଜୀବନର ସଂଗୀତ ଶୁଣାଇଥ୍‌ଲା | 

ନିଜର ପ୍ରଥମ ପ୍ରେମକୁ ସ୍ଵରଣ କଲାବେଳେ ପ୍ରତ୍ୟେକ ଯୁବକ ସେଇ ଅଭୁତ ମୁହୂର୍ଭମାନଙ୍କୁ 
ମନେ ପକାନ୍ତି ଯାହାର ସୂ ତି ରହସ୍ୟମୟ ଓ ତିକ୍ତ ହୋଇଥ୍‌ଲେ ମଧ୍ଯ ଅନ୍ତରଙ୍ଗ ଅନୁଭବ ସବୂକ୍ର 
ଉଜ୍ଜୀବିତ କରି ଅପୂର୍ବ ଆନନ୍ଦ ଦେଇପାରେ । 

ପ୍ରତ୍ୟେକ ମଣିଷର ଯୌ ବନ କାଳରେ କେହି ନା କେହି ଜଣେ ସେଲ୍‌ମା ପରି ହଠାତ୍‌ ଆବିର୍ଭାବ 
ହୋଇ ତା'ର ନିସଂଗତାକୁ ଦୂର କରିଦିଏ ଏବଂ ତା”ର ନିର୍ଜନ ରାତିର ନୀରବତାକୁ ସଂଗୀତଟିଏ 
ପରି ଆନନ୍ଦ ସମ୍ମୋହିତ କରିଦିଏ । 

ଗଭୀର ଚିନ୍ତାରେ ନିମଗ୍ନ ହୋଇ ପ୍ରକୃତିର ରହସ୍ୟକୁ ପୁସ୍ତକ ଓ ଧର୍ମ ତାତ୍ମିକତାର ଜ୍ଞାନ ମାଧମରେ 
ଅନୁଶୀଳନ କରି ବୁଝିବାକୁ ଚେଷ୍ଟା କଲାବେଳେ ପ୍ରେମ ଆସି ତା'ର ଫିସ୍‌ ଫିସ୍‌ କଥା ସେଲ୍‌ମାର 
ଓଠ ମାଧ୍ୟମରେ ମୋ କାନରେ କହିଗଲା |! 

ପାରାଡାଇଜ୍‌ର ଆଦାମ୍‌ ପରି ମୁଁ ଯେତେବେଳେ ଏକ ସ୍ଥାଣୁ ଏବଂ ଅପୂର୍ଣ୍ଣ ଜୀବନ ବଞ୍ଚୁଥ୍ଲି 
ସେତେବେଳେ ଏକ ଆଲୋଜସ୍ତମ୍ଭ ପରି ସେଲ୍‌ମା ମୋ ଆଗରେ ଆସି ଠିଆ ହୋଇଯାଇଥ୍‌ୁଲା | 
ଇଭ୍‌ ପରି ମୋ ହୃଦୟରେ ବିସ୍ବୟକର ରହସ୍ୟ ସୃଷ୍ଟି କରି ମୋତେ ସେ ଜୀବନର ଅର୍ଥ ବୃଝାଇବାକୁ 
ଆଗେଇ ଆସିଲା | . 

ଇଭ୍‌ ତାଙ୍କର କାମନା ଦ୍ଵାରା ଆଦାମ୍‌ଙ୍କୁ ପାରାଡାଇଜ୍‌ରୁ ସ୍ମ ଳିତ କରିଥୂଲେ ! ମାତ୍ର ସେଲ୍‌ମା 
ତା'ର ପ୍ରେମର ମଧୁରତା ଦେଇ ମୋତେ ପବିତ୍ର ପ୍ରେମର ଅଳକାପୁରୀକୁ ଆମନ୍ତ୍ରିତ କରି 
ନେଇଥ୍‌ଲା । କିନ୍ତୁ, ସୃଷ୍ଟିର ଆଦିପୁରୂଷଙ୍କୁ ଯାହା ଭୋଗ କରିବାକୂ ପଡ଼ିଥୂଲା, ମୋ କ୍ଷେତ୍ରରେ 
ତା'ର ପୂନରାବୃତ୍ତି ଘଟିଲା । ଯେଉଁ ରକ୍ତମୁଖା ଖଡ୍ଗ ଆଦାମ୍‌ଙ୍କୁ ଭୟଭୀତ କରି ପାରାଡାଇଜ୍‌ରୁ 
ତଳକୁ ଠେଲି ଦେଲା, ସେଇ ଖଡ୍ଗର ଚକ୍‌ ଚକ୍‌ ଧାର ମୋତେ ଭୟ ବିହୁଳିତ କରି ମୋ ପ୍ରେମର 

ଅଳକାପୂରୀରୁ ବିତାଡ଼ିତ କଲା; ଯଦିଓ ମୁଁ କୌଣସି ଆଦେଶ ଉଲ୍ଲଘଂନ କରି ନ ଥଲି କି ନିଷିଦ୍ଧ 
ବୃକ୍ଷର ଫଳ ବି ଭକ୍ଷଣ କରି ନ ଥ୍ଲି । 

ଏବେ ବହୁ ବର୍ଷ ବିତିଯିବା ପରେ ସେଇ ସୁନ୍ଦର ସ୍ବପ୍ନର ଦୃଃଖଦ ସୁ ତି ତା'ର ଅଦୃଶ୍ୟ ପକ୍ଷ 
ମୋ ଚାରିପାଖରେ ଝାଡ଼ି ହେଉଛି କେବଳ | ସେଇ ସ୍ବପ୍ନର ସୁ ତି ମୋର ହୃଦୟର ଗଭୀରତମ 
ପ୍ରଦେଶକୁ ଦୁଃଖରେ ଛାଇ ଦେଉଚି ଏବଂ ମୋର ଚକ୍ଷୁ ପ୍ଲାବିତ କରୁଛି ଅଶ୍ରରେ । ମୋର ପ୍ରେମିକା 
ସୁନ୍ଦରୀ ସେଲ୍‌ମା ଆଉ ନାହିଁ | ତା'ର ସୃ ତିଚାରଣ କରୁଛନ୍ତି କେବଳ ମୋର ହୃଦୟ ଏବଂ ସାଇପ୍ରସ 
ବୃକ୍ଷ ବେଷ୍ଠିତ ତା'ର ସ୍‌ ତିସ୍ଥଳ | ସେଲ୍‌ମା ଯେ ଦିନେ ଥୁଲା; ଏହାର ଚାକ୍ଷୁସ ପ୍ରମାଣ ଦିଅନ୍ତି ତା'ର 
ସେଇ ସମାଧ୍‌ ଏବଂ ମୋର ଏଇ ଭଗ୍ନ ହୁଦୟ | 

ସେଲ୍‌ମାର ସୃ ତିପୀଠକୁ ଜଗି ରହିଥ୍ବା ନୀରବତା ଏବଂ ତା'ର କଫିନ୍‌ ଭିତରର ନଶ୍ବରତା, 
ଭଶ୍ବର ଅଛନ୍ତି ବୋଲି କୌଣସି ପ୍ରମାଣ ଦିଅନ୍ତି ନାହିଁ । ସେଲ୍‌ମାର ମୃତ ଶରୀରର ନିର୍ଯ୍ୟାସ ଶୋଷି 
ପୁଷ୍ଟ ହୋଇଥ୍‌ବା ସେଠାକାର ବୃକ୍ଷଙ୍କର ଡାଳପତ୍ରର ମର୍ମର ତା'ର କବରର ରହସ୍ୟ ଫିଟାଇ କହନ୍ତି 
ନାହିଁ । କିନ୍ଧ ମୋର ହୃଦୟରୁ ଉଠୂଥବା ଦରଦୀ ଦୀର୍ଘଶ୍ବାସ ଜଗତକୁ କହେ ପ୍ରେମ, ସୌନ୍ଦର୍ଯ୍ୟ ଏବଂ 
ମୃତ୍ୟୁ ଦ୍ଵାରା ଅଭିନୀତ ହୋଇଥ୍‌ବା ଏକ ନାଟକର କଥା | 

ବେରୁଟ୍‌ ନଗରୀର ବିଭିନ୍ନ ପ୍ରାନ୍ତରରେ ବସବାସ କରୁଥ୍ବା ହେ ମୋର ଯୌବନର ବନ୍ଧୁଗଣ ! 
ସେଇ ପାଇନ୍‌ ବଣ ପାଖରେ ଥ୍ବା ସମାଧ୍ପୀଠ ଦେଇ ତମେମାନେ ଯାଉଥବା ବେଳେ ଖୁବ୍‌ 
ଧୀର ନୀରବ ପାଦପାତରେ ଚାଲିବ; ଯେପରିକି ମୃତକମାନଙ୍କ ନିଦ୍ରାରେ ବ୍ୟାଘାତ ଘଟିବ ନାହିଁ । 
ସେଲ୍ମାର କବର ପାଖରେ ଦଣ୍ଡେ ଠିଆ ହୋଇ ତାର ମାଟିକୁ ଛୁଇଁବ ଏବଂ ମୋର ନାମଟିକୁ 
ଦୀର୍ଘଶ୍ଵାସର ସହ ସ୍ଟରଣ କରିବ । ଏବଂ ନିଜକୁ ନିଜେ କହିହେବ ¬ ଏଇଠାରେ କବର ଗେନିଛି 
ସମୁଦ୍ର ସେ ପାଖରେ ପ୍ରେମର କଇଦୀ ଭଳି ବଞ୍ଚଥ୍‌ବା ଜିବ୍ରାର ସ୍ଵପ୍ନ । ଏଇଠି ସେ ତା'ର ସମସ୍ତ 
ଲୁହକୁ ନିଗାଡ଼ି ଦେଇଛି ! ଆନନ୍ଦ ଏବଂ ହସକର ବିସ୍ଟ୍‌ ତିର କବରରେ ପୋତି ଦେଇଛି ! 

ସେଇ ସ୍ଵ ତିସ୍ତମ୍ଭ ପାଖରେ ଥୁବା ସାଇପ୍ରସ ଗଛଟି ବଢ଼ିବା ପରି ଜିବ୍ବାର ଦୁଃଖ ବଢ଼ି ବଢ଼ି ଚାଲିଚି । 
ଏବଂ ତା'ର ଆମା ପ୍ରତି ରାତିରେ ସେଇ ପୀଠ ପାଖକୁ ଧାଇଁ ଯାଇ ସେଲ୍‌ମାର ସ୍ଵ ତିଚାରଣ କରୁଛି; 
ସାଇପ୍ରସ୍‌ ଡାଳରେ ଥୁବା ପତ୍ରଙ୍କର କ୍ରନ୍ଦନର ମର୍ମର ସହିତ ସେଲ୍‌ମାକୁ ଝୁରୁଛି । ଜୀବନର ଓଠରୁ 
ଏକ ମଧୂର ସ୍ଵର ଭଳି ଯେଉଁ ସେଲ୍‌ମା ଗତକାଲି ଗୁଞ୍ଜରି ଉଠୂଥୁଲା, ଆଚି ସିଏ ମାଟିର ଛାତି 
ଭିତରେ ଗୋଟାଏ ଗୋପନ ରହସ୍ୟ ହୋଇ ରହିଯାଇଛି । 

ହେ ମୋର ସମଧର୍ମା ଯୌବନର ବନ୍ଧୁଗଣ ! ଯେଉଁ ଅକ୍ଷତ କୂମାରୀମାନଙ୍କୁ ତୁମ୍ଭେମାନେ 
ହୃଦୟ ଭରି ଭଲପାଅ, ସେଇମାନଙ୍କର ରାଣଦେଇ ତୁମ୍ଭମାନଙ୍କୁ ମୁଁ ମୋର ସେଇ ପ୍ରେମିକାର 
ପରିତ୍ୟକ୍ତ ସୁ ତିପୀଠରେ ଫୁଲମାଳ ଦେବାକୁ ଅନୁରୋଧ କରୁଛି । ସକାଳର ଆଖିରୁ ଟୋପାଟେପା 
ଶିଶିର ଗୋଟାଏ ମଉଳା ଗୋଲାପର ପାଖୁଡ଼ାରେ ଝରି ପଡ଼ିବା ପରି ତୂମ୍ଭମାନଙ୍କର ଫୁଲମାଳ 
ସବୁ ସେଲ୍ମାର ସୃ ତିସ୍ତମ୍ଭରେ ଲାଖି ରହିବ । 


ଖଲିଲ୍‌ ଜିର୍ବ୍ା 

ପ୍ରଥମ ପରିଚ୍ଛେଦ 
ନୀରବ ଯନ୍ତ୍ରଣା 


ହେ ମୋର ପଡ଼ୋଶୀ ବନ୍ଧୁ ! ତୁମ୍ଭେ ତୁମର ଉଲ୍ଲସିତ ଆଦ୍ୟ ଯୌବନର ପ୍ରଥମ ମଧୂମୟ 
ପ୍ରଭାତକୁ ନିଶ୍ଚୟ ମନେ ପକାଉଥ୍‌ବ ଏବଂ ତା”ର ସୃ ତିରେ ଦୃଃଖିତ ବି ହେଉଥୁବ | ମାତ୍ର, ଜେଲ୍‌ର 
ଜଂଜିର ଏବଂ ଲୌହ ବନ୍ଧନର ଫ୍ରାଙ୍କରୁ ମୁଁ ଗୋଟାଏ ବନ୍ଦୀ ପରି ମୋର ସେଇ ସ୍ଵପ୍ମିଳ ସମୟଟିର 
ସଟ୍‌ ତିଚାରଣ କରୁଛି । 

ପ୍ରେମ ମୋତେ ଦେଇଥୁଲା ପ୍ରଗଳ୍ଭତା, ସାଥ୍‌ରେ ଲୁହ ବି । ତୂମ ପ୍ରେମର ସ୍ଵାକ୍ଷର ଅଙ୍କୀଥ୍ବା 
ସେଇ ବଗିଚାର ପୁଷ୍ପ ମଣ୍ଡିତ ତୋରଣ ଜି ତୂମ ପ୍ରେମିକାର ନିରୀହ ସ୍ଵର ଗୁଞ୍ଜିତ ସେଇ ମିଳନସ୍ରଳ, 
ରାସ୍ତାଜୋଣ ଇତ୍ୟାଦିଙ୍କୁ ତୁମେ ମନେରଖିବା ସ୍ଵାଭାବିକ । ମୁଁ ବି ଉତ୍ତର ଲେବାନନ୍‌ର ସେଇ 
ସୁଶୋଭିତ ସ୍ଥଳକୁ ମନେ ରଖିଚି । ଆଖି ବ୍ରଢିବା ମାତ୍ରେ ସେଇ ମନୋହର ଯାଦୂଗରୀ ଉପତ୍ୟକା 
ଆଉ ତା'ର ଆକାଶଛୁଆଁ ଏଶ୍ବର୍ଯ୍ୟମୟ ପାହାଡ଼ ଶି ଖରଗୁଡ଼ିକ ମୋର ସଟ୍‌ ତିପଟଳରେ ଉଦ୍‌ଭାସିତ 
ହୋଇ ଉଠନ୍ତି ~ 

ଏଇ ଶବ୍ଦ ପ୍ରଦୂଷିତ ସହରର କୋଳାହଳ ପ୍ରତି ଯେତେବେଳେ ମୁଁ ବିମୁଖ ହୋଇ କାନ ବଢେ, 
ସେତେବେଳେ ମୋତେ ଶୁଭେ ଝରଣାମାନଙ୍କର କଳନିନାଦ ଏବଂ ଆନ୍ଦୋଳିତ ଡାଳପତ୍ରମାନଙ୍କର 
ମର୍ମର । ମାତୃସ୍ତନୀ ପାନ ପାଇଁ ଉତ୍ସୁକ ଶିଶୁଟିଏ ପରି ମୁଁ ଯେତେବେଳେ ସେଇ ଅଲୌକିକ 
ସୌନ୍ଦର୍ଯ୍ୟ ପାଇଁ ପାଗଳ ହୋଇଉଠେ, ସେତେବେଳେ ଯୌବନର ଅନ୍ଧାରି କାରାଗାରରେ ବନ୍ଦୀ 
ଆମ୍ବା ମୋର କ୍ଷତ ବିକ୍ଷତ ହୋଇଯାଏ, ବିସ୍ତୀର୍ଣ୍ଣ ଆକାଶରେ ଉଡ଼ୁଥ୍ବା ପଲେ ମୁକ୍ତ ଚଢ଼େଇଙ୍କୁ 
ଦେଖି ପିଞ୍ଜରା ଭିତରେ ବନ୍ଦୀ ବାଜ ପକ୍ଷୀଟିଏ ମୁକ୍ତି ଆକାଂକ୍ଷାରେ ଛଟପଟ ହେବା ପରି । ଉପତ୍ୟକା 
ଏବଂ ପାହାଡ଼ର ସୌ ନ୍ଦର୍ଯ୍ୟରାଜି ମୋର ପ୍ରବଣତାରେ ଅଗ୍ନି ସଂଯୋଗ କଲାବେଳେ ବିକ୍ଷୁ୍ଧ ବିକ୍ଷତ 
ଅନୁଭବ ସବୁ ମୋ ଚାରିପାଖେ ନୈରାଶ୍ୟର ଢାଲ ବିଛେଇ ଦିଅନ୍ତି । ଯେତେବାର ମୁଁ ବାହାରକୁ 
ଯାଇଛି, ଫେରିଲାବେଳେ ସାଥ୍‌ରେ ହତାଶା ନେଇ ହିଁ ଫେରିଛି । ସେ ହତାଶାର କିଛି କାରଣ 
ଖୋଜି ପାଇନି | ଧୂସର ଆକାଶକୁ ଚାହିଁଲେ ମୋ ହୃଦୟ ସଂକୁଚି ଯାଇଛି । ଚଢ଼େଇଙ୍କ କିଚିରି 
ମିଚିରି ଗୀତ କି ଝରଣାର କଳଗୁଞ୍ଜନରେ ମୁଁ ଅକାରଣରେ ଆହତ ହୋଇଛି । 


ବିକ୍ଷତ ବିହଗ ଜ୍ଞ ୭ 

ଅକୃତ୍ରିମ ସରଳତା ମଣିଷକୁ କ୍ରମେ ଶୂନ୍ୟ କରିଦିଏ ଏବଂ ଏହି ଶୂନ୍ୟବୋଧ ତାକୁ ଉଦାସୀନ 
କରିଦିଏ । ଯେଉଁମାନେ ଗୋଟାଏ ନିଷ୍ପାଣ ନିଶ୍ଚଳ ଶବ ପରି ଜୀବନ ଧରିଛନ୍ତି, ସେମାନେ ଏ ସବୁ 
କିଛି ସହିପାରନ୍ତି; କିନ୍ଧୁ ଯେଉଁ ମଣିଷଟି ଅତିମାତ୍ରାରେ ପ୍ରବଣ, ଯାହାର ଅନୁଭବ ଅତ୍ୟନ୍ତ ଗଭୀର 
ଅଥଚ ଜ୍ଞାନ ସୀମିତ, ସେ ପ୍ରକାର ମଣିଷଟି ଏ ସଂସାରରେ ଗୋଟାଏ ଅଭାଗା । କାରଣ ତାକୁ 
ସବୂବେଳେ ଦୁଇଟି ପରସ୍ପର ବିରୋଧୀ ଶକ୍ଜି ଦ୍ଵାରା ବିଖଣ୍ଡିତ ହେବାକୁ ହୁଏ । ପ୍ରଥମ ଶଗ୍ତିଟି ତାକୁ 
ସ୍ବପ୍ନର ବଉଦ ଫୀଙ୍କରୁ ଅନନ୍ୟ ସୌନ୍ଦର୍ଯ୍ୟ ଦେଖିବାକ୍ର ଉର୍ଦ୍ଦ ମୁଖୀ କରାଏ ଏବଂ ଦ୍ଵିତୀୟଟି ତା' 
ଆଖିକୁ ଧୂଳି ଫିଙ୍ଗି ଏବଂ ମନରେ ଭୟର କୁହେଳି ଭରି ତାକୁ ଧରାଶାୟୀ କରିଦିଏ । 

ଏକାକୀତୂର ସ୍ପର୍ଶ ରେଶମ ପରି ମୁଲାୟମ, କିନ୍ତୁ ଏହା ମଣିଷକର ତା'ର ଟାଣ ହାତରେ ଭିଡ଼ି 
ଧରି ହୃଦୟକୁ ଯନ୍ତ୍ରଣାରେ ଛଟପଟ କରେ ! ଏକାକୀତ୍ଵ ଦୁଃଖର ସହଚର ଏବଂ ଆମ୍ିକ ଉତ୍ତରଣର 
ପରିପନ୍ଚଛୀ । 

ଦିନ ବଢ଼ିବା ସହ ପବନରେ ହଲି ହଲି ଧଳାକଇଁର ପାଖୁଡ଼ା ଫ୍ରଟି ଉଠିବା ପରି ସେଇ ଯୁବକର 
ଆମାାରେ ଉଦ୍ବେଳିତ ଦୁଃଖ ସବୁ ଦିନରେ ଫିଟି ପଡ଼ଥ୍୍‌ଲେ ଏବଂ ରାତିର ଆଗମନରେ ପୁଣି ବଳି 
ଯାଉଥୂଲେ | ଯଦି ସେଇ ଯୁବକର କେଟି ବନ୍ଧୁ ସହଚର ଖେଳସାଥୀ କିମ୍ବା ଅନ୍ୟ କିଛି ଆକର୍ଷଣ 
ନ ଥାଏ ତେବେ ତା”ର ହୃଦୟଟି ଏକ ସଂକୀର୍ଣ୍ଣ ବନ୍ଦୀଶାଳା ତୁଲ୍ୟ ପ୍ରତୀୟମାନ ହୁଏ 1 ଯେଉଁଠି 
କେବଳ ଥାଏ ମେଞ୍ଚା ମେଞ୍ଚା ଅଳନ୍ଧୁ ଏବଂ କୀଟପ ତଙ୍ଗମାନଙ୍କର ଯାତାୟତ କରିବାର ଶହ୍ଦ । 

ଯୌବନ ଅବସ୍ଥାରୁ ମୋତେ ଆଳ୍ଛନ୍ନ କରି ରଖିଥ୍ବା ଏହି ଦୁଃଖ ଆନନ୍ଦ ଉତ୍ସବର ଅଭାବ କାରଣରୁ 
ନୁହେଁ । ଆନନ୍ଦ ଉତ୍ସବ ପାଇଁ ମୋତେ ବହୁତ ବନ୍ଧୁ ମିଳିଥାନ୍ତେ । ମାତ୍ର ମୋର ଏଇ ଦୁଃଖ ଏକ 
ଅନ୍ତର୍ନିହିତ ଯନ୍ତ୍ରଣାରୁ ଉତ୍ତବ ଯାହା ପାଇଁ ମୁଁ ଏକାକୀ ତ୍ଵକୁ ବରି ନେଇଥ୍‌ଲି । ଏଇ ଏକ୍‌୍ଲାପଣିଆ 
ମୋ ଭିତରୁ ସବୂ ବିଳାସର ଇଚ୍ଛାକୁ ପୋଛି ନେଇଥ୍‌ଲା |! ମୋର କାନ୍ଧରୁ ଯୁବ ଜୀବନର ଉଡ଼ନ୍ତା 
ପକ୍ଷ ଦିଓଟି ଛେଦନ କରି ନେଇ ମୋତେ ପର୍ବତ କନ୍ଦରର ପୋଖରୀଟିଏ ପରି କରି ଦେଇଥୁଲା 
ଯାହାର ସ୍ପିର ଜଳରାଶିରେ ଭୂତପ୍ରେତ, ଅଶରୀରୀ ଗଛ ଏବଂ ବଉଦମାନଙ୍କ ଛାଇ ପ୍ରତିବିମ୍ବିତ ହୁଏ 
ମାତ୍ର ଯାହା କୂଳୁକୁଳଜୁ ଗୀତ ଗାଇ ସାଗର ସହ ସମ୍ମିଳିତ ହେବାର ସୁଯୋଗ ପାଏ ନାହିଁ । 

ଏହି ପ୍ରକାର ଥ୍ଲା ମୋର ଅଠରବର୍ଷ ପୂର୍ବର ଜୀବନ । ଯେଉଁଦିନ ମୋତେ ଅଠର ପୂରିଲା 
ସେଦିନ ଏକ ସୃରଣୀୟ ଦିନ, କାରଣ, ସେହି ବର୍ଷ ହଁ ମୋର ଜୀବନର ଚରମ ଲକ୍ଷ୍ୟ ବିଷୟରେ 
ମୋ ଭିତରେ ଜ୍ଞାନୋଦୟ ହେଲା । ସେହିବର୍ଷ ମୋର ପୂନର୍ଜନ୍ଧ ହଁ ହେଲା । ପୂନର୍ଜନ୍ନ ନ ହେବାଯାଏ 
ମଣିଷର ଜୀବନ ଆମୁସ୍ିତି ରୂପକ ପୁସ୍ତକର ଏକ ଅଲିଖିତ ପୃଷ୍ଠା ହୋଇ ରହିଯାଏ । ସେହି ବର୍ଷ 
ସ୍ବର୍ଗର ଅନୂଢ଼ା ପରୀମାନେ ମୋତେ ସେମାନଙ୍କର ସୁନ୍ଦର ଦୃଷ୍ଟିରେ ଚାହିଁଲେ । ନର୍କର ସୈତାନମାନେ 
ମଧ୍ଯ ନାରକୀୟ ଲୋକଙ୍କ ହୃଦୟ ଭିତରେ ଘୃଣା ସୃଷ୍ଟି କରିଦେବାର ମୁଁ ଅନୁଭବ କଲି । ଏହି ପରୀ 
ବା, ନାରକୀୟ ସରଭ୍ରାଙ୍କର ପ୍ରେମ ବା ଅସୂୟା ଯିଏ ନିଜ ଭିତରେ ଉପଲବ୍‌୍ଧ୍‌ ନ କରିଛି, ସେ ତଥାପି 
ଜ୍ଞାନାନୁଭବର ବାହାରେ ରହିଥ୍ବ ଏବଂ ତା'ର ଆମା ପ୍ରେମଶୂନ୍ୟ ହୋଇ ରହିଥ୍‌ବ । 

ଦ୍ଵିତୀୟ ପରିଚ୍ଛେଦ 
ଭାଗ୍ୟର ଖେଳ 


ସେଇ ଚମନ୍କାର ବର୍ଷର ବସନ୍ତ ରତୁ ସମୟରେ ମୁଁ ବେରୁଟ୍‌ରେ ଥୁଲି । ବଗିଚାଗୁଡ଼ିକରେ ନିଶାନ 
ଫୁଲ ଭରପୂର ଫୁଟିଥାଏ । ସାରା ପୃଥ୍ବୀଟୀ ଉପରେ ଯେମିତି ସବ୍ରଜ୍ ଘାସର ଗାଲିଚା ବିଛାଇ 
ହୋଇଥାଏ ! ଲାଗୁଥାଏ ଯେମିତି ସ୍ଵର୍ଗ ନିମନ୍ତେ ପୃଥ୍ବୀରେ ଗାଲିଚା ବିଛା ହୋଇଛି । 

କବି ପ୍ରାଣକୁ ପ୍ରଲୃସ୍ତ ଓ ଉଦ୍ଦୀପିତ କରିବା ପାଇଁ କମଳା ଏବଂ ସେଓ ଗଛଗୁଡ଼ିକ ଶ୍ଵେତ ରଙ୍ଗର 
ସୁଗନ୍ଧି ସୁମନ ମଣ୍ଡିତ ହୋଇ ପ୍ରକୃତିର ବଧୂ ଭଳି ଦେଖାଯାଉଥାନ୍ତି । 

ପୃଥ୍ବୀର ସବୁଠାରେ ବସନ୍ତର ସୌନ୍ଦର୍ଯ୍ୟ ଅନନ୍ୟ, ମାତ୍ର ଲେବାନନ୍‌ରେ ତାହା ଅନୁପମ । 
ଲେବାନନ୍‌ର ଚାରିପାଖରେ ବସନ୍ତ ରତୁ ଯେପରି ଏକ ସୌଁନ୍ଦର୍ଯ୍ୟମୟୀ ଆମ୍ମା ପରି ଫିସ୍‌ ଫିସ୍‌ 
କଥା କହି ଘୂରି ବୁଲୁଥାଏ ଓ ବେଳେବେଳେ ରାଜା ଏବଂ ଦେବଦୂତଙ୍କ ସହିତ ସଂଳାପ କରୁଥାଏ ତ 
ଆଉ କେତେବେଳେ ନଲ୍ତମାନଙ୍କ ନାଦରେ ସଲ୍‌୍ମନ୍‌ଙ୍କ ସ୍ଵର ସହିତ ସାମିଲ ହୋଇ ଯାଉଥାଏ | 
କେତେବେଳେ ବି ପବିତ୍ର ସେଡ଼ାରର ସ୍ଵରରେ ସମ୍ମିଳିତ ହୋଇ ଲେବାନନ୍‌ର ଅତୀତ ଗୌ ରବକୁ 
ନବୀକୃତ କରୁଥାଏ । 

ଶୀତ ରତୂର କଦମ ଏବଂ ଗ୍ରୀଷ୍ଟର ଧୂଳିକଣାରୁ ବିମୁକ୍ତ ବାସ ନ୍ତୀକ ବେରୁଟ୍‌ ସତେ ଯେମିତି ଏକ 
ନବବଧୂ ଭଳି କିମ୍ଭା ଝରଣା କୂଳରେ ବସି ନିଜର ନିଟୋଳ ଦେହକୁ ସୂର୍ଯ୍ୟ କିରଣରେ ଶୁଖାଇ 
ନେଉଥ୍‌ବା ମସ୍ସ୍ୟକନ୍ୟା ପରି ଦେଖାଯାଉଥ୍‌ୁଲା | 

ଥରେ ଏଇ ନିଶାନ ସମୟରେ ମୁଁ ଜଣେ ବନ୍ଧୁଙ୍କ ଘରକୁ ବ୍ରଲି ଯାଇଥ୍‌ୁଲି ! ତାଙ୍କର ଘରଟି 
ସହରର ଚାଜଚକ୍ୟଠାରୁ ବେଶ୍‌ ଦୂରରେ ଥଲା | ଆମେ ବସି କଥାବାର୍ଭା କଲାବେଳେ ଜଣେ ସୁମ୍ତାନ୍ତ 
ବ୍ୟଲ୍ତି ସେଠାକୁ ପଶି ଆସିଲେ | ମୁଁ ତାଙ୍କୁ ଅଭିବାଦନ କରିବାକୁ ଠିଆ ହୋଇ ପଡ଼ିଲାଣ୍ଵବଳେ 
ବନ୍ଧୁଜଣଙ୍କ ତାଙ୍କ ପରିଚୟ ଦେଇ କହିଲେ ଯେ ସେ ହେଉଛନ୍ତି ଫାରିଜ୍‌ ଏଫାଣ୍ଚି କାରାମି । ମୋର 
ପରିଚୟ ମଧ୍ଯ ଅତ୍ୟଧ୍‌କ ପ୍ରଶଂସା ପୂର୍ବକ ତାଙ୍କୁ ଦେଲେ | ବୃଦ୍ଧ ଜଣକ ମୋତେ କ୍ଷଣେ ଚାହିଁ ରହି 


ବିକ୍ଷତ ବିହଗ ଜା ୯ 


Digitized by PPRACHIN, SOA 


ନିଜ ଅଙ୍ଗୁଳିଟୁଡ଼ିକ କପାଳରେ ଲଗାଇ କିଛି ମନେ ପକେଇବାକୁ ଚେଷ୍ଟା କଲେ । ତା'ପରେ ସହାସ୍ୟ 
ବଦନରେ ମୋ ପାଖକୁ ଆସି କହିଲେ ¬ “ (ତୁମେ ମୋର ଜଣେ ଅତି ଅନ୍ତରଙ୍ଗ ବନ୍ଧୁଙ୍କର ପୁତ୍ର 
ତୃମ ଚେହେରାରେ ତା”ର ରୂପର ଛାପ ଦେଖି ମୋତେ ବହୁତ ଖୁସି ଲାଗୁଛି ।” 

ତାଙ୍କ କଥା ମୋତେ ଯେପରି ସମ୍ମୋହିତ କରିଦେଲା । ଏବଂ ଝଡ଼ର ସୂଚନାରେ ପକ୍ଷୀମାନେ 
ନିଜର ନୀଡ଼ ଆଡ଼କୁ ମୁହାଁଇବା ପରି ମୁଁ ତାଙ୍କ ପ୍ରତି ଆକର୍ଷିତ ହୋଇଗଲି । ବିଦେଶୀଟିଏ ନିଜ 
ଦେଶକୁ ଫେରିବାର ଆଗ୍ରହ ପ୍ରକାଶ କଲା ପରି ବୃଦ୍ଧ ଜଣକ ତାଙ୍କ ଯୁବ ଜୀବନର ସଲ ତିମନ୍ଷନ କରିବାକୁ 
ଲାଗିଲେ | ଏବଂ କବିଟିଏ ଉତ୍ସୁକ ଆନନ୍ଦ ସହକାରେ ନିଜର କବିତା ପଢ଼ି ଶୁଣାଇବା ପରି ସେ ନିଜ 
ଅତୀତର କାହାଣୀ ଆମ ଆଗରେ ବୟାନ କରି ଚାଲିଲେ । 

ତାଙ୍କର ଆତ୍ମା ଅତୀତ ଭିତରେ ବଞ୍ଚିବାକୁ ଚାହଁଥୁଲା | କାରଣ ତାଙ୍କର ବର୍ଭମାନ ଖୁବ୍‌ କ୍ଷିପ୍ର ଗତିରେ 
ଅତୀତ ହୋଇ ଯାଉଥ୍‌ଲା ଏବଂ ଭବିଷ୍ୟତ ତାଙ୍କୁ କେବଳ କବର ତଳର ଅନ୍ଧାରି ରହସ୍ୟ ଆଡ଼କ୍ର 
ଆଗେଇ ନେଉଥ୍‌ୁଲା । ଘାସ ଉପରେ ଗଛର ଛାଇ ଢଳିପଡ଼ିବା ପରି ସେ ତାଙ୍କ ଅତୀତର ପୁରୁଣା 
ସଲ ତିସବୂକୁ ପ୍ରାୟ ଘଣ୍ଟାଏ ଧରି ବଖାଣି ଚାଲିଲେ । ବିଦାୟ ନେବା ବେଳେ ସେ ତାଙ୍କର ହାତଟିକୁ 
ମୋର ବାମ କାନ୍ଧରେ ରଖି ମୋତେ ଟିକେ ହଲାଇ ଦେଇ କହିଲେ ¬ ˆ 'ତମ ବାପାଙ୍କୁ ମୁଁ ବିଗତ 
କୋଡ଼ିଏ ବର୍ଷ ଧରି ଦେଖି ନାହିଁ । ତମେ ଯଦି ଅନ୍ତତଃ କେବେ ମଝିରେ ମଝିରେ ଆମ ଘର ଆଡ଼େ 
ଆସନ୍ତ ¬ ସେଇଟା ମୋ ବନ୍ଧୁର ବିରହରେ ମୋ ପାଇଁ ଢେର୍‌ ଆଶ୍ବାସନା ହୁଅନ୍ତା ।”” ମୋ ବାପାଙ୍କର 
ଏଇ ଘନିଷ୍ଠ ବନ୍ଧୁଙ୍କ ପ୍ରତି ମୋର କର୍ରବ୍ୟ ନିଶ୍ଚୟ ପାଳନ କରିବାକୁ ମୁଁ ପ୍ରତିଶ୍ରୁତିବଦ୍ଧ ହେଲି । 

ବୃଦ୍ଧରଇଣକ ବିଦାୟ ନେଇ ଚାଲିଗଲା ପରେ ତାଙ୍କ ବିଷୟରେ ଅଧକ ଜାଣିବା ପାଇଁ ମୁଁ ମୋର 
ବନ୍ଧୁଟିକୁ ତାଙ୍କ କଥା ପଚାରିଲି । ପ୍ରତ୍ୟୁତ୍ତରରେ ବନ୍ଧୁ କହିଲେ, ˆ “ସାରା ବେରୁଟରେ ଏମିତି ଜଣେ 
ଲୋକ କେହି ତାଙ୍କ ପରି ନ ଥୁବ ଯାହାଙ୍କ ଧନ ତାଙ୍କୁ ମହାନ ହୃଦୟବତ୍ତା ଦେଇଛି କିମ୍ବା ଦୟାର୍ଦ୍ୃତାର 
ଧନରେ ସେ ଖଁନୀ ହୋଇଛନ୍ତି । ସାରାଟା ଜୀବନ କାହାରି କ୍ଷତି କରି ନ ଥୁବା ଭଳି ସଂସାରରେ 
ଯଦି ଜଣେ କେହି ଥାଏ, ସେ ହେଉଛନ୍ତି ଏଇ ଲୋକ । କିନ୍ତ ତାଙ୍କ ପରି ସରଳ ଲୋକଙ୍କର ଜୀବନ 
ଯନ୍ତ୍ରଣାପୂର୍ଣଣ । କାରଣ ଅନ୍ୟମାନଙ୍କର କୂଟକପଟରୁ ନିଜକୁ ମୁଜୁଳାଇ ନେବାକୁ ସେମାନଙ୍କର ବ୍ରଦ୍ଧି 
ନଥାଏ । ଫାରିଜ୍‌ ଏଫାଣ୍ଡି ଙ୍କର ଗୋଟାଏ ଝିଅ । ସେ ରୂପରେ ଅବର୍ଣ୍ଣନୀୟ ସୁନ୍ଦରୀ ଏବଂ ସ୍ଵ ଭାବରେ 
ଠିକ୍‌ ତା'ର ବାପାଙ୍କ ପରି । ସେ ମଧ୍ଧ ତା”ର ପିତାଙ୍କ ପରି ହଇରାଣ ହେବ ପିତାଙ୍କର ସମ୍ପତ୍ତି ହି 
ତାକୁ କ୍ରମେ ବିପଦର ଗହୁରକୁ ମୁହାଁଇ ନେଉଛି । 

ଏସବୂ କହିବା ବେଳେ ବନ୍ଧୁଙ୍କର ମୁହଁଟି ଝାଉଁଳି ପଡ଼ିଥାଏ । ସେ କହିଚାଲିଥାଏ ¬ ଫାରିଜ୍‌ 
ଏଫାଶ୍ଡି ଜଣେ ଅତି ଉଚ୍ଚମନା ସରଳ ମଣିଷ । ହେଲେ କ'ଣ ହେବ ? ମନରେ ତାଙ୍କର ଦୃଢ଼ତା 
ନାହିଁ । ଅନ୍ଧକୁ ଧରି କେହି ବାଟ ଦେଖାଇ ଦେବା ପରି ଲୋକମାନଙ୍କ ଦ୍ଵାରା ସେ ପରିଚାଳିତ 

ତାଙ୍କ ଝିଅର ବୁଦ୍ଧି ଏବଂ ଆମ୍‌ ସମ୍ମାନ ଜ୍ଞାନ ଯଥେଷ୍ଟ ଅଛି । ତଥାପି ସେ ବାପାଙ୍କ କଥା ତଳେ 
ପକାଏ ନାହିଁ । ଏହି ବିଷୟଟି ପରସ୍ପର ଆପଣା ହୃଦୟରେ ହିଁ ବୃଝନ୍ତି । ଜଣେ ବଜ୍ଜାତ୍‌ ବିଶପ୍‌ 

ସେମାନଙ୍କର ଏହି ଦୁର୍ବଳତାକୁ ବୃଝି ନେଇଛି । ନିଜର ସ୍ବାର୍ଥକୁ ଧର୍ମ ବାଣୀର ଢାଲ ତଳେ ଢାଙ୍କି ସେ 
ନିଜ୍କକ୍ର ଭଦ୍ରଲୋକ ବୋଲାଇ ହେଉଛି । 

ଲୋକମାନଙ୍କର ଧାରଣା ଯେ ବିଶପ୍‌ ଜଣେ ଅତି ଭଦ୍ର ଏବଂ ଦୟାଳୁ ଧର୍ମଯାଜକ ! ଏହି 
ଧର୍ମ ପ୍ରଧାନ ରାଜ୍ୟରେ ସେ ସତେଜି ଧାର୍ମି କମାନଙ୍କର ମଉଡ଼ମଣି । ଲୋକେ ତାଙ୍କୁ ମାନନ୍ତି; ଭକ୍ତି 
ବି କରନ୍ତି । ମେଣ୍ଟାପଲକୂ କଂସେଇଖାନା ନେବା ପରି ସେ ଲୋକମାନଙ୍କୁ ତାଙ୍କ ନିଦ୍ଦେଶରେ ଚଳାନ୍ତି 
ଏଇ ବିଶପ୍‌ଙ୍କର ଜଣେ ଅତି ଦ୍ରର୍ଦ୍ଦାନ୍ତ ଦୂରାସକ୍ତ ପୃତୁରା ଅଛି | ବୋଧହୁଏ ଦିନେ ସେ ଫାରିଜ୍‌ 
ଏଫାଷ୍ଡିଙ୍କର ଝିଅକୁ ନିଜ ବାଁ ପଟେ ଏବଂ ପୁତୁରାକୁ ଡାହାଣ ପଟେ ରଖିବାର ମତଲବରେ ଅଛନ୍ତି । 
ଗୋଟାଏ ଅକ୍ଷତ କନ୍ୟାକୁ ଏଇ ନଷ୍ଟ ଚରିତ୍ର ସହ ବିବାହ ବନ୍ଧନରେ ଆବଦ୍ଧ କରି ଏଜ ସୁନ୍ଦର ସମୁନ୍ମଳ 
ଦିନର ଆମ୍ଲାଟିକୁ ରାତିର ଅନ୍ଧକାର କୋଳ ଭିତରେ ଶୁଆଇ ପକାଇବାର ଚେଷ୍ଟାରେ ସେ ଅଛନ୍ତି । 

“ “ଫାରିଜ୍‌ ଏଫାଶ୍ରି ଏବଂ ତାଙ୍କର ଝିଅ ବିଷୟରେ ଏତିକି କହିଲେ ହିଁ ଯଥେଷ୍ଟ ହେବ । ତାଙ୍କ 
କଥା ଆଉ ମୋତେ ବେଶି କିଛି ପଚାରନା । 

ଏତକ କହିସାରି ବନ୍ଧୁଟି ତା'ର ମୁହଁକୁ ଝରକା ଦିଗରେ ବୃଲେଇ ନେଲା । ଯେପରିକି ସେ 
ବାହାର ବିଶ୍ଵର ସୌନ୍ଦର୍ଯ୍ୟ ଭିତରେ ମଗ୍ଧ ହୋଇ ମଣିଷର ସ୍ବିତି ଏବଂ ସମସ୍ୟା ବିଷୟରେ କିଛି 
ସମାଧାନର ପନଛ୍ଭା ଖୋଜି ଲାଗିଛି । 

ସେଠାରୁ ବିଦାୟ ନେବା ପୂର୍ବରୁ ମୁଁ ତାଙ୍କୁ କହିଲି ଯେ ଅତି ନିକଟରେ ମୁଁ ଫାରିଜ୍‌ ଏଫାଣ୍ଡିଙ୍କ 
ଘରକୁ ବୁଲିଯିବି । କାରଣ ତାଙ୍କୁ ମୁଁ କଥା ଦେଇଛି । ସେ ମୋ ଆଡ଼କୁ ଆଖି ତରାଟି ଚାହିଲା ଏବଂ 
ତା” ମୁହଁର ଭାବ ବଦଳିଗଲା । ମୋ ମୁହଁରେ ସେ ଯେମିତି କିଛି ସମାଧାନର ସୂତ୍ର ଖୋଜି 
ପୀଇଗଲା । 

ମୋ ମୁହଁକୁ କେମିତି ଗୋଟେ ସିଧାସଳଖ ଭାବେ ଚାହିଁଲା ସେ । ତା? ଚାହାଣୀରେ ମିଶି 
ରହିଥ୍‌ଲା ଦୟା, ପ୍ରେମ ଓ ଭୟ | ଜଣେ ଦେବଦୂତର ଦୃଷ୍ଟିରେ ସେ ମୋ ଭିତରେ କିଛି ଦେଖୁଥୁଲା, 
ଯାହା ସାଧାରଣ ମଣିଷଟିଏ ଦେଖି ପାରେନା । ଓଠ ତା'ର ଟିକେ ଥରି ଉଠିଲା କଥା କିଛି କିନ୍ତ 
ସୁରିଲା ନାହିଁ | ମୁଁ ଦ୍ଵାର ଆଡ଼କୁ ଆଗେଇ ଗଲି । ମୋ ପଛରେ ଅନୁଧାବନ କରୁଥଲା ବନ୍ଧୁଟିର 
ସେଇ ଅଡୁତ ଦୃଷ୍ଟି ଯାହାକୁ ଅନୁଭୁତିର ଦୁନିଆ ଭିତରେ ବୁଝି ହୁଏନା । ସେଠି ଦୁଇଟି ହୃଦୟ ପରସ୍ପରକୁ 
ସ୍ଵତଃ ବୃଝିପାରନ୍ତି ଏବଂ ମଣିଷ ଆମ୍ଜ୍ଞାନରେ ପାକଳ ହୋଇଉଠେ ! 

ତୃତୀୟ ପରିଚ୍ଛେଦ 
ପୀଠ ପ୍ରବେଶ 


କିଛିଦିନ ପରେ ଥରେ ଯେବେ ମୋତେ ଭୀଷଣ ଏକ୍ରଟିଆ ଲାଗିଲା ¬ ବହିପତ୍ର ପଢ଼ା ପଢ଼ି 
କରିବାରେ ବି ସୃହା କମିଯାଇ କ୍ଲାନ୍ତି ଅନୁଭବ ହେଲା; ମୁଁ ଘୋଡ଼ାଗାଡ଼ିଟିଏ ଭଡ଼ାରେ ନେଇ ଫାରିଜ୍‌ 
ଏଫାଣ୍ଡିଙ୍କର ଘରଆଡ଼େ ବାହାରିଗଲି । ଲୋକମାନଙ୍କର ବଣଭୋଜି ପାଇଁ ବ୍ୟବହୃତ ହେଉଥ୍‌ବା 
ପାଇନ୍‌ ଜଙ୍ଗଲ ପାଖରୁ ବାଟ ଭାଙ୍ଗ ଦେଇ ଦଡ୍ରାଇଭର୍‌ଟି ଉଇଲୋ ଗଛର ଛାଇରେ ଢଙ୍କାୀ ଗୋଟାଏ 
ବ୍ୟକ୍ତିଗତ ରାସ୍ତାରେ ଗାଡ଼ିଟି ନେଲା | ରାସ୍ତାସାରା ସବ୍ରଜ ଘାସ ବଣ, ଅଙ୍ଗୁର ବଗିଚା ଓ ସଦ୍ୟ 
ପ୍ର ଦୂଟିତ ବହୁରଙ୍ଗୀ ଫୁଲରେ ମଣ୍ଡି ଯାଇଥ୍‌ବା ବାସନ୍ତୀକ ପ୍ରକୃତିର ଶୋଭା ଅତ୍ୟନ୍ତ ମନୋହର 
ଦିଶୁଥାଏ । 

କିଛି ସମୟ ପରେ, ସବୁଜ ବଗିଚା ଭିତରେ ଥ୍ବା ଗୋଟାଏ ନିରୋଳା ଘର ଆଗରେ ଗାଡ଼ିଟି 
ଆସି ଠିଆ ହେଲା । ସେଠାକାର ପବନ ଗୋଲାପ, ମଲ୍ଲୀ ଓ ମାଳତୀଫୁଲର ବାସ୍ମାରେ ମହମହ 
ହୋଇ ଉଠିଥାଏ । ମୁଁ ଗାଡ଼ିରୁ ଓ ହ୍ଲେଇ ସେଇ ବିରାଟବଗିଚା ଭିତରେ ପ୍ର ବେଶ କଲାବେଳେ ଫାରିଜ୍‌ 
ଏଫାଣ୍ଡି ମୋତେ ସ୍ଵାଗତ କରିବାକୁ ଆସିବାର ଦେଖିଲି । ଅତ୍ୟନ୍ତ ହାଦିକତାର ସହିତ ସେ ମୋତେ 
ତାଙ୍କ ଘର ଭିତରକୁ ନେଇଗଲେ | ଜଣେ ଶ୍ରଦ୍ଧାନୁରଞ୍ଜିତ ବାପା ପରି ମୋତେ ପାଖରେ ବସାଇ 
ମୋର ଭବିଷ୍ୟତ, ଶିକ୍ଷା ଏବଂ ଅନ୍ୟାନ୍ୟ ବିଷୟରେ ସବିଶେଷ ଭଲମନ୍ଦ ପଚାରିଲେ | ତାଙ୍କର 
ପ୍ରତ୍ୟେକ ପ୍ରଶ୍ନର ଉତ୍ତର ମୁଁ ଖୁବ୍‌ ଆଗ୍ରହ ଓ ନିଷ୍ଠାର ସହ ଦେଲି । ତାଙ୍କର ପ୍ରଶ୍ନ ମୋତେ ଗୌରବର 
ଗୀତ ପରି ଶୁଭୁଥାଏ ଏବଂ ମୋତେ ଲାଗୁଥାଏ ଯେପରି ଏକ ଶାନ୍ତ ସ୍ଵପ୍ନିଳ ସାଗରରେ ମୁଁ ମୌକା 
ବିହାର କରୁଛି । ଠିକ୍‌ ସେତିକିବେଳେ ଜଣେ ସୁନ୍ଦରୀ ଯୁବତୀ ଏକ ଆକର୍ଷଣୀୟ ଶ୍ଵେତ ରଂଗର 
ରେଶମୀ ଗାଉନ ପିଛି, ଭେଲ୍ଭେଟ୍‌ ପା ଟେକି ଆମ ପାଖକୁ ଧୀରେ ଧୀରେ ଆସିଲେ । ଫାରିଜ୍‌ 
ଏଫାଶ୍ଡି ଏବଂ ମୁଁ, ଦୁହେଁ ଆସନ ଛାଡ଼ି ଉଠି ପଡ଼ିଲୁ । 

ଯୁବତୀଟିର ପରିଚୟ ଦେଇ ଫାରିଜ୍‌ କହିଲେ, ଏ ମୋର ଝିଅ ସେଲ୍ମା ।” ? ତା'ପରେ 
ତାଙ୍କୁ ମୋର ପରିଚୟ ଦେବାକୁ ଯାଇ ସେ କହିଲେ, ତାଙ୍କର ଜଣେ ବନ୍ଧୁଙ୍କର ଏଇ ପୂତ୍ରକୁ ଅର୍ଥାତ୍‌ 

ମୋତେ ଭାଗ୍ୟକ୍ରମେ ସେ ବନ୍ଧୁଙ୍କ ଶୃନ୍ୟସ୍ତାନରେ ପାଇ ବିଶେଷ ଆନନ୍ଦିତ । ଜଣେ କେହି ଆଗନ୍ତୁକ 
ଯେ ସତରେ ତାଙ୍କ ଘରକୁ ଆସିପାରନ୍ତି ଏୟା ଭାବି ସେଲ୍‌ମା ମୋତେ ଆଶ୍ଚର୍ଯ୍ୟ ଆଖିରେ ଚାହିଁ 
ରହିଥ୍ଲେ ¦ ମୁଁ ଯେତେବେଳେ ତାଙ୍କ ହାତରେ ହାତ ମିଳାଇଲି, ମୋର ମନେହେଲା ତାଙ୍କ ହାତଟି 
ଯେପରି ଏକ କୋମଳ କୂମୂଦ । ମୋର ଅନ୍ତରରେ କେଜାଣି କାହିକି ଏକ ଅଭୁତ ଆବେଗର 
ଯନ୍ତ୍ରଣା ଖେଳିଗଲା । ଆମେ ସମସ୍ତେ ଚୂପ୍‌ ହୋଇ ବସିଥ୍‌ଲୁ । ସତେ ଯେମିତି ସେଲ୍‌ମା ଗୋଟାଏ 
ଦୈବୀଶର୍ତିକୁ ନିଜ ଭିତରେ ଧରି କୋଠରୀଟିକୂ ପଶି ଆସିଛନ୍ତି, ସେହି ଶକ୍ତି ହି ଏପରି ନୀରବ 
ସମ୍ମାନ ପାଇବା ଯୋଗ୍ୟ | ଏପରି ନିରବତା ଦେଖି ସେଲ୍‌ମା ମୋ ଆଡ଼େ ଚାହିଁ ହସି ହସି କହିଲେ, 
“ ବହୁତ ଥର ବାପୀ ତମ ବାପାଙ୍କଂସହ କଟୀଇଥ୍‌ୁବା ତାଙ୍କ ଯୁବ ବୟସ ବେଳର କଥା ମୋ ଆଗରେ 
ଗପିଛନ୍ତି । ଯଦି ତମ ବାପା ତମ ଠାରେ ସେ ସବୂ କାହାଣୀ ଗପିଥ୍‌ବେ ତ ତମ ସହ ମୋର ଏହା 
ପ୍ରଥମ ପରିଚୟ ନୁହେଁ ନିଶ୍ଚୟ ।” 

ଝିଅର ଏକଥା ଶୁଣି ବୃବ୍ଧ ବହୁତ ଖୁସି ହେଲେ ଓ କହିଲେ, ˆ “ସେଲ୍ମା ମାଆ ମୋର ବଡ଼ 
ଭାବପ୍ରବଣ | ସବୂ ଘଟଣାର ଆମ୍ଲାକୁ ହିଁ ସେ ଅନୁଭବ କରେ ।” ? ସେ ତାଙ୍କର କଥାବାର୍ରାକୁ ଏମିତି 
ସଯନ୍‌ ଚତୁରତା ସହ ଜାରି ରଖିଲେ, ସତେ ଯେମିତି ମୋ ପାଖରେ ସେ କୌଣସି ଯାଦୂଗରୀ 
ମନ୍ତ୍ର ଆବିଷ୍କାର କରିଛନ୍ତି ଏବଂ ତାହା ବଳରେ ସେ ସୂ ତିର ଡେଣାରେ ଚଢ଼ି ତାଙ୍କ ଅତୀତ ଜୀବନକୁ 
ଉଡ଼ି ଯାଉଛନ୍ତି । 

ମୋର ଆଗାମୀ ଜୀବନ ପାଇଁ ମୁଁ ତାଙ୍କୁ ଏକ ପତ୍ରଛାୟା ସମ୍ବଳିତ ବିରାଟ ପୁରୁଣା ଗଛ ଭଳି 
କଳ୍ପନା କରିନେଲି, ଯେଉଁଟା କି ମୋ ଜୀବନରେ ଝଡ଼ର ପ୍ରକୋପକୂ ରୋକିବାରେ ସହାୟକ ହେବ; 
ସକାଳ ପବନରେ ଦୋହଲି ଉଠୂୁଥ୍ବା ମୋ ପରି ଏକ ଛୋଟ ଚାରାଗଛକୁ ଆଗୁଳାଇ ରଖିବ । 
ସେଲ୍ମା ଚୂୃପ୍‌ ରହିଥ୍ଲା- ଥରେ ମୋତେ ତ ପୁଣି ଥରେ ତା’ ବାପାଙ୍କୁ ଦେଖୁଥ୍ଲା ଯେପରି 
ଢ୍ୀବନର ପ୍ରଥମ ଏବଂ ଶେଷ ଅଧ୍ଯାୟକୁ ସେ ଏକାବେଳକେ ପଢ଼ି ନେଉଛି । ବଗିଚାରୁ ଦିନର 
ତେଜ ବେଶ୍‌ ଶୀଘ୍ର ମହଳଣ ଧରି ଆସୁଥ୍ଲା | 

ଝର୍କା ବାହାରେ ସୂର୍ଯ୍ୟାସ୍ତର ଭୟଙ୍କର ହଳଦିଆ ଚୂମ୍ବନ ଲେବାନନର ପାହାଡ଼ ଦେହରେ କୃଢ଼େଇ 
ପଡ଼ୁଥ୍ବାର ମୁଁ ଦେଖୁଥ୍ଲି । ଫାରିଜ ଏଫାଣ୍ଜି ତାଙ୍କର ଅତୀତ ଅନୁଭୂତିର ସଲ ତିଚାରଣ କରୁଥ୍‌ଲେ | 
ମୁଁ ମନ୍ତ୍ରମୁଗ୍ଧ ହୋଇ ଉତ୍ସାହରେ ସେସବୁକୁ ଶୁଣି ଚାଲିଥ୍‌ଲି; ଶୁଣିଲା ବେଳେ ଦୁଃଖର କାହାଣୀ ସବୁ 
ସୁଖକର ମନେ ହେଉଥୁଲା | ଝରକା କଡ଼ରେ ସେଲ୍‌ମା ଚୃପ୍‌ ହୋଇ ବସିଥୂଲା ଏବଂ ଦୁଃଖିତ 
ଚାହାଣୀରେ ବାହାରକୁ ଚାହିଁ ରହିଥୁଲା | ସୁନ୍ଦରତାର ଏକ ଅଭୁତ ପ୍ରକାଶଭଙ୍ଗୀ ଅଛି ଯାହା ଓଠରୁ 
ସୁରୁଥ୍ବା ଶବ୍ଦଠାରୁ ମଧ୍ଯ ଅନେକ ଅଧକ କଥା କହିପାରେ । ଏହି ଭାଷା ସମୟାନ୍ତରର ଭାଷା ! 
ସବ୍ର ସମାଜରେ ଏହା ପରିଦୃଷ୍ଟ । ଗୋଟାଏ ଶାନ୍ତ ହୃଦ ପରି ଏହା କଳନାଦିନୀ ଝରଣା ସବୂକ୍ର 
ନିଜଠାକୁ ଆକର୍ଷି ନେଇ ନିଶ୍ଭୂପ କରିଦିଏ । 

ଆମା ହିଁ ସୌନ୍ଦର୍ଯ୍ୟକୁ ଉପଲବ୍ଧି କରିପାରେ ଏବଂ ସୁନ୍ଦରତା ଭିତରେ ବିକଶି ଉଠେ । ପ୍ରକୃତିର 
ସୌନ୍ଦର୍ଯ୍ୟ ଆମ ମନକୁ ବିଭ୍ରାନ୍ତ କରେ । ତେଣୁ ଆମେ ତାହାକୁ ବର୍ଣ୍ଣନା କରିବାକୁ ଭାଷା ପାଉନା । 
ଏହା ଏକ ଅନୁଭବ ମାତ୍ର, ଦେଖିବା ଲୋକ ଏବଂ ଦେଖାଇବା ଲୋକର ଆଖି ବି ଯାହାକୁ ଦେଖି 
ପାରେନା | ପ୍ରକୃତ ସୁନ୍ଦରତା ହେଉଛି ଆତ୍ମାର ପବିତ୍ରତା ! ଏକ ଶିଖା ପରି ଏହା ଦେହକୁ ସମୁନ୍ମଳ 
କରି ରଖେ । ଜୀବନ ତ ମାଟିରୁ ଉତ୍ତୁତ ଏକ ରଙ୍ଗୀନ ଫୁଲ ଯହିଁରେ ବି ଥାଏ ସୁଗନ୍ଧ | 

ପ୍ରକୃତ ସୁନ୍ଦରତା ନିହିତ ଥାଏ ଆମ୍ମାରେ । ଏହି ସୁନ୍ଦରତାର ନାମ ପ୍ରେମ । ଦୁଇଟି ନରନାରୀଙ୍କ 
ଅନ୍ତରରେ ଥୁବା ପ୍ରେମ । 

ସେଦିନର ସାକ୍ଷାତରେ ସେଲ୍‌ମା ଏବଂ ମୋର ଆମ୍ମା କ'ଣ ପରସ୍ପରକୁ ସ୍ପର୍ଶ କରିଥ୍‌ଲେ ? 
ସେଇଥପାଇଁ ହୁଏତ ମୋର ଅନ୍ତର ସେଲ୍‌ମାକୁ ସୃଷ୍ଟିର ସର୍ବଶେଷ ସୁନ୍ଦରୀ ଭା « ସଂଦର୍ଶନ 
କରିଥୁଲା । କିମ୍ଭା ଯୌବନ ମଦରେ ଉଦ୍‌ଭ୍ରାନ୍ତ ହୋଇ ମୁଁ ଏକ ସ୍ରିତିହୀନ ସ୍ପିତିକୁ ହିଁ କଳ୍ପନାରେ 
ଦେଖିଥ୍‌୍ଲି । 

ନତୁବା ଯୌବନର ଉତ୍ଦମତା ମୋର ବାହ୍ୟ ଚକ୍ଷୁରେ ଅନ୍ଧପୂଟୁଳି ବାନ୍ଧି ଅନ୍ତଃଚକ୍ଷୁ ଖୋଲି 
ଦେଇଥୁଲା ¬ ତେଣୁ ଅନ୍ତଃଚକ୍ଷୁରେ ହିଁ ମୁଁ ସେଲ୍‌ମାର ଉନ୍ନଳ ନୟନ ଯୁଗଳ, ତା”ର ସୁରୁଚିସମ୍ଚନ 
ମୁଖମଣ୍ଡଳର ସୌନ୍ଦର୍ଯ୍ୟ ଏବଂ ତା'ର ନିଟୋଳ ଦେହର ସୌଷ୍ଟବତାକୁ ଦେଖିଥ୍‌ଲି । କିମ୍ବା ତା'ର 
ସୌଷ୍ବବତା ଓ ସୌଁ ନ୍ଦର୍ଯ୍ୟ ମୋର ଚକ୍ଷୁ ଉନ୍ମୀଳିତ କରିଦେଇଥୂଲା ଏବଂ ପ୍ରେମର ପ୍ରାପ୍ତି ଓ ଅପ୍ରାପ୍ତି 
ଏସବ ବିଷୟରେ ବହୁତ କିଛି ସୂଚାଇଥ୍ଲା | 

ଏ ସବ୍ରରୁ କେଉଁଟା ଘଟିଥୁଲା, ତାହା ଠିକ୍‌ ବାରିବା କଷ୍ଟ । କିନ୍ତୁ ମୁଁ ନିଶ୍ଚିତ ଯେ ସେଦିନ ମୋ 
ଭିତରେ ମୁଁ ଏକ ଅଭୂତପୂର୍ବ ଆବେଗ ଅନୁଭବ କରିଥ୍ଲି | ଏକ ଶାନ୍ତ ଅନୁଭବ ମୋର ହୃଦୟରେ 
ଖେଳୁଥ୍ଲା, ସତେ ଯେପରି ସୃଷ୍ଚି ସରନା କାଳରେ ଗୋଟାଏ ପରୀ ପାଣି ଉପରେ ଘୂରି ବୁଲୁଥୂଲା । 
ସେହି ଅନୁଭବରୁ ହିଁ ମୋର ସୁଖ ଏବଂ ଦୂଃଖ ସବୂ କିଛି ଜନ୍ମ ନେଇଥୁଲା । 

ଏପରି ଭାବରେ ସେଦିନ ସେଲ୍‌ମା ସହିତ ମୋର ପୂରା ଏକ ଘଣ୍ଟା ସମୟ ବିତିଗଲା ଏବଂ 
ଭଗବାନଙ୍କ ଇଛ୍ଥାରୁ ମୋତେ ମୋର ଯୌବନ କାଳର ଏକାକୀତ୍ରର ପଞ୍ଚାରୁ ମୁକ୍ତି ମିଳିଲା । ପ୍ରେମର 
ଶୋଭାଯାତ୍ରାରେ ମୁଁ ଆଗେଇଗଲି । 

ଏ ପୃଥ୍ବୀରେ ପ୍ରେମ ହିଁ ଏକମାତ୍ର ମୁ୍ତିଦାତା ଏବଂ ଏହା ଆମକୁ ଉତ୍ତରିତ କରି ସମସ୍ତ 
ଜ଼ାଗତିଜ ବନ୍ଧନରୁ ବିମୁକ୍ତ କରେ, ଏକାନ୍ତ ଭାବେ ଉର୍ଦ୍ଧମୁଖୀ କରାଏଁ । 

ବିଦାୟ ନେବା ପାଇଁ ମୁଁ ଆସନ ଛାଡ଼ି ଉଠିବା ବେଳେ ଫାରିଜ ଏଫାଣ୍ଡି ମୋ ପାଖକୁ ଆସି 
ଶାନ୍ତ ଭାବରେ କହିଲେ, ˆ 'ପୁଅ, ଏ ଘରକୁ ତ ତୁମେ ବାଟ ଦେଖିଲଣି, ଏଣିକି ମଝିରେ ମଝିରେ 
ତମ ବାପାଙ୍କ ପାଖକୁ ଆସିବା ପରି ଏଠାକୁ ଆସୁଥ୍ବ । ମୋତେ ତୃମର ବାପା ଓ ସେଲ୍ମାକୁ ନିଜ 
ଭଉଣୀ ବୋଲି ମନେ କରିବ ।” ? ଏକଥାରେ ସେଲ୍ମାର ସ୍ଵୀକୃତି ଜାଣିବାକୁ ସେ ସେଲ୍‌ମା ଆଡ଼କୁ 

ଚାହିଁଲେ | ସେ “ହଁ ସୂଚନାରେ ମଥା ହଲାଇଲା ଏବଂ ମୋତେ ତା'ର ଜଣେ ଅତି ପରିଚିତ ବ୍ୟକ୍ତି 
ଭଳି ଅନେଇଲା । 

ଫାରିଜ୍‌ ଏଫାଶ୍ଡିଙ୍କର ଏଇ କଥା ଯେମିତି ସେଲ୍‌ମାକୁ ଓ ମୋତେ ପ୍ରେମର ବେଦୀରେ 
ପାଖାପାଖି କରି ବସେଇ ଦେଲା | ତାଙ୍କ କଥାର ପ୍ରତ୍ୟେକ ଶହ ସ୍ଵର୍ଗର ସଂଗୀତ ପରି ଝରି ଝରି 
ଆମ ବିଷାଦର ରାଜ୍ୟରେ ନିଶ୍ଚିହୃ ହୋଇଗଲେ । ତାଙ୍କର କଥା ଆମର ଆତ୍ମାକୁ ଆଲୋକର 
ରାଜ୍ୟରେ ପହଞ୍ଚାଇ ଦେଲା ଏବଂ ତହିରୁ ଆମେ ପିଆଲା ଭରି ହର୍ଷ ଓ ବିଷାଦର ମଦିରା ପିଇ 
ଯାଉଥ୍ଲୁ । 

ତାଙ୍କ ଘର ଛାଡ଼ି ଚାଲି ଆସିବା ବେଳେ ବୃଦ୍ଧ ଜଣକ ମୋତେ ବଳାଇ ଦେବାକୁ ବଗିଚାର ଶେଷ 
ମୁଣ୍ଡଯମାଏଁ ଆସିଲେ... ମୋର ଛାତିଟା ସେତେବେଳେ ଜଣେ ପିପାସିତ ବ୍ୟକ୍ତିର ଓଠ ପରି 
ଥର ଥର ସୁନ୍ଦିତ ହେଉଥୁଲା | 

ଚତୁର୍ଥ ପରିଚ୍ଛେଦ 
ଶ୍ନେତ ବର୍ରିକା 


ନିଶାନ ମାସ ପ୍ରାୟ ଅତିକ୍ରାନ୍ତ ହେବାକୁ ବସିଲାଣି । ମୁଁ ଫାରିଜ୍‌ ଏଫାଷ୍ଡିଙ୍କ ଘରକୁ ପ୍ରାୟତଃ 
ଯାଉଥ୍ଲି । ସେଇ ସୁଦୃଶ୍ୟ ବଗିଚା ଭିତରେ ସେଲ୍‌ମାକୁ ଭେଟୂଥ୍‌ଲି । ତା'ର ରୂପରେ, 
ବୌଦ୍ଧିକତାରେ, ଏବଂ ବିଷାଦପୂର୍ଣ୍ଣ ଶାନ୍ତ ସମ୍ମୋହିତ ସ୍ଵରରେ ଆମ୍‌ହରା ହେଉଥ୍‌ଲି ! ଗୋଟାଏ 
ଅଦୃଶ୍ୟ ହାତ ଯେପରି ମୋତେ ସେଲ୍‌ମା ପାଖକୁ ଟାଣି ନେଉଥ୍‌ୁଲା । 

ପ୍ରତ୍ୟେକ ସାକ୍ଷାତରେ ତା'ର ରୂପ ମୋତେ ଅଭୁତ ଭାବେ ନୂଆ ଲାଗୁଥ୍ଲା; ତା'ର ବ୍ୟକ୍ତିତ୍ଵର 
ନୂଆ ନୂଆ ଦିଗ ମୋ ପାଖରେ ଉନ୍ମୋଚିତ ହୋଇ ଯାଉଥଲା । ଗୋଟାଏ ମହନ୍ତ୍ରପୂର୍ଣ୍ଣ ବହି ପରି 
ତାକୁ ମୁଁ ପଢ଼ୂଥୁଲି, ବୃଝୁଥ୍ଲି ଏବଂ ତା”ର ପ୍ରଶଂସାରେ ମୁଖର ହେଉଥ୍‌ଲି ! ମାତ୍ର, ତାକୁ ପଢ଼ିବାର, 
ବୁଝିବାର ସମାପ୍ତି ଘଟୁ ନଥୁଲା । ଭାଗ୍ୟ ଯେଉଁ ନାରୀଟିକୁ ଏଡ଼େ ସୌଷ୍ଠବ ଭରା ଦେହ ଦେଇଛି, 
ଯାହାଠାରେ ସତ୍ୟ ଏବଂ ଗୋପନୀୟତା ଏକତ୍ର ସହାବସ୍ଥାନ କରନ୍ତି, ସେଇ ନାରୀଟିକୁ କେବଳ 
ପ୍ରେମ୍ବ ଦ୍ଵାରା ହିଁ ବୃଝିହୁଏ ଏବଂ ପୁଣ୍ୟ ଥୁଲେ ଛୁଇଁ ହୁଏ । ସେପରି ନାରୀର ବର୍ଣ୍ଣନା କଲା ବେଳେ 
ସେ କେଉଁଆଡ଼େ ବାଷ୍ପ ପରି ଉଭାନ୍‌ ହୋଇଯାଏ । 

ଅନ୍ତର ଏବଂ ବାହ୍ୟ ରୂପରେ ସେଲ୍‌ମା କାରାମୀ ଥୁଲା ଅତ୍ୟନ୍ତ ସୁନ୍ଦରୀ ଏବଂ ରୁଚିଶୀଳା । 
ତାଙ୍କୁ ନ ଜାଣିଥ୍‌ବା ବ୍ୟକ୍ତି ପାଖରେ ତାଙ୍କର ରୂପ ବର୍ଣ୍ଣନା ଅନାବଶ୍ୟକ ଏବଂ ଅଯଥାର୍ଥ ! ଜଣେ 
ମୃତକ କ”ଣ ନାଇଟିଙ୍ଗେଲ୍‌ର ସଂଗୀତ, ଗୋଲାପର ବାସ କି ଝରଣାର ଦୀର୍ଘଶ୍ବାସ ଶୁଣିପାରେ ? 
ଜଞ୍ଜିର ଘେରା ଜେଲ୍‌ର କଏଦୀଟିଏ ପ୍ରତ୍ୟୁଷର ପବନକୁ ଅନୁଭବ କରିପାରେ କି ? ନୀରବତା 
କଂ ଣ ମୃତ୍ୟୁଠାରୁ ଯନ୍ତ୍ରଣାଦାୟକ ନୁହେଁ ? 

ମୋର ଅହଂକାର କ'ଣ ମୋତେ ସୌନ୍ଦର୍ଯ୍ୟମୟୀ ସେଲ୍‌ମାର ସତ୍ୟ ସ୍ଵରୂପକୁ ସାଧାରଣ 
ଭାଷୀରେ ଓଜଲ୍ୟମୟ କରି ଚିତ୍ରିତ କରିବାରୁ ନିବୃତ୍ତ କରୁଥଲା ? ମରୁଭୂମିରେ ଅଟକି ରହିଥ୍‌ବା 

ଭୋକିଲା ମଣିଷଟିକ୍ର ରୁଟି ଖଣ୍ଡେ ଦେଲେ ସେ ତାକ୍ର ଫିଙ୍ଗି ଦେବ ନାହି; ଯେ ଯାବତ୍‌ ଭାଗ୍ୟ ତା 
ଉପରେ ଅମୃତ ବର୍ଷଣ ନ କରିଛି । 


ଝରକା ଦେଇ ପଶି ଆସିଥ୍ବା ଧାରେ ରଜତ ଜ୍ୟୋସ୍ମା ଭଳି ଲାଗୁଥୁଲା ଶ୍ରେତ ରେଶମୀ ଶାଢ଼ି 
ପରିହିତା ସେଲ୍‌ମାର ସୁକ୍ରମାରୀ ଶରୀର । 

ସେ ଢଳି ଢଳି ଧୀରେ ଧୀରେ ଆସିଲା । ପବନରେ ଫୁଲ ପାଖୁଡ଼ାରୁ ଶିଶିର ବିନ୍ଦୁ ଖସୁଥ୍‌ବା 
ପରି ତା'ର ଓଠରୁ ଧୀର ମଧୁର କଥା ଝରି ପଡ଼ୁଥୁଲା । 

ଆଉ ସେଲ୍‌ମାର ମୁହଁ ? ତା” ମୁହଁର ଭାବକୁ କେଉଁ ଭାଷା ବର୍ଣ୍ଣନା କରିବାକୁ ସକ୍ଷମ ହେଇ 
ପାରିବ ? ତା” ମୁଖମଣ୍ଡଳରେ ଏକ ଗଭୀର ଯନ୍ତ୍ରଣା ଏବଂ ସ୍ଵର୍ଗୀୟ ଆନନ୍ଦର ମିଶାମିଶି ଝଲକ 
ଲାଖି ରହିଥୁଲା । 

ସେଲ୍‌ମାର ମୁହଁର ସୌନ୍ଦର୍ଯ୍ୟରେ ଚିରନ୍ତନତା ନୁହେଁ, ଥ୍ଲା ଏକ ସ୍ଵପ୍ନିଳ ଉପଲବ୍ଧି ଯାହାକୁ 
କେବେ ବାନ୍ଧି ହେବନି କି ମାପି ହେବନି । ଶିଳ୍ପୀ ଏବଂ ଚିତ୍ରକାରମାନେ ସେମାନଙ୍କର ତୁଳି ବା 
ନିହାଣମୂନରେ ତାହାକୁ ନକଲ ମଧ୍ଯ କରିପାରିବେ ନାହିଁ । ସେଲ୍‌ମାର ସୌନ୍ଦର୍ଯ୍ୟ କେବଳ ତା”ର 
ସୁନେଲି ବାଳରେ ନିହିତ ନ ଥୁଲା, ଏକ ପୁଣ୍ୟତୋୟା ଭାବ ତା'ର ଚେହେରାରେ ଝଲକୁ ଥୁଲା । 
ତା'ର ଆଖି କେବଳ ନୁହେଁ, ଆଖିରୁ ଉନ୍ଳ ଆଲୋକ, ଓଠରୁ ଝରୁଥ୍ବା ମଧୁର କଥା, ତା'ର 
ଗଜଦନ୍ତ ତୁଲ୍ୟ ବେକ କେବଳ ନୁହେଁ, ମାତ ଅଳ୍ପ ତଳକୁ ଝୁଙ୍କି ପଡ଼ିଥ୍ବା ବେକଟି ତା'ର ଅଭୁତ 
ସୁନ୍ଦର ଦିଶୁ ଥଲା । ତା'ର ଦେହ ଗଠନରେ ସେମିତି କିଛି ବିଶେଷ ସୌନ୍ଦର୍ଯ୍ୟ ନ ଥୁଲା | 
ସୌନ୍ଦର୍ଯ୍ୟମୟ ଥୁଲା ତା'ର ମହାନ୍‌ ବ୍ୟକ୍ତି ଚରିତ୍ର ଓ ସ୍ଵଭାବ । ଏକ ଶ୍ନେତବର୍ରିକା ତୁଲ୍ୟ ଆକାଶ 
ଏ:ଳଂ ପୃଥୁବୀର ମଦ୍ଯସ୍ତଳରେ ସେ ଯେମିତି ଜାଜୂଲ୍ୟମାନ ହେଉଥଲା, ତା'ର ସମଗ୍ର ରୂପରେ ଏକ 
କାତ୍ୟକ ମଗ୍ରତା ଭରି ରହିଥୁଲା । କିନ୍ଧୁ କବିମାନେ ତ ଦ୍ରଃଖୀ ମଣିଷ । ମାନସିକ ସ୍ତରରେ ଯେତେ 
ଉତ୍ତରିତ ହେଲେ ବି ସେମାନେ ଚିରକାଳ ଲୁହର ପରିଖା ଭିତରେ ବନ୍ଦୀ ! 

ଚୂପ୍‌ ଚାପ୍‌ ସ୍ଵ ଭାବର ଏକ ଚିନ୍ତାଶୀଳ ବ୍ୟକ୍ତିତୃ ଥଲା ସେଲ୍‌ମା । ତା'ର ଏହି ନିରବତାର ଗୋଟାଏ 
ସ୍ଵର ଥୁଲା ଯାହା ଜଣକର ଏକ ସ୍ଵପ୍ନିଳ ପୃଥ୍ବୀ ମଧ୍ଯକୁ ଟାଣି ନେଇ ନିଜର ହୃତ୍‌ ସ୍ପନ୍ଦନ ଶୁଣାଏ ଏବଂ 
ଭାବ ଓ ଅନୁଭବର ଅଭୁତ ଚିତ୍ର ତା'ର ସାମ୍ପାରେ ଠିଆ ହୋଇ ନିଜକୁ ନିରେଖୁଥାନ୍ତି । 

ସେ ଯେପରି ସାରାଜୀବନ ଏକ ଦୁଃଖର ଚାଦର ଘୋଡ଼ି ହୋଇଛି ଯାହା ତା” ଅଭୁତ ବ୍ୟକ୍ତିତ୍ବ 
ଏବଂ ସୌନ୍ଦର୍ଯ୍ୟକୁ ବହୁଗୁଣିତ କରୁଥାଏ । ପ୍ରଷ୍ପିତ ବୃକ୍ଷଟିଏ ସକାଳର କୁହୁଡ଼ି ଭିତରେ ଆହୁରି ସୁନ୍ଦର 
ଦେଖାଯାଉଥୁବା ପରି ଏଇ ବିଷାଦ ଭାବଟିଏ ହିଁ ଆମ ଦୂଇଜଣଙ୍କର ଆମକୁ ଏକତ୍ର କରିଥୁଲା | 
ଜଣେ ଅନ୍ୟ ଜଣଙ୍କର ମୁହଁରେ ନିଜର ଅନ୍ତରର ଅନୁଭବ ଏବଂ ହୃଦୟର ଗୋପନ ସ୍ଵର ଫୁଟି ଉଠିବାର 

ଦେଖୁଥୁଲୁ । ଭଗବାନ ଆମ ଦୁଇଟି ଦେହରେ ଯେପରି ଗୋଟାଏ ଆମ୍ମା ଖଞ୍ଜି ଥଲେ । ଏ ଦୁଇଟି 
ଦେହର ବିଚ୍ଛେଦରେ ବିଷାଦର ଯନ୍ତ୍ରଣା ବ୍ୟତୀତ ଆଉ କ'ଣ ଥାଇପାରେ ? 

ବିଷାଦଗ୍ରସ୍ତ ଆମ୍ବାଟିଏ ସମଦଶାପନ୍ନ ଆଉ ଗୋଟାଏ ଆମା ସହ ମିଳିତ ହେଲେ ଶାନ୍ତ ହୁଏ । 
ସେମାନେ ପରସ୍ପର ପ୍ରତି ଶ୍ରଦ୍ଧାନୁବଦ୍ଧ ହୋଇ ଉଠନ୍ତି; ଠିକ୍‌ ଅପରିଚିତ ଦୁଇଜଣ ପରସ୍ପରକୁ ଏକଇ 
ଅବସ୍ତାରେ ଭେଟି ଖୁସି ହେବା ପରି । ଯେଉଁ ଦୁଇଟି ହୃଦୟ ଦୂଃଖର ତାଡ଼ନାରେ ମିଳିତ ହୁଅନ୍ତି 
ତା'ର ବିଚ୍ଛେଦ ଅନ୍ୟମନସ୍ତା କାରଣରୁ କେବେ ବି ଘଟେନି । ଯେଉଁ ପ୍ରେମ ଲୁହରେ ଗାଧୋଇ 
ପରିଛୁନ୍ନ ହୋଇଯାଇଥାଏ ତାହା ଚିରକାଳ ପାଇଁ ସୁନ୍ଦର ଏବଂ ପବିତ୍ରିତ ରହେ । 

ପଞ୍ଚମ ପରିଚ୍ଛେଦ 
ଝଡ଼ 


ଥରେ ଫାରିଜ୍‌ ଏଫାଣ୍ଡି ସାଂଧ୍ଯ ଭୋଜନ ପାଇଁ ମୋତେ ତାଙ୍କ ଘରକୁ ଆମନ୍ତ୍ରଣ କରିଥ୍‌ଲେ । ମୁଁ 
ଖୁସିରେ ତାଙ୍କ ନିମନ୍ତ୍ରଣ ଗ୍ରହଣ କଲି । ମୋର ଅନ୍ତର ସେଲ୍‌ମା ହାତରୁ ସେଇ ନୈସର୍ଗିକ ଖାଦ୍ୟପେୟ 
ପାଇଁ ଅଧୀର ହୋଇ ଉଠିଲା | କାରଣ ସେମିତି ଏକ ସୁନ୍ଦର ହାତରୁ ଯେତେ ଖାଦ୍ୟ ଖାଇଲେ ମଧ୍ଯ 
ହୃଦୟ ବେଶି ବେଶି କ୍ଷୁଧାରଇଁ ରହେ ¦ ସେମିତି ଅପାର୍ଥ୍ବ ଖାଦ୍ୟ କେବଳ ଆରବୀୟ କବି କାଇ, 
ଦାନ୍ତେ ଓ ସାଫୁ ଇତ୍ୟାଦି ଚାଖିଥ୍‌୍ଲେ ଏବଂ ସେମାନଙ୍କ ହୁଦୟ ଚିର କ୍ଷୁଧାରେ ଜଳୁଥୁଲା | ଏହି 
ପ୍ରକାରର ଖାଦ୍ୟ କେବଳ ଭଗବତୀ ମାତା ତାଙ୍କର ଦୂଃଖବତୂରା ଲୁହ ଏବଂ ଶ୍ରଦ୍ଧାର ସ୍ପର୍ଶ ଦେଇ 
ପ୍ରସ୍ତୃତ କରିଥୂବେ | 

ମୁଁ ଫାରିଜ୍‌ ଏଫାଣଶ୍ଡିଙ୍କ ଘରେ ଯାଇ ପହଞ୍ଚିବା ବେଳକୁ ସେଲ୍‌ମା ତାଙ୍କ ବଗିଚା ଭିତରେ ଥୁବା 
ଏକ ଗଛରେ ମୁଣ୍ଡ ଢିରା ଦେଇ ବେଞ୍ଚଟିଏ ଉପରେ ବସିଥୁଲା, ଠିକ୍‌ ଧଳା ରେଶମୀ ଶାଢ଼ି ପରିହିତା 
ଗୋଟେ ବୋହୂ ଅବା କର୍ମରତ ଜଗୁଆଳୀଟିଏ ପରି । 

ଶ୍ରବ୍ଧାନୁବଦ୍ଧତା ସହ ଧୀରେ ଧୀରେ ଯାଇ ମୁଁ ତା' ପାଖରେ ବସିପଡ଼ିଲି । କିଛି କଥା ନ କହି 
ଚୂପ୍ଚାପ୍‌ ନୀରବରେ କେବଳ ବସି ରହିଲି; ମୋ ହୁଦୟରେ କିନ୍ତୁ ଅନେକ କଥା ଉଦ୍‌ବେଳିତ 
ହେଉଥୁଲା । ସେଲ୍ମା ହୁଏତ ମୋର ସେଇ ଅନୁଚାରିତ ଆବେଦନ ଶୂଣି ପାରୁଥୂଲା | ତେଣୁ ସେ 
ମୋର ଅନ୍ତରାମାକୁ ମୋର ନୟନଯୁଗଳ ମଧ୍ଯ ଦେଇ ନିରୀକ୍ଷଣ କରୁଥଲା । 

ଜିଛି ସମୟ ପରେ ଘର ଭିତରୁ ତା'ର ବାପା ଆସି ପୂର୍ବଦିନମାନଙ୍କ ପରି ହାତ ବଢ଼ାଇ ମୋତେ 
ସ୍ଵାଗତ କଲେ । 

ମୋର ମନେ ହେଲା, ସତେ ଯେପରି ହାତ ବଢ଼ାଇ ସେ ସେହି ଶକ୍ତିକୁ ଆଶିଷ ଦେଉଛନ୍ତି ଯିଏ 
ସେଲ୍ମା ଓ ମୋତେ ମିଳିତ କରାଇଛି । ସେ ଡାକିଲେ, ˆ ଆସ ପିଲାଏ । ଖାଦ୍ୟ ପ୍ରସ୍ତୁତ 
ହେଇଗଲାଣି ।”' ଆମେ ଉଠି ତାଙ୍କ ପଳେ ପଛେ ଗନୁଁ । ଆମ ଦି' ଜଣଙ୍କୁ 'ପିଳାଏଁ” କହି ତା 

ବାପା ସମ୍ବୋଧନ କରିବା ଦେଖି ସେଲ୍‌ମାର ଆଖି ଝଲମଲ କରି ଉଠିଲା | ଖାଇବା ଚେବ୍ୁଲରେ 
ବସି ଆମେ ମନ ଇଚ୍ଛା ଖାଦ୍ୟ ଖାଇଲୁଁ ଏବଂ ପୁରୁଣା ଦୂରୁହ ମଦ ପିଇଲୁ ସତ, ମାତ୍ର ଆମ ଦି' 
ଜଣଙ୍କର ମନ କେଉଁ ଅଜଣା ରାଜ୍ୟରେ ବିଚରଣ କରୁଥଲା । ବୋଧହୁଏ, ଆମେ ଦିଜଣ ଆମ 
ଭବିଷ୍ୟତ ଜୀବନର ସୁବିଧା ଅସୁବିଧା ବିଷୟରେ ଚିନ୍ତା କରୁଥୁଲୁ । ନିରୀହ, ଭାବପ୍ରବଣ ଏବଂ 
ବୈଷୟିକ ଜ୍ଞାନ ଶୂନ୍ୟ ଆମେ ତିନିଜଣ ନିଜ ନିଜ ଚିନ୍ତାରେ ମଗ୍ଧଥୂଲେ ବି ପ୍ରେମର ବନ୍ଧନରେ ଏକ 
ହୋଇ ଯାଇଥ୍‌୍ଲୁ | ସତେ ଯେମିତି ନାଟକଟିଏରେ ବୃଦ୍ଧଳଣକ ଏକ ପିତାର ଅଭିନୟ କଲାବେଳେ 
ତାଙ୍କ ଝିଅର ସୁଖ ଦୁଃଖ ବିଷୟରେ ଚିନ୍ତା କରୁଛନ୍ତି । ଏବଂ ତାଙ୍କ ଝିଅ ଏଇ ବିଂଶ ବର୍ଷୀୟା ଯୁବତୀଟି 
ତାର ଭବିଷ୍ୟ ଜୀବନର କଥା ଭାବି ଚାଲିଛି । ଆଉ ମୁଁ ଏକ ଯୁବକ ଚରିତ୍ରରେ ବିବ୍ରତ଼୍ଧାବେ ସ୍ଵପ୍ନ 
ଦେଖିଚାଲିଛି; ଏବଂ ଜୀବନର ମଧୂର ନିଶା କି କଟୁତାକୂ ଅନୁଭବ ନ କରି ସୁଦ୍ଧା ପ୍ରେମର ମହାନ 
ଅନୁଭବକୁ ଖୋଜିବା ବେଳେ ନିଜକୁ ସ୍ରିର ରଖି ପାରୁନାହିଁ । 

ଗୋଧୂଳିବେଳାର ସେଇ ଶୁନ୍‌୍ଶାନ୍‌ ଘରେ ଆମେ ତିନିଜଣ କେବଳ ଖାଇ ଚାଲିଥୁଲୁ ଓ ପିଇ 
ଚାଲିଥୁଲୁ ) ଏକ ଏଶ୍ଵରିକ ସତ୍ତା ହି କେବଳ ଆମକୁ ଅନୁଧ୍ୟାନ କରୁଥୁଲା ! ମାତର ଆମ ଅଜଣାରେ 
ଆମ ପାନପାତ୍ରର ନିମ୍ନ ଭାଗରେ ଆମ ପାଇଁ ତିକ୍ତ ବିଷାଦ ଜମି ରହିଥୁଲା । 

ଆମେ ଖାଇ ସାରିଲା ପରେ ପରେ ଘରର ଜଣେ ଚାକରାଣୀ ଆସି ଖବର ଦେଲା ଯେ, କିଏ 
ଜଣେ ଲୋକ ଫାରିଜ୍‌ ଏଫାଣ୍ଡିଙ୍କୁ ଖୋତୂଛନ୍ତି । ବୃଦ୍ଧ କିଏ ଖୋଜୁଛନ୍ତି ୨? ବୋଲି ପଚାରିବାରୁ 
ଚାକରାଣୀଟି କହିଲା ଯେ ବିଶପଙ୍କ ଲୋକ ତାଙ୍କୁ ଖୋଜୁଛନ୍ତି । କ୍ଷଣେ ଚୂପ୍‌ ରହି ଫାରିଜ୍‌ ଏଫାଣ୍ଡି 
ତାଙ୍କ ଝିଅ ଆଡ଼େ ଅନେଇଲେ, ସତେ ଯେପରି ସ୍ଵର୍ଗର ଏକ ଦେବଦୂତ କିଛି ଗୁପ୍ତ ଚିଜ ଖୋଜୁଛନ୍ତି । 
ତା'ପରେ ଲୋକଟିକୁ ଭିତରକୁ ପଠାଇଦେବା ନିମନ୍ତେ ସେ ଆଦେଶ କଲେ । 

ଚାକରାଣୀଟି ଫେରିଗଲା ପରେ ପରେ ପ୍ରାଚ୍ୟ ପୋଷାକ ପରିହିତ, ଅଗ୍ରଭାଗ ବକ୍ର ହୋଇଥୁବା 
ବଡ଼ ବଡ଼ ନିଶ ରଖିଥ୍‌ବା ଜଣେ ଲୋକ ଭିତରକୁ ଆସି ଫାରିଜ୍‌ ଏଫାଣ୍ଡିଙ୍ଗୁ ଅଭିବାଦନ ଜଣେଇଲେ 
ଏବଂ କହିଲେ ଯେ ଫାରିଜ୍‌ ଏଫାଣ୍ଡିଙ୍ଗୁ ନେଇଯିବା ପାଇଁ ବିଶପ ତାଙ୍କ ବ୍ୟକ୍ତିଗତ ଗାଡ଼ିଟି ପଠେଇଛନ୍ତି; 
କ”ଣ ଗୋଟାଏ ଜରୁରୀ ଆଲୋଚନା କରିବାର ଅଛି । ଏକଥା ଶୁଣି ଫାରିଜ୍‌ ଏଫାଣ୍ଡିଙ୍କ ମୁହଁରୁ ହସ 
ଉଭ୍ଭେଇଯାଇ ବିଷାଦର ଏକ କଳାଛାଇ ଢାଙ୍କିଗଲା | କିଛି ସମୟ କଂ ଣ ଭାବିବା ପରେ ସେ 
ମୋ ପାଖକୁ ଆସିଲେ ଓ ଅତି ଶ୍ରଦ୍ଧାର ସହ ମୋତେ କହିଲେ, ˆ ମୁଁ ଫେରିବା ଯାଏ ତମେ ନିଶ୍ଚୟ 
ଏଠାରେ ଥ୍ବ | ସେଲ୍ମା ଏକା ଅଛି ତ, ତୁମେ ଥୁଲେ ତାକୁ ଭଲ ଲାଗିବ !”? ଏତକ କହି ହସି ହସି 
ମତ ଲୋଡ଼ିବା ଢଙ୍ଗରେ ସେ ସେଲ୍‌ମାକୁ ଚାହିଲେ । ମୁଣ୍ଡ ହଲାଇ ସମ୍ମତି ଦେଲା ବେଳେ ସେଲ୍‌ମାର 
ଗାଲ ଦିଓଟି ଲାଲ୍‌ ପଡ଼ିଗଲା ! ବୀଣାଜିଣା ମଧୁର ସ୍ଵରରେ ସେ କହିଲା, ଆମର ଅତିଥ୍‌ଙ୍କୁ ସବ 
ପ୍ରକାର ଖୁସି ରଖିବାକୂ ଚେଷ୍ଟା କରିବି ବାପା !” ? ସେଲ୍ମାର ବାପା ଏବଂ ବିଶପଙ୍କର ବାର୍ରାବାହକକୁ 
ନେଇ ଗାଡ଼ିଟି ଅଦୃଶ୍ୟ ହେଇଯିବା ପର୍ଯ୍ୟନ୍ତ ସେଲ୍‌ମା ସେ ଦିଗକୁ ଚାହିଁ ରହିଲା । ତା'ପରେ ସେ 
ଆସି ନୀଳ ରେଶମୀ କଭର୍‌ ଲଗା ଡିଭାନ୍‌ ଉପରେ ମୋର ବିପରୀତ ପାର୍ଶ୍ଵରେ ବସିଲା ବେଳେ 

ସେ ଦିଶୁଥ୍ଲା ସତେ ଯେପରି କଇଁଟିଏ, ଯାହାକୁ ସକାଳର ପବନ ଘାସର ଗାଲିଚା ଉପରକୁ 
ଝୁଙ୍କୀଇ ଆଣିଛି । ସେଦିନ ସେଲ୍‌ମାର ବଗିଚା ଘରେ ଯେଉଁଠି ନୀରବତା, ପ୍ରେମ, ସୌନ୍ଦର୍ଯ୍ୟ 
ଏବଂ ପୁଣ୍ୟଭାବର ଏକତ୍ର ସମାବେଶ ଘଟିଛି, ସେଠାରେ ତା'ସହ ଯେ ମୁଁ ବସିବି ସେକଥା କେବଳ 
ଭଗବାନଙ୍କର ନିଦୈଶ ଥୁଲା | 

ଆମେ ଦି' ଜଣ ନୀରବରେ ବସିଥ୍‌ଲୁ । ଜଣେ ଅନ୍ୟ ଜଣକର କଥାକୁ ଅପେକ୍ଷା ରଖିଥୁଲା 
ଯଦିଓ କଥା ସେଦିନ ଆମର ଆମ୍ଲିକ ବୁଝାମଣାର ମାଧ୍ଯମ ନ ଥୁଲା । ମୁହଁରୁ ନିର୍ଗତ କେଇପଦ 
ଶହଦ ଦୁଇ ହୃଦୟର ସମ୍ପର୍କ ସ୍ଥାପନ ପାଇଁ ଯଥେଷ୍ଟ ନୁହେଁ । 

ମୁହଁର କଥାଠାରୁ ଆହୁରି ପବିତ୍ର ଏବଂ ଶର୍ରିଶାଳୀ କିଛି ଅଛି । 

ନୀରବତା ଦୁଇଟି ହୃଦୟକୁ ହିଲ୍ଲୋଳିତ କରେ ଏବଂ ତା'ର ଫିସ୍‌ ଫିସ୍‌ କଥା ଦ୍ଵାରା ଦୁଇଟି 
ହୃଦୟକୁ ଏକ କରିଦିଏ । ଦୁଇଟି ହୃଦୟକୁ ଦେହରୁ ଅଲଗେଇ ନେଇ ନୀରବତା ହିଁ ଆକାଶରେ 
ଉଡ଼ିବାର ଶକ୍ତି ଦିଏ ; ସ୍ଵର୍ଗର ନିକଟବର୍ଭୀ କରାଏ ଏବଂ ଏଇ ପୃଥ୍ବୀ ଯେ ହୃଦୟର ନିର୍ବାସନ ସ୍ଥଳ ଓ 
ଦେହଗୁଡ଼ିକ ଗୋଟେ ଗୋଟେ ବନ୍ଦୀଶାଳା, ଏ ବିଷୟରେ ମଣିଷକୁ ସଚେତନ କରାଏ | 

ସେଲ୍‌ମା ମୋତେ ଚାହିଁଲା | ଆଖିରୁ ହିଁ ମୁଁ ତା'ର ହୃଦୟର ଭାଷାକୁ ପଢ଼ି ପାରିଲି । ସେ ଧୀର 
ଭାବରେ କହିଲା, ˆ ଚାଲ, ଆମେ ଏବେ ବଗିଚାରେ ବସିବା ଏବଂ ପାହାଡ଼ ସେପଟୁ ଚନ୍ଦ୍ର ଉଠି 
ଆସୁଥ୍ବାର ଦୃଶ୍ୟ ଉପଭୋଗ କରିବା ।' ? ଅନିଛା ପ୍ରକଟ ନ କରି ଆଜ୍ଞାବହ ଢୃତ୍ୟ ଭଳି ମୁଁ ଉଠିପଡ଼ିଲି 
ଏବଂ ତାକୁ କହିଲି, ' 'ପାହାଡ଼ ସେପଟୁ ଜହୁ ଉଠି ସାରା ବଗିଚାଟାକୁ ଜ୍ୟୋସ୍ମାରେ ଭରି ଦେବାଯାଏ 
ବରଂ ଆମେ ଏଇଠି ବସି ଲେ ଭଲ ହେବ । ଏବେ ତ ଗଛ ଓ ଫୁଲମାନଙ୍କୁ ଅନ୍ଧାର ଢାଙ୍କି ରଖିଥ୍‌ବ, 
ଆମେ କିଛି ବି ଦେଖିପାରିବା ନାହିଁ ।”? ସେ କହିଲା, ˆ ଅନ୍ଧାର ଗଛ ଓ ଫୁଲମାନଙ୍କୁ ଆମ ଆଖି 
ଆଗରୁ ସିନା ଉତ୍ଦାଡ଼ କରି ରଖିବ କିନ୍ତୁ ଆମ ହୃଦୟରୁ ପ୍ରେମକୃ ଲୁଚାଇ ରଖିପାରିବ ନାହିଁ” 

ଏକ ଅଭୁତ ସ୍ଵରରେ ଏତକ କହି ସାରିବା ପରେ ସେ ଝର୍କା ଦେଇ ବାହାରକୂ ଅନେଇଲା | 
ମୁଁ ଚୃପ୍ଚାପ୍‌ ତା? କଥାର ଗଭୀରତାକୁ ତର୍ଜମା କରୁଥୁଲି | ତା'ପରେ ସେ ମୋତେ ଯେମିତି ଭାବରେ 
ଚାହିଁଲା, ସେଥ୍ରୁ ମନେହେଲା ଯେ ସେ ଯାହା କହି ପକେଇଚି ସେ ସବ୍ର ଭୁଲ୍‌ । ତା'ର ଚାହାଣୀର 
ସ୍ମୋହନରେ ସେ ଯେମିତି ସେ କଥାଗୁଡ଼ିକ ଭୁଲିଯିବା କୁ କହୁଛି ମୋତେ | ତା'ର ସେ ଚାହାଣୀରେ 
ଭୁଲିଯିବା ପରିବରେୈ ବରଂ ବେଶୀ ବେଶୀ ସ୍ପଷ୍ଟ ହୋଇ ତାର କଥାଗୁଡ଼ିକ ମୋ ହୃଦୟ ଗହୁରରେ 
ଝଂକୃତ ହେଲା । ତା'ର ମଧୁର କଥା ସବୁ ମୋ ଅନ୍ତର ଫଳକରେ ଚିରଦିନ ପାଇଁ ଖୋଦିତ ହୋଇ 
ରହିଗଲା ଯେପରି । 

ଥରେ ଥରେ ମଣିଷ ମନର ଗୋଟାଏ ମୁହୂର୍ଭର ଭାବାବେଗ ହିଁ ସୁନ୍ଦର ଭାବେ ପ୍ରମୂର୍ଭ 
ହୋଇଉଠେ । ଆଜି ଆମେ ଆମ ପୂର୍ବସୂରୀମାନଙ୍କର ଯେଉଁ ସୁନ୍ଦର ସର୍ଚନା ସବୁ ଦେଖୁଛୁ ସେ ସବୂ 
ସେମାନଙ୍କର ମୁହୂର୍ରକର ଆବେଗରୁ ସଂଜାତ କଳ୍ପନାର ପ୍ରତିକୃତି ମାତ୍ର | 

ବିଦ୍ରୋହୀ ମଣିଷର ରକ୍ତରେ ରଞ୍ଜିତ ହୋଇ ଯେଉଁ ସ୍ଵାଧୀନତା ଆମକୁ ମିଳିଛି ସେ ସବୁ କତିପୟ 
ମଣିଷର ମୁହୂର୍ଭକର ଆବେଗରୁ ସୃଷ୍ଟ | ଅତୀତରେ ଯେଉଁ ନାରକୀୟ ଯୁଦ୍ଧଗୁଡ଼ିକ କେତେ କେତେ 


ବିକ୍ଷତ ବିହଗ ୍ଞା ୨୧ 

ସାମ୍ରାଜ୍ୟର ପତନ କରିଛନ୍ତି ସେ ସବୁ କେବଳ ଗୋଟାଏ ଗୋଟାଏ ବ୍ୟକ୍ତିର ଅନ୍ତରର ଅଭିଳାଷରୁ 
ସଂଘଟିତ ହୋଇଛି ! ଯେଉଁ ପରମାର୍ଥର ଜ୍ଞାନ ମଣିଷର ଜୀବନଧାରାକୁ ବଦଳେଇ ଦିଏ, ତାହା 
ପରିବେଶଠାରୁ ନିଜକୁ ବିଛିନ୍ନ କରିନେଇଥ୍‌ବା ମାନବର ପ୍ରଜ୍ଞାପୂର୍ଣ ବାଣୀ ଯୋଗୁଁ ସମ୍ଭବ । ପିରାମିଡ 
ତିଆରି ହେବା ପଛରେ ସେହିପରି ଇସ୍‌ଲାମୀୟ ଧର୍ମ ଧ୍ବଜାର ଜୟଗାନ ପରି ଚିନ୍ତା ହିଁ କାମ 
କରିଥ୍ଲା । ଆଲେକ୍ଜାଶ୍ଡିୟାକୁ ଜାଳିପୋଡ଼ି ଧ୍ବଂସ କରିଦେବା ମୂଳରେ ମଧ୍ଯ ଥୁଲା ସେମିତି କିଛି 
କଥା | ରାତ୍ରି କାଳରେ ସେମିତି ଏକ ଚିନ୍ତାର ସୂତ୍ରଟିଏ ତୁମକୁ ଉତ୍ତରଣ ମାର୍ଗରେ ନେଇ ଯାଇପାରେ, 

ନ ହେଲେ ପାଗଳଖାନାରେ ବି ପହଞ୍ଚାଇପାରେ । ଗୋଟାଏ ନାରୀର ଗୋଟାଏ ମାତ୍ର ଚାହାଣୀ 
ମଧ୍ଧ ତମକୁ ସଂସାରର ସବୂଠାରୁ ସୁଖୀ ମଣିଷରେ ପରିଣତ କରିପାରେ |! ଜଣକର ଓଠରୁ ସ୍ତୁରିଥୂବା 
ଗୋଟୀଏ ମାତ୍ର ଶବ୍ଦ ତୃୂମକ୍ର ଧନୀ କରିପାରେ, ନଚେତ୍‌ ଗରିବ ବି କରିଦେଇପାରେ । 

ସେଦିନ ସଂଧ୍ୟାରେ ସେଲ୍‌ମାର କଥାଗୁଡ଼ିକ ମୋତେ ମୋର ଅତୀତ ଏବଂ ଭବିଷ୍ୟତର 
ମଧ୍ଷସ୍ଥଳରେ ପହଞ୍ଚାଇଦେଲା, ନୌକାଟିଏ ମଝି ନଲତରେ ଲଙ୍ଗର ପକେଇବା ପରି । ତା'ର ସେଇ 
କଥାପଦକ ମୋତେ ମୋର ଏକାକୀତ୍ସଭରା ଯୌ ବନର ସୂସୂ ପ୍ତି ମଧ୍ୟରୁ ଜାଗ୍ରତ କରାଇ 
ଜୀବନ ଓ ମୃତ୍ୟୁର ଅଭିନୟ ଚାଲିଥ୍‌ବା ପେଣ୍ଡାଲ୍‌ଟି ଉପରେ ପହଞ୍ଚାଇ ଦେଲା । 

ଆମେ ବଗିଚା ଭିତରକୁ ଗଲୁ । ବଗିଚାର ପବନରେ ଫୁଲର ମହ ମହ ବାସ୍ବା ଖେଳୁଥ୍ଲା- 
ଆମେ ମଲ୍ଲୀବୁଦା କଡ଼ରେ ପଡ଼ିଥ୍ବା ବେଞ୍ଚ ଉପରେ ବସିଲୁ ଏବଂ ନୀରବରେ ପ୍ରକୃତିର 
ଶ୍ଧାସ ପ୍ରଶ୍ବାସକୁ ଶୁଣୁଥୁଲୁ । ଆକାଶର ନୀଳ ଆଖି ଆମର ଅଭିନୟ ଦେଖି ଚାଲିଥୁଲା । 

ସୁନାନୀ ପର୍ବତ ସେକଡ଼ୁ ଉପତ୍ୟକାର ପାହାଡ଼ ଉପରକୁ ଜହମ ଉଇଁ ଆସୁଥୁଲା । ଉପତ୍ୟକାର 
କଡ଼େ କଡ଼େ ଛାୟାର ଝାଲର ଭଳି ଗାଁଗୁଡ଼ାକ ଯାହା ଦେଖାଯାଉଥ୍‌ଲେ, ଏବେ ସେ ଦୃଶ୍ୟ 
ଉଭେଇଗଲା । ଜ୍ୟୋତସ୍ମାର ରଜତ କିରଣରେ ଲେବାନନ୍‌ର ସୌନ୍ଦର୍ଯ୍ୟ ଅପରୂପ ଦେଖା ଯାଉଥଲା । 

ପାଶ୍ଚାତ୍ୟ ଦେଶର କବିମାନେ ଲେବାନନ୍‌କୁ ଏକ କିମ୍ବଦନ୍ତୀ ସ୍ଥଳ ବୋଲି ଯାହା ଭାବୁଥ୍‌ଲେ 
ଡେଭିଡ୍‌, ସଲ୍ମନ୍‌ ଏବଂ ପ୍ରୋଫେଟଙ୍କ ପରେ ସେକଥା ଇଡେନ୍‌ ଗାର୍ଡ଼େନ୍‌ରୁ ଆଦାମ୍‌ ଓ ଉଭ୍‌ଙ୍କ 
ବିଚ୍ୟୁତି ପରି ବିସ୍ଟ୍‌ ତ ହୋଇଯାଇଛି । ସେହି ପାଶ୍ଚାତ୍ୟ ଦେଶଗୁଡ଼ିକ ଅନୁସାରେ ପାହାଡ଼ ସହ 
ସଂଯୁକ୍ତ ଏକ କାବ୍ୟିକ ଉଚ୍ଚାରଣ ହେଉଛି ଲେବାନନ୍‌ ଯାହାର ଧାରେ ଧାରେ ପବିତ୍ର ସେଡାରର 
ବାସ୍ନା ବିହୁରି ଯାଇଛି । ତମ୍ବା ଓ ମାର୍ବଲ ତିଆରି ମନ୍ଦିର ଓ ଉପତ୍ୟକା ପ୍ରାଙ୍ଗଣଗୁଡ଼ିକରେ ଚରି 
ବୃଲୁଥ୍‌ବା ହରିଣମାନଙ୍କର ସଟ୍‌ ତିକୁ ଲେବାନନ୍‌ ଉଚ୍ଚାଟିତ କରେ ! ସେଦିନ ଲେବାନନ୍‌କ୍ର ମୁଁ ମୋର 
ସ୍ଵପ୍ନିଳ ଦୃଷ୍ଟିରେ ଦେଖଥ୍‌ଲି । 

ଦୃଶ୍ୟ ବସ୍ତୁର ସ୍ବରୂପକୁ ମନର ଆବେଗ ନିୟନ୍ତ୍ରିତ କରେ । ସେଥୁପାଇଁ ଯାହା ଆମକୁ 
ଯାଦୁଗରୀ ସୌନ୍ଦର୍ଯ୍ୟମୟୀ ଦେଖାଯାଏ, ସେସବୃ ସୌନ୍ଦର୍ଯ୍ୟ ବା ସକ୍ମୋହନ ଆମ ନିଜ ଭିତରେ 
ହିଁ ଲୁକ୍କାୟିତ ଥାଏ । 

ଜହ୍ନର ରଜ୍ଚତ କିରଣ ସେଲ୍‌ମାର ମୁହଁ, ବେକ ଏବଂ ବାହୁରେ ପଡୁଥାଏ । ତେଣୁ ସେ ଗୋଟାଏ 
ଗଢଚଦନ୍ତ ନିର୍ମିତ ମୂର୍ଭିପରି ଝଲସୁଥାଏ, ଯାହାକୁ ସତେ କେହି ଭଗବାନଙ୍କର ଆରାଧନାରତ ଶିଛ୍ଥୀ 

ଏକ ସୌନ୍ଦର୍ଯ୍ୟ ଏବଂ ପ୍ରେମର ଦେବୀ ରୂପରେ ରୂପାୟିତ କରି ଗଢ଼ିଛି । ସେ ମୋତେ ଅନେଇ 
ମୋର ନୀରବତାର କାରଣ କଂଣ ବୋଲି ପଚାରିଲା । ମୋର ଅତୀତରୁ କିଛି ଜାଣିବାକୁ ଆଶା ବି 
କରୁଥଲା | ମୁଁ ତାକୁ ଚାହିଁଦେବା ମାତ୍ରେ ମୋର ମୂକତ୍ଵ କଟିଗଲା ଏବଂ ମୁଁ କହିଲି, ' ଆମେ 
ଏଠାକୁ ଆସିବା ପୂର୍ବରୁ ମୁଁ ଯାହା ସବ ତୂମକୃ କହିଥୂଲି ତାହା କଣ ତୂମର ମନେ ନାହିଁ ? ଯେଉଁ 
ଶର୍ତି ଫୂଲଙ୍କର ଟୁପ୍ଟାପ୍‌ କଥା କି ନୀରବତାର ସଂଗୀତ ଶୁଣୁଛନ୍ତି ସେମାନେ ମୋର ଆତ୍ମାର 
ଚିକ୍ରାର କି ହୃଦୟର ଆର୍ରି ମଧ୍ଯ ଶୁଣିଥ୍‌ବେ |”? 

ସେ ତା'ର ମୁହଁକୁ ହାତରେ ଢାଙ୍କି ଦେଇ ଥର ଥର କଣ୍ତରେ କହିଲା “ ହଁ, ହଁ, 
ଶୁଣିଛି । ରାତିରେ ଛାତିରୁ ନିର୍ଗତ ସେଇ ଶବ୍ଦ ଏବଂ ଦିନରେ ଅଶାନ୍ତ ମନର ଆଉଁନାଦ ର 

ସେଲ୍‌ମାକୁ ଛାଡ଼ି ମୁଁ ମୋର ଅତୀତ ଓ ବର୍ଭମାନର ସ୍ଥିତି ସବ୍ର କିଛି ଭୁଲିଯା ଇ କହିଲି, 
“ତୁମ କଥା ବି ମୁଁ ଶୁଣିଛି ସେଲ୍ମା, ପବନର ଲହରରେ ମୁଁ ସେଇ ଉଚଛଳତାର ସ୍ଵର ଶୁଣିଛି 
ଯାହା ସାରା ଜଗତକୁ ଥରାଇ ଉଠି ଆସୁଛି ।” 

ମୋ କଥା ଶୁଣି ସେ ତା'ର ଆଖି ଓ ଓଠ ବୃଢିଦେଲା | ହସର କ୍ଷୀଣଧାରଟିଏ ଦୁଃଖର ପ୍ରକାଶ 
ସହ ମିଶିଗଲା ଯେପରି । ସେ ନରମ ସ୍ଵରରେ ଫିସ୍‌ ଫିସ୍‌ କରି କହିଲା, ଏବେ ମୁଁ ଜାଣୁଛି ଯେ 
ସ୍ଵର୍ଗଠୁ ଉର୍୍ିରେ, ସମୁଦ୍ରଦି ଗଭୀର ଏବଂ କାଳ, ମୃତ୍ୟୁ ଓ ଜୀବନଠାରୁ ଆଶଷ୍ଚର୍ଯ୍ୟକର ଜିଛି ଗୋଟାଏ 
ଅଛି | ଏକଥା ମୁଁ ଆଗରୁ ବୃଝି ନ ଥଲି ।” 

ସେଇ ମୁହୂର୍ରରେ ମୋ ନିକଟରେ ସେଲ୍‌ମା ହୋଇ ଉଠିଲା ଭଉଣୀଠାରୁ ଅନ୍ତରଂଗ, ବନ୍ଧୁଠାରୁ 
ନିକଟତର, ଏବଂ ପ୍ରେୟସୀଠାରୁ ମଧ୍ଯ ଅଧୁକ ଷ୍ରେମମୟୀ | ସେ ଯେମିତି ଏକ ଉତ୍ତରିତ ଚେତନା, 
ସୁନ୍ଦର ସ୍ଵପ୍ନ ଏବଂ ଅସମ୍ଭାଳ ଆବେଗ ହୋଇ ମୋ ଭିତରେ ପ୍ରକଟିତ ହୋଇଉଠିଲା । 

ବହୁଦିନ ଧରି ପ୍ରେମ ଓ ବନ୍ଧୁତ୍ର ବନ୍ଧନରେ ରହିଲେ ଯେ ପ୍ରକୃତ ପ୍ରେମାନୁଭବ ଆସେ, ଏକଥା 
ଠିକ୍‌ ନୁହେଁ । ଆମିିକ ସମନ୍ମୟରୁ ହି ପ୍ରେମ ଜାତ ହୁଏ ଯା”ର ଜନ୍ମ ପାଇଁ ମାସ ମାସ, ବର୍ଷ ବର୍ଷ ବା 
ପୁରୂଷ ପୂରୁଷ ଧରି ସମ୍ପର୍କ ରକ୍ଷା କରିବାକୁ ପଡ଼େ ନାହିଁ। ଗୋଟାଏ ମୁହୂର୍ଁରେ ତାହା ମଣିଷ 
ହୃଦୟରେ ସୃଷ୍ଟି ହୋଇଯାଏ । 

ମୁଣ୍ଡଟେକି ସେଲ୍‌ମା ଦୂର ଚକ୍ରବାଳ ଦିଗକୁ ଚାହିଁଲା, ଯେଉଁଠି ସୁନାନୀ ପର୍ବତ ଆକାଶ ସହ 
ଏକାକାର ହୋଇ ଯାଇଛି । ତା'ପରେ ସେ ମୋତେ କହିଲା, ˆ କାଲି ସୁରା ତୁମେ ମୋର ଭାଇ 
ଭଳି ଥୂଲ, ବାପାଙ୍କ ସହାୟତାରେ ତୂମର ସଖ୍ୟ ମୁଁ ପାଇଥୁଲି ! ଏବେ ତୁମ ଭିତରେ ମୁଁ ଆହୁରି 
ମଧୁରତର ଏବଂ ଆଶ୍ଚର୍ଯ୍ୟଜନକ କିଛି ଦେଖୁଚି ଯାହା କେବଳ ଭାତୃ ସମ୍ପର୍କ ଭିତରେ ସୀମାବଦ୍ଧ 
ନୁହେଁ । ତୁମ ଭିତରେ ମୁଁ ଅନୁଭବ କରୁଛି ଏକ ଅପରିଚିତ ପ୍ରେମମୟ ସତ୍ତା ଏବଂ ଗୋଟାଏ ଭୀତି 
ମୋର ହୃଦ୍ରୟରୁ ଦୁଃଖ ଓ ସୁଖ, ଉଭୟ ଅନୁଭବକ୍ୂ ପୋଛି ନେଉଛି ! 

ମୁଁ ତାକୁ ବୁଝାଇ କହିଲି — ˆ ଏଇ ଯେଉଁ ଅନୁଭବଟି ଆମର ଅନ୍ତରକୁ ଉଲ୍ଲସିତ କରି ଦେଉଛି, 
ଯାହାକୁ ଆମେ ତରସି ରହୁଛୁ ତାହାହିଁ ତ ପ୍ରକୃତିର ନିୟମ । ସେଇ ନିୟମ ଚନ୍ଦ୍ରକୁ ପୃଥ୍ବୀ ଚାରିକଡ଼େ 
ବ୍ରଲିବା ଶିଖାଏ ଏବଂ ସୂର୍ଯ୍ୟଙ୍କୁ ଭଗବାନ୍‌ଙ୍କ ଚାରିପାଖେ ପ୍ରଦକ୍ଷିଣ କରିବାକୁ ବାଧ୍ଯ କରେ । 


ବିକ୍ଷତ ବିହଗ ଜା ୨୩ 


Digitized by PPRACHIN, SOA 


ସେଲ୍‌ମା ତା'ର ହାତର ଆଙ୍ଗୁଳିରେ ମୋ ମୁଣ୍ଡବାଳକୁ ସଲସଲ କରିଦେଲା; ତା'ର ମୁହଁ ଅଭୁତ 
ଭାବେ ଉତ୍ଜଳି ଉଠିଲା, ଏବଂ ତା'ର ଆଖିରୁ କେଇବୁନ୍ଦା ଲୁହ କଇଁ ପାଖୁଡ଼ା ଉପରେ କାକର ବିନ୍ଦୁ 
ଖସିବା ପରି ଝରିପଡ଼ିଲା । ସେ ମୋତେ ଗହିଁ ରହି କହିଲା, ଜିଏ ବିଶ୍ଵାସ କରିବ ଆମେ ସନ୍ଦେହର 
ବନ୍ଧବାଡ଼ ଡେଇଁ ଯାଇଛୁ ବୋଲି ? କିଏ ବିଶ୍ଵାସ କରିବ ଆମର ଏ କାହାଣୀ ? କିଏ ବି ବିଶ୍ଵାସ 
କରିବ ଯେ ଏଇ “ନିଶାନ ହିଁ ଆମକୂ ପ୍ରଥମଥର ପାଇଁ ମିଳିତ କରାଇ ଏକ ପବିତ୍ର ବେଦୀରେ 
ଥାପି ଦେଇଛି ବୋଲି ?”? 

ଏସବ୍ର କହିଲା ବେଳେ ତାର ହାତଟି ମୋ ମୁଣ୍ଡରେ ସ୍ଥିର ହୋଇ ଅଟକି ଗଲା । 
ସେ ଯେତେବେଳେ ମୋ ବାଳରେ ଅଙ୍ଗୁଳି ଚାଳନା କରୁଥଲା; ତା” ହାତର ସ୍ପର୍ଶ ମୋତେ ରାଜମପକୂଟ 
କିମ୍ବା ସମ୍ମାନର ଫ୍ରଲମାଳା ପି ନ୍ଧିବାଠାରୁ ମଧ୍ଯ ଅଧୁ୍‌କ ଆନନ୍ଦକର ଲାଗୁଥୁଲା | 

ମୁଁ ଉତ୍ତର ଦେଲି ଯେ ଲୋକେ ଆମର ଏ କାହାଣୀକ୍ର ବିଶ୍ଵାସ କରିବେ ନାହିଁ: କେହି ବୁଝିବେନି 
ଯେ ପ୍ରେମ ହିଁ ଏକମାତ୍ର ଫୁଲ ଯାହା ହୃଦୟ କନ୍ଦରରେ ଫୁଟେ ଏବଂ ବାସ ଚହଟାଏ¬ ବସନ୍ତ ରତ 
ଥାଉ କି ନଥାଉ | ମାତ୍ର, ଆମକୁ ପ୍ରଥମଥର ପାଇଁ ବସନ୍ତ ହିଁ ଏକାଠି କରାଇଛି, ଏଇ ସମୟଟା ହିଁ 
ଆମ ଦ୍ୃହିଙ୍କୁ ଜୀବନର ପବିତ୍ର ବେଦୀରେ ବନ୍ଦୀ କରିଦେଇଛି । ଆମର ଜନ୍ମ ପୂର୍ବରୁ ମଧ୍ଯ ସ୍ରଷ୍ଟା 
ପରମେଶ୍ବର ଆମକୁ ପରସ୍ପର ନିକଟରେ ବନ୍ଦୀ କରି ରଖାଇଛନ୍ତି । ମଣିଷ ଜୀବନର ସୃଷ୍ଟି କେବଳ 
ମାତୃଗର୍ଭରେ ହୁଏନା କି କବରଖାନାରେ ତାର ସମାପ୍ତି ଘଟେନା । ଚନ୍ଦ୍ର ତାରା ଖଚିତ ଏଇ 
ମହାଶୂନ୍ୟକୁ ପରସ୍ପରକୁ ବୁଝି ପାରୁଥ୍ବା କେହି ମଣିଷଙ୍କର ପ୍ରେମମୟ ଆମା ଯାଇ ରହିପାରେନା । 

ସେଲ୍‌ମା ତା'ର ହାତଟିକୁ ମୋର ମଥା ଉପରୂ ହଟେଇନେଳଲା । ରାତ୍ରିର ପବନ ହିଲ୍ଲୋଳରେ 
ମୁଁ ମୋର ବାଳ ମୂଳରେ ଏକ ପ୍ରକାର ବୈଦ୍ୟୁତିକ କମ୍ପନ ଅନୁଭବ କଲି । ଗୋଟାଏ ଭକ୍ତ ଦେବୀପୀଠ 
ସ୍ଥଳକୁ ଚୂମ୍ବନ କରି ଆଶିଷ ମାଗିବା ପରି ସେଲ୍‌ମାର ହାତଟି ନେଇ ମୁଁ ମୋର ଉଷୁମ ଓଠଟି 
ଥାପିଦେଲି, ଗୋଟାଏ ଗାଢ଼ ଚୁମ୍ବନ ତା' ଉପରେ ଆଙ୍କିଦେଲି ଯାହାର ସଲ ତି ଏବେ ବି ମୋର 
ବିଗଳିତ ହୃଦୟରେ ଏକ ପୁଣ୍ୟପ୍ଲାବନ ସୃଷ୍ଟି କରୁଛି । 

ଘଣ୍ଟାଟିଏ ସମୟ ଅତିବାହିତ ହୋଇଗଲା , ଯାହାର ପ୍ରତିଟି ମିନିଟ୍‌ ଆମ ପ୍ରେମ ରାଜ୍ୟର 
ଗୋଟାଏ ଗୋଟାଏ ବର୍ଷ ଭଳି ପ୍ରତୀତ ହେଉଥଲା ! ରାତ୍ରିର ନୀରବତା, ଚନ୍ଦ୍ରାଲୋକ ଓ 
ପତ୍ରପୁଷ୍ପମଶ୍ଡିତ ବୃଷ୍ଷରାଜି ¬ ଏସବୁ ମିଳି ଆମକୁ ଆମର ବାସ୍ତବିକତାଠାରୁ ଦୂରେଇ ନେଇ ଏକ 
ପ୍ରେମମୟ ରାଜ୍ୟରେ ପହଞ୍ଚାଇ ଦେଇଥ୍‌ଲେ । ହଠାତ୍‌ ଘୋଡ଼ାଙ୍କର ଟାପୂ ଏବଂ ଗାଡ଼ି ଚକାର ଘର୍ଷଣ 
ଶବ୍ଦ ଆମକ୍ର ପ୍ରକୃତିସ୍ଥ କରିଦେଲା | ଆମେ ଦୁହେଁ ଆମ୍‌ବିସ୍ଟ ତିର ସ୍ଵପ୍ନମୟ ରାଜ୍ୟରୁ ପୁଣି 
ବାସ୍ତବିକତାର ଜଞ୍ଜାଳ ଓ ଯନ୍ତ୍ରଣାଭରା ଦୁନିଆକୁ ଫେରିଆସି ଦେଖିଲୁ ଯେ ବୁଦ୍ଧ ତାଙ୍କଗ କାମ 
ସାରି ଫେରି ଆସିଥ୍୍‌ଲେ । ଆମେ ଫଳ ବଗିଚା ଭିତର ଦେଇ ଯାଇ ତାଙ୍କଠାରେ ପହଞ୍ଚିଲୁ | 

ଗାଡ଼ିଟି ଫାଟକ ପାଖରେ ପହଞ୍ଚିବା ପରେ ଫାରିଜ୍‌ ଏଫାଣ୍ଡି ସେଥୁରୁ ଓହ୍ଲେଇ ଗୋଟାଏ ବିରାଟ 
ବୋଝ ମୁଣ୍ଡାଇ ଆସିବା ପରି ଧୀରେ ଧୀରେ ଚାଲୁଥୂଲେ । ସେଲ୍‌ମା ନିକଟରେ ପହଞ୍ଚି ସେ ତାଙ୍କର 

ହାତ ଦୁଇଟିକୁ ତା'ର କାନ୍ଧରେ ଥୋଇ ତାକୁ ଅପଲକ ନେତ୍ରରେ "ଚାହିଁ ରହିଲେ | ତାଙ୍କର ଲୋଳିତ 
ଗଣ୍ଡ ଫଳକ ଉପରେ ଲୁହ ଝରି ପଡ଼ୁଥ୍ଲା ଏବଂ ଏକ ବିଷାଦଭରା ହସରେ ତାଙ୍କ ଓଠ ଥରି 
ଉଠୁଥ୍ଲା । ବାଷ୍ପରୂୁଦ୍ଧ ଜଣ୍ଡରେ ସେ କହିଲେ, ˆ ' ଆଦରଣୀୟା ସେଲ୍ମାରେ, ତୋତେ ଅତି 
ଶୀଘ୍ର ସେମାନେ ମୋ କୋଳଲରୁ ଛଡ଼ାଇ ନିଜପାଖକୁ ନେଇଯିବେ । ଅତି ନିକଟରେ ଭାଗ୍ୟ ତୋତେ 
ମୋର ଏ ନିର୍ଚନ ଘରୁ ସଂସାରର ବିସ୍ତୀର୍ବ୍ ଦରବାର ଭିତରକ୍ର ନେଇଯିବ । ଏ ବଗିଚାରେ ଆଉ 
ତୋର ପାଦ ପଡ଼ିବନି । ତୋର ନିଜ ବାପା ତୋର ପର ହୋଇଯିବ । କଥାବାର୍ଭା ସବ୍ର 
ସରିଗଲାଣି । ଭଗବାନ ତୋର ମଙ୍ଗଳ କରନ୍ତୁ |” ? 

ଏକଥା ଶୁଣୁ ଶୁଣୁ ସେଲ୍‌ମାର ମୁହଁରେ ବାଦଲ ଛାଇଗଲା, ତା? ଆଖି ଲୁହରେ ବାଷ୍ପାକୂଳିତ 
ହୋଇ ଉଠିଲା, ସତେ ଯେପରି ସେ ମୃତ୍ୟୁର ପରୱାନା ଶୁଣୁଛି । ସେ ଗୋଟାଏ ଶରବିଦ୍ଧ ପକ୍ଷୀ 
ପରି ରୁଦ୍ଧ କଣ୍ଠରେ ଯନ୍ତ୍ରଣାରେ ଚିଚ୍କାର କରି ଉଠି କହିଲା, ˆ “କ'ଣ କହୁଛନ୍ତି ଆପଣ ? ମୋତେ 
କେଉଁଠିକୁ ପଠାଇଦେବାର ମସୁଧା କରି ଆସିଛନ୍ତି ?”' ନିଜ ବାପାଙ୍କୁ ସନ୍ଦିଗ୍ଧ ଆଖିରେ ନିରୀକ୍ଷଣ 
କରି ଅଜଣା ଜଥାଟିକୁ ଆବିଷ୍କାର କରିବାର ଚେଷ୍ଟାରେ ସେ କହିଲା, ˆ ମୁଁ ସବୁ ବୁଝିଛି ବାପା ! 
ବିଶପ ନିଶ୍ଚୟ ଆପଣଙ୍କ ପାଖରୁ ମୋତେ ନେଇଯିବାକୁ ଦାବି କରିଛନ୍ତି ୨ ମୋ ପରି ଛିନ୍ନପକ୍ଷ 
ପକ୍ଷୀଟିଏ ପାଇଁ ପିଞ୍ଜରା ସଜଡ଼ା ସରିଯାଇଛି । ଏଇଟା କ'ଣ ତୂମର ଇଛ୍ଛା ବାବା ?”” 

ବୁଦ୍ଧଙ୍କର ଗୋଟାଏ ଦୀର୍ଘଶ୍ବାସ ହି ତା'ର ପ୍ରଶ୍ନର ଉତ୍ତର ଦେଲା । ଅତି ଶ୍ରଦ୍ଧାରେ ସେ ସେଲୁମାକୁ 
ଘର ଭିତରକୁ ନେଇଗଲେ । ମୁଁ ତଥାପି ସେଇ ବଗିଚାରେ ଠିଆ ହୋଇ ରହିଥ୍‌ଲି । ଆଶ୍ଵିନର 
ଝଡ଼ରେ ପତ୍ରମାନେ ଆନ୍ଦୋଳିତ ହେବା ପରି ମୋ ଭିତରେ ଏକ ଭୟ ଉଚ୍ଚକିତ ଭାବ ବାଡ଼େଇ ପିଟି 
ହେଉଥଲା । ପରେ ପରେ ମୁଁ ତାଙ୍କ ପଛେ ପଛେ ଘର ଭିତରକୁ ଗଲି । ସେ ପ୍ରକାର ଅବାଞ୍ଚନୀୟ 
ପରିସ୍ଥିତିକୁ ହାଲୁକା କରିଦେବା ପାଇଁ ବୃଦ୍ଧଙ୍କ ହାତକୁ ଚାପି ଧରି ଟିକେ ହଲେଇ ଦେଲି; ତା'ପରେ 
ମୋ ଜୀବନର ଉଜ୍ଜଳ ତାରକା ସେଲ୍‌ମାକୁ ଟିକେ ଚାହିଁ ଦେଇ ସେଠାରୁ ଫେରି ଆସିଲି । 

ମୁଁ ଆସି ବଗିଚାର ଶେଷ ମୁଣ୍ଡରେ ପହଞ୍ଚିବା ବେଳେ ହିଁ ବୃଦ୍ଧ ମୋତେ ପଛରୁ ଡାକୁଛନ୍ତି ବୋଲି 
ଶୁଣିଲି | ସେ ଦୁଃଖିତ ହୋଇ ମୋର ହାତ ଧରି କହିଲେ, ଲୁହ ଝରେଇ ମୁଁ ତୁମର ଏଇ ସୁନ୍ଦର 
ସଂଧଯାଟିକୂ ନଷ୍ଟ କରିଦେଲି, ମୋତେ କ୍ଷମାକର ପୂଅ ¦! ସେଲ୍ମା ଗଲା ପରେ ମୁଁ ଯେତେବେଳେ 
ଏକା ହୋଇଯିବି, ସେତେବେଳେ ତୁମେ ମୋ ପାଖକୁ ନିଶ୍ଚୟ ଆସିବ ପୁଅ ! ଯୌବନ କେବେ 
ବାର୍ଵକ୍ୟର ରୋଗଶୋକକ୍ର ଧରି ଆସେନି, ଯେପରି ସକାଳ ରାତ୍ରିକୁ କେବେ ଭେଟେ ନାହିଁ । କିନ୍ତ 
ତୂମେ ମୋ ପାଖକୁ ଆସିବ, ମୋର ଯୌବନ ସମୟର ସେଇ ସୃ ତି ରାଜିକୁ ଉଜୀବିତ କରୁଥ୍‌୍ବ । 
ତମେ ଆସି ଉଚ୍ଛଳ ଜୀବନର କାହାଣୀ ଗପିବ ମୋ ପାଖରେ; ଯଦ୍ୟପି ଜୀବନ ମୋତେ ତା'ର 
ସନ୍ତାନ ହିସାବରେ ଆଉ ଗଣୂ ନ ଥୁବ | ସେଲ୍ମା ଗଲା ପରେ ତୂମେ କ”ଣ ଏ ଏକ୍‌ଲା ବୃଢ଼ାଟା 
ପାଖକୁ ଆସିବନି ?”? ସେ ଏମିତି ଦୁଃଖରେ ଭାଙ୍ଗି ପଡ଼ିଲା ବେଳେ ମୁଁ କିଛି ନ କହି ତାଙ୍କ ହାତଟି 
କରି ହଲେଇ ଦେଲି । ମୋ ହାତରେ ତାଙ୍କର ଗରମ ଲୁହ ବିନ୍ଦୁ କେଇ ଟୋପା ଖସି ପଡ଼ିବାର ଅନୁଭବ 

କଲି । ବାସ୍ସଲ୍ୟ ଶ୍ରଦ୍ଧାରେ ବିଗଳିତ ମୋର ହୃଦୟଟା ଦ୍ରଃଖରେ ଛନ୍ଦି ହୋଇ ଫାଟିଯିବା ପରି 
ଲାଗୁଥ୍ଲା | ମୁଁ ମୁଭ୍ଡ ଚେକିବା ବେଳେ ମୋ ଆଖିରେ ଜକେଇ ଆସିଥ୍‌ବା ଲୁହକୁ ସେ ଦେଖି 
ପକାଇଲେ ଏବଂ ମୋ ପାଖକୁ ଝୁଙ୍କିପଡ଼ି ତାଙ୍କ ଓଠରେ ମୋ କପାଳ ସ୍ପର୍ଶ କରି ମୋତେ 
ବିଦାୟ ଦେଲେ । 

ଗୋଟାଏ ବୃଦ୍ଧର ଲୁହ ଯୁବକର ଲୁହ ଅପେକ୍ଷା ଅଧୁକ ମୂଲ୍ୟବାନ, କାରଣ ଏହା ତାଙ୍କ ବୃଦ୍ଧ 
ବୟସରୁ ନିର୍ଯ୍ୟାସ ନିସଵତ ଜରେ । ଯୁବକର ଲୁହ ହେଉଛି ଗୋଲାପ ପାଖୁଡ଼ାର ଟୋପାଏ ଲୁହ ବିନ୍ଦ 
ପରି । ବୃଦ୍ଧଙ୍କର ଜୀବନ ତ ହଳଦିଆ ଝରାପତ୍ର, ଝଲକାଏ ଶୀତ ପବନ ତାକୁ କରେ ବୃନ୍ତଚ୍ୟୁତ । 

ଫାରିଜ୍‌ ଏଫାଣଵ୍ଡିଙ୍କ ଘର ଛାଡ଼ି ଆସିବା ବେଳେ ସେଲ୍‌ମାର ସ୍ଵର ମୋ କାନରେ ଅନୁରଣିତ 
ହେଉଥଲା | ତା'ର ଅନନ୍ୟ ରୂପ ମୋ ଗଳାରେ ଫୁଲମାଳଟିଏ ପରି ଗୁଡ଼େଇ ଯାଇଥଲା । 
ତା” ବାପାଙ୍କର ଲୁହ ମୋ ହାତରୁ ଶୁଖି ଯାଇଥ୍‌ଲା । 

. ମୋର ସେଠାରୁ ପ୍ରସ୍ଥାନ ପାରାଡାଇଜ୍‌ରୁ ଆଡାମ୍‌ର ପତନ ପରି ହେଲା | ମାତ୍ର, ଏ ସାରା 
ସହରଟାକୁ ଇଡେନ୍‌ ଭାବିବାକୁ ମୋର ଇଭ୍‌ ଆଉ ମୋ” ଠାରେ ନ ଥୁଲା | ସେଇ ରାତିରେ ମୋର 
ପୁନ୍ଜନ୍ନ ଘଟିଲା ଏବଂ ମୋର ମନେ ହେଲା ପ୍ରଥମଥର ପାଇଁ ମୁଁ ମୃତ୍ୟୁର ମୁଖ ଦର୍ଶନ ମଧ୍ଯ କରିଛି । 
ସୂର୍ଯ୍ୟ ତା'ର ରଶ୍ଷିରେ ବୋଧହୁଏ ଏଇ ପ୍ରକାରେ ସବ୍ରଜ କିଆରିଗୁଡ଼ିକ ବଞ୍ଚାଏ ଏବଂ ଜାଳେ । 

ଷଷ୍ଠ ପରିଚ୍ଛେଦ 
ବାଡ଼ବାଗ୍ରି 


ରାତ୍ରିର ଅନ୍ଧାରରେ ଲୁଚି ଲୁଚି ମଣିଷ ଯାହା କରେ ସେ ସବ୍ର ଦିନର ଆଲୋକରେ ସ୍ପଷ୍ଟ ଭାବେ 
ଦେଖାଯାଏ । ହଠାତ୍‌ କହି ପକେଇଥ୍‌ବା କିଛି ଗୋପନ କଥା ବା ଶବ୍ଦ ଦିନେ ସର୍ବସାଧାରଣର 
ବକ୍ତବ୍ୟ ହୋଇଯାଏ | ଆମର ଯେଉଁ କ୍ରିୟାକଳାପକୁ ଆମେ ନିଜ ଭିତରେ ଗୋପନ କରି ରଖୁ, 
ଆସନ୍ତାକାଲି ତାହା ରାସ୍ତା ଘାଟରେ ଗଡ଼ଗଡ଼ାଏ । 

ସେହି ନ୍ୟାୟରେ ଅନ୍ଧାରରେ ବିଚରଣ କରୁଥ୍‌ବା ଶ୍ତିମାନେ ଫାରିଜ୍‌ ଏଫାଣ୍ଡି ଏବଂ ବିଶପ 
ବାଲୁ ଗାଲିବଙ୍କର ମଧ୍ୟରେ ହୋଇଥ୍‌ବା ଗୋପନ ଆଲୋଚନାକୁ ବାହାରେ ପ୍ରକାଶ କରିଦେଲେ 
ଏବଂ ସେସବ୍ର ସାଇପଡ଼ିଶାଙ୍କ ମାଧ୍ଯମରେ ଗଡ଼ି ଗଡ଼ି ଆସି ମୋ କାନରେ ବି ପଡ଼ିଲା । ସେଦିନ 
ରାତିରେ ବିଶପ ଏବଂ ଫାରିଜ୍‌ ଏଫାଣ୍ରିଙ୍କ ମଧ୍ୟରେ ହୋଇଥୁବା ବିଚାର ବିମର୍ଷ କେଉଁ ଗରିବ ବିଧବା 
ବା ଅନାଥମାନଙକ୍କର ସମସ୍ୟା ଉପରେ ପର୍ଯ୍ୟବସିତ ନ ଥୁଲା । ନିଜ ଗାଡ଼ି ପଠେଇ ଫାରିଜ୍‌ ଏଫାଣ୍ଡିଙ୍କୁ 
ଡକେଇ ପଠେଇବା ମୂଳରେ ବିଶପଙ୍କ କିଛି ବିଶେଷ ଉଦ୍ଦେଶ୍ୟ ଥୁଲା | ସେଲ୍ମା ଓ ତାଙ୍କ ପୁତୁରା 
ମନସିର ବେ ଗାଲିବଙ୍କ ନିର୍ବନ୍ଧ ବିଷୟରେ କେବଳ ସେମାନଙ୍କ ଆଲୋଚନା ସୀମିତ ଥୁଲା । 
ନିଜ ପୂୃତୂରା ସହ ସେଲ୍‌ମାର ବିବାହ ସ୍ଥିର କରିବା ପାଇଁ ବିଶପଙ୍କ ଆଗ୍ରହ ମୂଳରେ ସେଲ୍‌ମାର 
ସୌନ୍ଦର୍ଯ୍ୟ ବା ସୁଗୁଣର ଆକର୍ଷଣ ନ ଥୁଲା । ବରଂ ଧନୀ ପିତା ଫାରିଜ୍‌ ଏଫାଶ୍ଡିଙ୍କର ଏକମାତ୍ର 
ସନ୍ତତି ସେଲ୍‌ମା ସହ ବିବାହ କରି ଦେଇ ମନସିଲ୍‌ ବେ ଗାଲିବଙ୍କ ପାଇଁ ଏକ ସୁନ୍ଦର ସ୍ଵ ଛଳ ଭବିଷ୍ୟତ 
ସୃଷ୍ଟି କରି ତାକୁ ଜଣେ ବଡ଼ଲୋକ କରିଦେବା ହି ଚିଶପଙ୍କର ଲକ୍ଷ୍ୟ ଥୁଲା । 

ପ୍ରାଚ୍ୟ ଖଣ୍ଡର ଧର୍ମଗୁରୁମାନେ କେବଳ ସେମାନଙ୍କର ମହତ୍‌ ପଣିଆକ୍ର ନେଇ ସନ୍ଧଷ୍ଠ ନଥୂଲେ । 
ବରଂ ନିଜ ପରିବାରର ସମସ୍ତେ କିପରି ଅନ୍ୟମାନଙ୍କ ଉପରେ କର୍ଶ୍ତତ୍ଵ ଜାହିର କରି ସେମାନଙ୍କୁ 
ଶୋଷଣ କରି ପାରିବେ, ସେଇ ଚେଷ୍ଟାରେ ଲାଗୁଥ୍‌ଲେ | ରାଜାସନର ଆକାଂକ୍ଷା କେବଳ ତାଙ୍କର 
ବଡ଼ପୁଅ ଯାଏ ସିନା ସୀମିତ ମାତ୍ର, ଧର୍ମଗୁରୁଙ୍କର ପ୍ରତିଷ୍ଠା ଓ ଆକାଂକ୍ଷା ତାଙ୍କ ଭାଇ ଏବଂ 

ପୁତୁରାମାନଙ୍କ ଆଡ଼କୁ ସଂକ୍ରମିତ ହୋଇ ଯାଉଥଲା । ତେଣୁ ଜଣେ ଖ୍ରୀଷ୍ଟିଆନ ବିଶପ ଏବଂ 
ମୁସଲମାନ ମୁଲ୍ଲା କିମ୍ବା ବ୍ରାହ୍ମଣ ପୂଜକ ଜଣେ ଜଣେ ସାମୁଦ୍ରିକ ମେରୂଦଶ୍ତୀ ପ୍ରାଣୀ ପରି ସେମାନଙ୍କର 
ଶିକାରକୃ ବହୁବାହୃ ବିଶି ଷ୍ଟ ପଞ୍ଚାରେ ଜକଡ଼ି ଧରି ତାର ରକ୍ତଷୋଷି ନେଉଥ୍‌ଲେ । ବିଶପ 
ଯେତେବେଳେ ତାଙ୍କ ପୂତୁରା ସହିତ ସେଲ୍‌ମାର ବିବାହ କଥା ଉଠାଇଲେ, ବୃଦ୍ଧଙ୍କଠାରୁ କେବଳ 
ଲୁହରେ ହିଁ ତା'ର ପ୍ରତ୍ୟୁରର ପାଇଲେ । କାରଣ ଏକମାତ୍ର ସନ୍ତତିକୁ ସେ ନିଜ ପାଖରୁ ଅନ୍ତର 
କରିବାକ୍ର ଚାହୁଁ ନଥ୍ଲେ ! ଶୈଶବରୁ ଯୌ ବନଯାଏ ବଢ଼ାଇଥ୍‌ବା ନିଜର ଏକମାତ୍ର ସନ୍ତତିକ୍ 
କୌଣସି ବାପା ନିଜଠି ଦୂରେଇଯିବା କଥା ଭାବି ବସିଲେ ତାର ଛାତି ତ ଥରି ଉଠିବା କଥା | 

ଝିଅ ବାହାହେବା ବେଳେ ବାପର ଦୁଃଖ ଓ ବର ବାପର ସୁଖର ପରିମାଣ ସମାନ | କାରଣ 
ପୁଅ ତା'ର ପରିବାରକୁ ନୂଆ ଲୋକଟିଏ ଆଣେ । ମାତ୍ର, ଝିଅଟିଏ ବାପଘରୁ ଚିରଦିନ ପାଇଁ 
ବିଦାୟ ନିଏ । 

ନ ଯଯୌ, ନ ତସ୍ପୌ ହୋଇ ଫାରିଜ୍‌ ଏଫାଶ୍ଡି ବିଶପଙ୍କର ପ୍ରସ୍ତାବକୁ ଆପାତତଃ ଅନୁମୋଦନ 
କଲେ । ନିଜ ଧର୍ମ ଯାଜକଙ୍କୁ ଅବଜ୍ଞା କରି କେହି ଆମ୍ଭ ସମ୍ମାନ ବଢ଼ାଇପାରେ ନାହିଁ । ଯେପରି ଆଖି 
ଆଡ଼କୁ ଉଦ୍ୟତ ବର୍ଚାଟିକୁ ଆଖି ନିଜେ ପ୍ରତିରୋଧ କରିପାରେ ନାହିଁ। କିମ୍ବା ହାତରେ ବିଦ୍ଧ ହୋଇ 
ଯାଉଥ୍‌ବା ଖଡ଼୍‌ଗକୁ ସେଇ ହାତଟି ପ୍ରତିରୋଧ କରିବାର କ୍ଷମତା ନ ଥାଏ । 

ଯଦି ଫାରିଜ୍‌ ଏଫାଣ୍ଡି ବିଶପଙ୍କର ଏହି ଚେଷ୍ଟାକୁ ବିରୋଧ କରି ବିବାହ ପାଇଁ ଅସ୍ତ 
ହୋଇଥାନ୍ତେ ତ ସେଲ୍‌ମାର ସମ୍ମାନ ତଳେ ପଡ଼ିଯାଇଥାଆନ୍ତା ଏବଂ ଖାଇ ନ ପାରି ବିଲୁଆ ଅଙ୍ଗୁରକୁ 
ଖଟା କୋଳି ଆଖ୍ୟା ଦେଇଥ୍‌ବା ପରି ଲୋକମାନେ ତା” ନାଁରେ ଏଣୁତେଣୁ କୁତ୍ସାରଟନା କରିଥାନ୍ତେ । 

ଭାଗ୍ୟ ସେଲ୍‌ମାକୁ ନେଇ ପ୍ରାଚ୍ୟ ଖଣ୍ଡର ଅସହାୟ ମହିଳାଙ୍କ ଭିତରେ ଜଣେ ପରି 
ଚାକରାଣୀଟିଏ କରି ଯାତନା ଦେଲା । ସେଲ୍‌ମାର ସରଳ ସ୍ଵ ଛନ୍ଦ ଜୀବନ ଗୋଟାଏ ଯନ୍ତା ଭିତରେ 
ବନ୍ଦୀ ହୋଇଗଲା । ଦିନେ ସେ ପ୍ରେମର ଶୁଭ୍ର ଡେଣାରେ ଚଢ଼ି ମନଖୂସିରେ ଚନ୍ଦ୍ରାଲୋକିତ ଆକାଶରେ 
ମହ ମହ ଫୁଲ ବାସ୍ଵା ଭିତରେ ଉଡ଼ି ବୁଲୁଥୁଲା | 

କେତେକ ଦେଶରେ ବାପମାଂଙ୍କର ସମ୍ପତ୍ତି ହିଁ ସନ୍ତାନମାନଙ୍କ ପାଇଁ ଦୁର୍ଭାଗ୍ୟର କାରଣ 
ହୁଏ | ଯେଉଁ ସୁରକ୍ଷିତ ଶୁଭ୍ର ବାଜ୍ଵକୁ ବାପା ମା'ମାନେ ନିଜ ଧନର ନିରାପତ୍ତା ପାଇଁ ବ୍ୟବହାର 
କରନ୍ତି ତାହା ସେମାନଙ୍କର ଉତ୍ତରା ଧୀକାରୀମାନଙ୍କ ପାଇଁ ଏକ ସଂକୀର୍ଣ୍ଣ ଅନ୍ଧାରି କୋଠିରେ 
ପରିଣତ ହୋଇଯାଏ । ଯେଉଁ ସର୍ବଶକ୍ତିମାନ୍‌ ଅର୍ଥକୁ ଲୋକମାନେ ପୂଜା କରନ୍ତି, ତାହା 
ସୈ ତାନ ଭଳି ସେଲ୍‌ମାର ହୃଦୟ ଏବଂ ଆମାକୁ ବିଦୀର୍ଣ୍ଣ କରି ଯନ୍ତ୍ରଣା ବିକ୍ଷୁ ସ୍ତ କରି ଦେଲା । 
ପିତାମାତାଙ୍କର ସଂପତ୍ତି ଏବଂ ବ୍ରୀଡ଼ାବତୀ ବଧୂପଣି ଆର ଅଧୀନରେ ରହୁଥ୍‌ବା ନାରୀଟିଏ 
ପରି ହୋଇଗଲା ସେଲ୍‌ମା | ଯଦି ସେଲ୍ମାର ବାପା ଧନୀ ହୋଇ ନ ଥାନ୍ତେ, ତେବେ ସେଲ୍ମା 
ନିଶ୍ଚୟ ଏ ଯାବତ୍‌ ଖୁସିରେ ବଞ୍ଚି ରହି ପାରିଥାନ୍ତା 

ଗୋଟାଏ ସପ୍ତାହ ଅତିକ୍ରାନ୍ତ ହୋଇଗଲା । ସେଲ୍‌ମାର ପ୍ରେମ ହିଁ କେବଳ ମୋର ଆନନ୍ଦର 
ଏକମାତ୍ର ଉପଜୀବ୍ୟ ଥୁଲା । ରାତିରେ ତାହା ମୋତେ ମଧୂର ସଂଗୀତ ଶୁଣାଇଲା ତ ସକାଳକୁ 
ମୋତେ ପ୍ରକୃତିର ରହସ୍ୟ ଏବଂ ଜୀବନର ଅର୍ଥ ବୃଝାଇଲା | ଇର୍ଷା ଅସୂୟା ବିରହିତ ନିସର୍ଗ 
ସୌନ୍ଦର୍ଯ୍ୟରେ ରୁଦ୍ଧିମନ୍ତ ତା'ର ପ୍ରେମ କେବେ କାହାର ଅନ୍ତରକୁ ଆହତ କଲା ଭଳି ବିପଜନକ ନ 
ଥୁଲା | ଅମ୍ୟକୁ ପ୍ରଶାନ୍ତିରେ ଅବଗାହିତ କରିଦେବା ଭଳି ତାହା ଥୁଲା ଅତ୍ୟନ୍ତ ଅନ୍ତରଂଗ । ଟିକିଏ 
ଶ୍ରଦ୍ଧା ପାଇଁ ତା” ଭିତରେ ଥୁଲା ଏକ ଅନନ୍ତ କ୍ଷୁଧା; ଯାହାର ପରିତୃଷ୍ଠି ଆମ୍ବାକୁ ଆଶି ଷମୟ 
କରିଦେଉଥ୍‌୍ଲା | ତା'ର ପ୍ରେମରେ ଥ୍ଲା ଏକ ନମନୀୟତା ଯାହା ହୃଦୟରେ ଭରି ଦେଉଥ୍‌୍ଲା ଏକ 
ଅନୁତ୍ତେଜିତ ଆକାଂକ୍ଷା । ସେ ପ୍ରେମ ପୃଥ୍ବୀକୁ ଅଳକାପୁରୀ ଏବଂ ଜୀବନକୁ ଏକ ମଧୁର ସ୍ବପ୍ନରେ 
ପରିଣତ କରିପାରେ । ସକାଳେ ମୁଁ ପଡ଼ିଆରେ ବୁଲିବା ବେଳେ ଏହି ଜାଗ୍ରତ ପ୍ରକୃତି ଭିତରର 
ଚିରନ୍ତନତାକୁ ଲକ୍ଷ୍ଯ କରେ । ସମୁଦ୍ର କୂଳରେ ବସି ମୁଁ ଢେଉମାନଙ୍କର ସେଇ ଚିରନ୍ତନ ସଂଗୀତ 
ଶୁଣିପାରେ । ରାସ୍ତାରେ ଚାଲିବା ବେଳେ ଶ୍ରମିକମାନଙ୍କ ଚାଲିରେ ଜୀବନର ସୌନ୍ଦର୍ଯ୍ୟ ଓ ଉଲ୍ଲାସକୁ 
ପ୍ରତ୍ୟକ୍ଷ କରେ । 

ସେଇଦିନ ସବ୍ର ଛାୟା ଏବଂ ବାଦଲ ପରି ଅନ୍ତର୍ହତ ହୋଇଗଲା ଓ ମୋ ଭିତରେ କେବଳ 
ତା”ର ଦୁଃଖଦ ସଟ୍‌ ତି ଛଡ଼ା ଆଉ କିଛି ଛାଡ଼ି ଯାଇ ନଥୁଲା | ଯେଉଁ ଆଖିରେ ମୁଁ ଝରଣାର ସୁନ୍ଦର 
ରୂପଶ୍ରୀ ଏବଂ ଜୀବନ୍ତ ପ୍ରକୃତିକୁ ଦେଖୁଥ୍ୁଲି ସେଇ ଆଖିରେ କେବଳ ଝଡ଼ ବର୍ଷାର ଅଶାନ୍ତ ରୂପ 
ଏବଂ ଯନ୍ତ୍ରଣାମୟ ଶୀତର ରୂପ ଦେଖାଗଲା । ଯେଉଁ କାନରେ ଢେଉମାନଙ୍କର ଉନ୍ମଳା ସଂଗୀତ 
ଶୁଭୂଥ୍ଲା ¬ ସେଇ କାନରେ ଶୁଭିଲା କେବଳ କ୍ରନ୍ଦସି ପବନର ସ୍ଵର ଏବଂ ସମୁଦ୍ରର ଅଶାନ୍ତ ଗର୍ଚ୍ଚନ । 
ମାନବ ସ୍ବିତିର ନିର୍ବିଛୁନ୍ନ ଶକ୍ତି ଏବଂ ମହାନ୍‌ ବିଶ୍ଵର ଆନନ୍ଦକୁ ଉପଲବ୍ଧି କରୂଥ୍ବା ଆମ୍‌ ମୋର 
ଏବେ ବିଫଳତା ଏବଂ ହତାଶାକର ଅନୁଭବ କରି ବିକ୍ଷୁସ୍ତ ହେଉଥୁଲା | 

ସେଇ ପ୍ରେମମୟ ଜୀବନ ଛଡ଼ା ଆଉ ସବ୍ର ତୁଚ୍ଛ ଲାଗୁଥୁଲା । ସେଇ ଭୟଙ୍କର ରାତିର ଦୁଃଖଠାରୁ 
ବୋଧହୁଏ ଆଉ ଅଧକ ତିକ୍ତ କିଛି ନ ଥୁଲା । 

ମୋର ଅଶାନ୍ତ ଆବେଗକ୍ର ଦମନ କରି ନ ପାରି ମୁଁ ସପ୍ତାହନ୍ତ ଦିନଗୂଡ଼ିକରେ ସେଇ ପ୍ରେମସ୍ବିଗ୍ର 
ସୌ ନ୍ଦର୍ଯ୍ୟମୟ ଦେବୀ ପୀଠ, ଯେଉଁଠି ମୋର ଆମ୍‌! ପୂଜା ନିବବ ରହେ ଏବଂ ମୁଁ ଆଣ୍ଡେଇ ପଡ଼ି 
ପ୍ରେମର ଦେବୀକୂ ପ୍ରାର୍ଥନା କରେ, ସେଇ ପ୍ରେମିକା ସେଲ୍‌୍ମା ଘରକ୍ର ଗଲି । ତା” ଘରର ବଗିଚା 
ଭିତରେ ପ୍ରବେଶ କଲା ମାତ୍ରେ ମୋର ମନେ ହେଲା ଯେମିତି ଗୋଟାଏ ଅଦୃଶ୍ୟଶକ୍ତି ମୋତେ 
ପାର୍ଥିବ ସଂସାରରୂ ନେଇ ସେଇ ଶୂନ୍ୟଗ୍ରହରେ ଅବସ୍ରାପିତ କରୁଛି ଯେଉଁଠି ଯୁଦ୍ଧ ଓ ନିଷ୍କୁରତାର 
ପ୍ରଶ୍ନ ଇ ନାହିଁ । ସନ୍ୟାସୀଟିଏ ପରି ହୃଦୟରେ ଭଗବତ୍‌ ସତ୍ତା ଅନୁଭବ କରୁ କରୁ ମୁଁ ନିଜକୁ ଗଛ ଓ 
ଫୁଲମାନଙ୍କ ଗହଣରେ ଆବିଷ୍କାର କଲି ଏବଂ ଘରର ଦରଜା ନିକଟକୁ ଯିବାବେଳେ ଦେଖିଲି ଯେ 
ଗୋଟାଏ ମଲ୍ମୀ ଝାଡ଼ର ଛାଇତଳେ ବେଞ୍ଚ ଉପରେ ସେଲ୍‌ମା ବସିଛି । ଠିକ୍‌ ସପ୍ତାହେ ପୂର୍ବରୁ ସେଇଠି 

ଆମେ ଦୂହେଁ ରାତିରେ ବସିଥୁଲୁ | ଭାଗ୍ୟ ସେଦିନ ମୋତେ ମୋ ଜୀବନର ସୁଖ ଓ ଦୃଃଖର 
ଶୁଭାରମ୍ଭ ଏକା ସମୟରେ କରିଥୁଲା | 

ତା” ନିକଟକୁ ଯାଉଥ୍‌ବାର ଦେଖି ମଧ୍ଯ ସେଲ୍‌ମା ମୋତେ କିଛି କହିଲାନି କି ଠିଆ ବି ହେଲାନି । 
ବୋଧହୁଏ ମୋର ତା” ପାଖକୁ ଯିବାଟା ଗୋଟାଏ କଳ୍ଧନାର ଚିତ୍ର ବୋଲି ସେ ଧରିନେଇଥ୍‌ଲା । 
ମୁଁ ତା' ପାଖରେ ବସି ପଡ଼ିବା ବେଳେ ସେ କିଛି ସମୟ ଧରି ମୋତେ ଚାହିଁ ରହିଲା ଓ ଦୀର୍ଘଶ୍ବାସ 
ନେଲା । ତା'ପରେ ମୂହିଁ ବୁଲାଇ ଆକାଶକୁ ଚାହି ରହିଲା ! ତା'ପରେ ଯାଦୂଗରୀ ଅନ୍ଧାରର ମାୟାରେ 
ସେ ମୋ ଆଡ଼କୁ ବୁଲିପଡ଼ି ତା'ର ଥର ଥର ହାତରେ ମୋ ହାତକ୍ର ଧରିଲା ଏବଂ ମୋତେ ପଢ଼ିନେବା 
ଭଳି ଚାହିଁଲା ଓ ଧୀର ସ୍ଵରରେ କହିଲା, ˆ ‘ତୁମେ ଯାହା କିଛି ଜାଣିବାକୁ ଚାହୁଁଛ ସେସବ୍ର ମୋ 
ମୁହଁରୁ ପଢ଼ିନିଅ କାରଣ ସେ କଥା ମୁଁ ତୁମକୁ କହିପାରିବି ନାହିଁ । ମୋତେ ଚାହିଁ ଦେଖ ହେ ମୋର 
ପ୍ରିୟ ପ୍ରେମିକ, ମୋର ପ୍ରିୟତମ ଭାଇ !”? 

ମୁଁ ନୀରବରେ ତା'ର ମୁହଁକୁ ନିରୀକ୍ଷଣ କଲି । କିଛିଦିନ ତଳେ ତା'ର ଯେଉଁ ଦ୍ରଇ ଆଖିରେ 
ନାଇଟିଙ୍ଗେଲ୍‌ର ଚଞ୍ଚଳତା ଭରି ରହିଥୂଲା¬ ହସ ଛଳ ଛଳ ହୋଇ ଯାଉଥଲା, ସେ ଆଖି ଏବେ 
ଦୁଃଖର ଯନ୍ତ୍ରଣୀ, କାତରତାରେ କୋଟରଗତ ହେ ରଯାଲଇଛି । 

ସୂର୍ଯ୍ୟ ତେଜ ଦଂଶିତ ସତେଜ କଇଁ ପରି ତାନ ମୁହଁଟି ଝାଉଁଳି ପଡ଼ି ବିବର୍ଣ୍ଣ ଦିଶୁଛି । ତା'ର ଓଠ 
ଦୁଇଟି ଡେମ୍ପରେ ଲାଗିଥ୍ବା ମଉଳା ଗୋଲାପ ପୁଲ ପରି ଦିଶୁଥ୍ଲା । ହାତୀ ଦାନ୍ତ ନିର୍ମିତ ଖମ୍ବଟିଏ 
ପରି ତା'ର ବେକଟି ତଳକୁ ଝୁଲି ରହିଥ୍ଲା ସତେ ଯେପରି ମୁଣ୍ଡରେ ଲଦା ହୋଇଥ୍‌ବା ବୋଝର 
ଭାରା ସେ ଆଉ ସମ୍ଭାଳି ପାରୁନାହିଁ । ଚଲା ବାଦଲ ଭିତରେ ଢାଙ୍କିଯାଇଥ୍‌ବା ଜହ୍ନ ଯେପରି ଅଧ୍କ 
ମନୋରମ ଦିଶେ, ସେଲ୍ମାର ପରିବର୍ରିତ ମୁହଁ ମୋତେ ସେପରି ଅଧ୍କ ମନୋଜ୍ଞ ଲାଗିଲା । 
ଯେଉଁ ଚାହାଣୀରେ ଅନ୍ତରର ବେଦନା ପ୍ରତିଫଳିତ ହୋଇଥାଏ ତାହା ମୁହଁର ସୌନ୍ଦର୍ଯ୍ୟକୁ ଅଧୂକ 
ରଦ୍ଧିମନ୍ତ କରେ, ଯେତେ ବେଶୀ ଦୂଃଖ ଓ ବେଦନା ସେଥୁରେ ପ୍ରକାଶିତ ହେଲେ ହେଉପଛେ । 
ମାତ୍ର ଗଢ଼ଣରେ ସୁନ୍ଦର ହେଇ ମଧ୍ଯ ଯେଉଁ ମୁଖମଣ୍ଡଳ ନୀରବରେ ହୃଦୟର ଗୋପନ ରହସ୍ୟକୁ 
ପ୍ରକାଶ କରି ପାରେ ନାହିଁ, ତାହାକୁ କେବେ ସୁନ୍ଦର କୁହାଯାଇ ପାରିବ ନାହିଁ । 

ସେଦିନ ସଂଧ୍ୟାରେ, ଯନ୍ତ୍ରଣା ଏବଂ ମଧୁରତାର ଏକ ସମ୍ମିଶ୍ରିତ ଭାବ ଭିତରେ ସେଲ୍‌ମା ମୋତେ 
ସ୍ବର୍ଗୀୟ ସୋମରସ ପରି ମନେ ହେଉଥଲା | ତା'ର ନିଜ ଅଜ୍ଞାତରେ ସେ ପ୍ରାଚ୍ୟ ଭୂଖଣ୍ଡର ସେଇ 
ରମଣୀମାନଙ୍କର ପ୍ରତିନିଧ୍‌ତ୍ଵ କରୂଥ୍ଲା ଯେଉଁମାନେ କି ସ୍ଵାମୀ ଗୃହାଙ୍ଗନର ଅର୍ଗଳୀରେ ମୁଣ୍ଡ 
ପୂରାଇବା ପୂର୍ବରୁ ବାପାଘର ଛାଡ଼ି ଅନ୍ୟତ୍ର ଯାଇନଥାନ୍ତି କି ଶାଶୁର ନିଷ୍ପରତାକ୍ର ଚାକରାଣୀ ଭଳି 
ସହିବାକୁ ନ ପଡ଼ିବା ଯାଏ ମା'ର ଅଞ୍ଚଳ ତଳ ବାହାରି ନଥାନ୍ତି 

ସେଲ୍ମାର ହତାଶ ହୃଦୟର ସ୍ଵର ଶୁଣୁ ଶୁଣୁ ମୁଁ ସମ୍ଭେ “ନାରେ ଦୃଃଖାର୍ଦ ହୋଇ ଉଠିଲି । 
ମୋତେ ଲାଗିଲା ଯେପରି ସମୟ ସ୍ଥିର ହୋଇଯାଇଛି, ବିଶୁ ବ୍ରହ୍ମାଣ୍ଡ ନିଜ କକ୍ଷରେ ଦୋହଲି ଉଠିଛି ! 

ତା'ର ବଡ଼ ବଡ଼ ଦୁଇ ଆଖିରେ ସେ ମୋତେ ଅନେଇ ରହିଥୂଲା ଏବଂ ତା”ର ଥୁଣ୍ଟା ହାତରେ 
ମୋ ହାତକୁ ମୁଠେଇ ଧରିଥୂଲା । 

ସେଲ୍ମାର ଡାକରେ ମୁଁ ମୋର ତଟସ୍ତ ଅବସ୍ଥାରୁ ସଂବିତ୍‌ ଫେରି ପାଇଲି । ସେ କହିଚାଲିଥୁଲା - 
ହେ ମୋର ପ୍ରେମୀ, ଆସ ଭୟଙ୍କର ଭବିଷ୍ୟ ତଟିଏ ମୋତେ କବଳିତ କରିବା ପୂର୍ବରୁ ବରଂ ଆମେ 
କିଛି ମନଖୋଲା କଥାବାର୍ଭା କରିନେବା । ଏଇମାତଦ୍ର ବାବା ମୋର ଆଜୀବନ ସାଥୀ ହେବାକୁ 
ତିଆରି ହୋଇଥବା ବ୍ୟର୍ତିଙ୍କୁ ଦେଖିବାକୁ ଯାଇଛନ୍ତି 

ଭଗବାନ ମୋ ଜୀବନକୁ ଯେଉଁ ବାପାଙ୍କ ହାତରେ ସପି ଥ୍‌ଲେ, ଆଜି ସେ ମୋର ଭାବି 
ସ୍ବାମୀଙ୍କୁ ସାକ୍ଷାତ କରିବେ | ଆଗାମୀ ଦିନରେ ଯିଏ ମୋର ସାଥୀ ସହଚର ହେବେ, ମୋତେ 
ଏଇ ସହରରେ ପାଳିପୋଷି ବଡ଼ ବଡ଼ କରିଥ୍‌ବା ବାପା ତାଙ୍କୁ ଆବି ଭେଟିବେ । ଦ୍ରଇ ପରିବାର 
ଭେଟି ଜଥାବାର୍ରା କରି ମୋର ବିବାହ ସ୍ପିର କରିବେ | ସମୟ କେଡ଼େ ଆଶ୍ଚର୍ଯ୍ୟ ଏବଂ ବିସ୍ୟକର 
ଦେଖ ତ ! ଗତ ସପ୍ତାହ ଏଇ ମଲ୍ଲୀଗଛ ତଳେ ପ୍ରଥମଥର ପାଇଁ ମୁଁ ଯେତେବେଳେ ପ୍ରେମର 
କୋଳରେ ମଗ୍ନ ଥଲି, ସେତେବେଳେ ବିଶପଙ୍କ ଘରେ ଭାଗ୍ୟ ମୋର ଜୀବନର ପ୍ରାରମ୍ଭିକ ଶବ୍ଦ 
ଉଚ୍ଚାରଣ କରୁଥଲା । ଆଉ ଏବେ ବାପା ମୋର ଭାବି ପତିଙ୍କ ସହ ଯେତେବେଳେ ବିବାହର 
ଯୋଜନା କରୁଥ୍‌ବେ ସେତେବେଳେ, ତୃଷାର୍ର ଚଢ଼େଇଟିଏ ସାପ ଜଗିଥ୍‌ବା ଝରଣା ଉପରେ ଚକ୍କର 
କାଟିବା ପରି ତୂମର ପ୍ରେମମୟ ସତ୍ତା ମୋ ଚାରିପାଖେ ଘୂରି ବୁଲୁଥ୍ବ ! ଦେଖ ତ ରାତିଟୀ ସତରେ 
କେତେ ମହାନ୍‌ ଏବଂ ଗଭୀର ଭାବେ ରହସ୍ୟାଛୁନ୍ନ 

ତା'ର ଏ ପ୍ରକାର କଥା ଶୁଣି ମୋର ଧାରଣା ହେଲା ଯେ ବିବ୍ରତବୋଧର କଳାଭୂତ ଆମର 
ପ୍ରେମକୂ ଗ୍ରାସ କରି ସେଲ୍‌ମାର ଶିଶୁ କୋମଳ ତଣ୍ଚିକୁ ଚିପିବାକୁ ଧାଇଁଛି | ମୁଁ ତାକୁ ଉତ୍ତର ଦେଲି 
ଯେ ସେଇ ତୃଷାର୍ ପକ୍ଷୀଟି ପିପାସାରେ ଛଟପଟ ହୋଇ ସାପର ମୁହଁରେ ଖସି ନ ପଡ଼ିବା ଯାଏଁ 
ସେମିତି ଚକ୍କର କାଟୁଥ୍ବ ଏବଂ ଶେଷରେ ସାପର ଶିକାର ହେବ । 

ସେ ତତ୍କ୍ଷଣାତ୍‌ ଉତ୍ତର ଦେଲା, ` ‘ନା ନା ପ୍ରିୟତମ ! ସେଇ ସଂଗୀତପ୍ରେମୀ ପକ୍ଷୀ ଅନ୍ଧାର 
ଆସିବା ଯାଏ ବଞ୍ଚି ରହିବା ଉଚିତ୍‌ । ଯେବେ ଯାଏଁ ଝରଣା ଶୁଖି ନ ଯାଇଛି, ପୂଥ୍ବୀର ଅନ୍ତ ନ 
ଘଟିଚି, ସେ ପର୍ଯ୍ୟନ୍ତ ସେ ଶାଶ୍ବତ ସଙ୍ଗୀତ ଗୀଉଥୀଉ । ତା'ର ସ୍ଵର ନୀରବି ଯିବାବେଳେ ମୋର 
ହୃଦୟର ନିସ୍ଵ ନ ସ୍ଵ ନ୍ଦନହୀନ ହୋଇଯିବ ¬ ତା'ର ଡେଣା ଭା ପଡ଼ିବା ଉଚିତ୍‌ ନୂହେଁ । ସେଇ 
ଡେଣାର ସ୍ପର୍ଶରେ ମୋ ହୃଦୟରୁ ଦୁଃଖର ବାଦଲ ଅପସରି ଯିବ।”' ମୁଁ କହିଲି, “ 'ସେଲ୍ମା, 
ପ୍ରିୟା ମୋର, ତୃଷ୍ଣା ଯେ ଚଢ଼େଇଟିକୂ ମାରିଦେବ, ଭୟ ତାକୁ ଶେଷ କରିଦେବ।” ସଂଗେ 
ସଂଗେ ସେ ଥରଥର ସ୍ଵରରେ କହି ଉଠିଲା ˆ ' ଆମ୍‌।ରଁ ଶୋଷ ତ ବିଷୟ ମଦଠାରୁ ମଧୂରତର 
ଏବଂ ଆମ୍ସଭାର ଭୀତି ଦେହର ନିରାପତ୍ତାଠାରୁ ଯଥେଷ୍ଟ ଭୟଙ୍କର | ହେ ମୋର ପ୍ରିୟତମ ! 
ଭଲ ଭାବେ ଶୁଣ, ଯେଉଁ ଜୀବନ ବିଷୟରେ ମୁଁ ପୂରାପୂରି ସନ୍ଦିହାନ, ଅନ୍ଧଟିଏ ରାସ୍ତା ବାରି ବାରି 

ଚାଲିବା ବେଳେ ପଡ଼ି ନ ଯିବା ପରି ମୁଁ ଯାଇ ସେଇ ଜୀବନର ଏରୁଣ୍ଡି ଦ୍ବାରରେ ଠିଆ ହୋଇଛି । 
ମୋ ପିତାଙ୍କର ସମ୍ପଭି ମୋତେ ଦାସୀ ବଜାରରେ ଛିଡ଼ା କରେଇଛି, ଆଉ ସେ ଲୋକଟି ମୋତେ 
କିଣି ନେଇଛି । ମୁଁ ତାକ୍ର ଚିହ୍ନି ନାହିଁ, ପ୍ରେମ କରିବା ତ ଦୂର କଥା । ମାତ୍ର ମୋତେ ତାକୁ ହିଁ ପ୍ରେମ 
କରିବାକୁ ପଡ଼ିବ, ତା କଥା ମାନି ତା'ର ସେବା କରିବାକୁ ହେବ ଏବଂ ତାକୁ ସବ୍ର ପ୍ରକାରେ ଖୁସି 
କରିବାକୁ ପଡ଼ିବ । ଜଣେ ଦୁର୍ବଳ ନାରୀ , ଶକ୍ତିଶାଳୀ ପୁରୁଷଠାରେ ସବ୍ର ସମର୍ପଣ କଲା ପରି 
ମୋତେ ତାକୁ ସବୂ କିଛି ଦେବାକୁ ହେବ । 

କିନ୍ତୁ ପ୍ରିୟତମ ! ତମେ ତ ଜୀବନର ସର୍ବୋଜୃଷ୍ଟ ସମୟରେ ଉପନୀତ । ଫୁଲ ଗାଲିଚା ବିଛା 
ହୋଇଥ୍‌ବା ଜୀବନର ରାଜ ରାଷ୍ତାରେ ତୂମେ ନିର୍ବିଘ୍ମରେ ଚାଲିଯିବ । ହୃଦୟକୁ ଆଲୋକ ବର୍ରିକାଟିଏ 
ପରି ଜାଳି ତମେ ସାରା ପୃଥ୍ବୀଟାକୁ ନିର୍ବିଗ୍ମରେ ପର୍ଯ୍ୟଟନ କରି ପାରିବ । ତମର କଥା, ଭାବନା 
ଏବଂ କାମ ସବ୍ରକ୍ର ନିର୍ବିଘ୍ସରେ କାର୍ଯ୍ୟକାରୀ କରିପାରିବ | ଜୀବନର ଫଳକରେ ତମ ନାମଟି ଲିପି ବଦ୍ଧ 
କରି ପାରିବ । କାରଣ, ତମେ ଜଣେ ପୂରୁଷ । ତୁମେ ଜଣେ ମାଲିକର ଦମ୍ଭରେ ବଞ୍ଚି ପାରିବ 
କାରଣ ତୁମ ପିତାଙ୍କର ସମ୍ପତ୍ତି ତୁମକୁ ଦାସ ବଜାରରେ ନେଇ ବ୍ୟବସାୟ କରିନାହିଁ । ନିଜ ପସନ୍ଦର 
ଝିଅକୁ ତମେ ବିବାହ କରିପାରିବ । ତମ ଘରେ ପାଦ ପକେଇବା ପୂର୍ବରୁ ସେ ତୂମ ହୃଦୟର ସ୍ଥାନ 
ପାଇ ସାରିଥୂବ ଏବଂ ତା'ର ସବୁ ସୁଖଦୁଃଖ କଥା ବିଶ୍ଵାସର ସହ କହିପାରିବ ।” 

କିଛି ସମୟ ଯାଏ ନିରବତା ଛାଇ ରହିଲା ପରେ ସେଲ୍‌ମା ପୂଣି କହି ଚାଲିଲା — “ ଏବେ 
ଜୀବନ ଆମକୁ ଦି” ଭାଗ କରି ବିଚ୍ଛିନ୍ନ କରିଦେଇଛି । ତୁମେ ଜଣେ ପୁରୁଷର ଗୌରବାନ୍ଧିତ ଜୀବନ 
ଯାପନ କରିବ ଏବଂ ମୁଁ ଜଣେ ନାରୀର ବୋଝ ମୁଣ୍ଡାଇବି । ଏଇଥ୍‌ପାଇଁ କ'ଣ ଏହି ଉପତ୍ୟକା 
ଗମ୍ଭୀର ଭାବେ ନାଇଟିଙ୍ଗେଲ୍‌ର ଗୀତକୁ ପିଇ ଯାଉଛି ? ଏବଂ ପବନ ଗୋଲାପ ପାଖୁଡ଼ାକୁ ଗୋଟି 
ଗୋଟି କରି ଖୋଲି ଚାଲିଛି ? ସ୍ବାଧୀନତାର ପାଦ ମଦ ପିଆଲାରେ ବ୍ରଡ଼ି ନୃତ୍ୟରତ । ଏପରି ଜହମ 
ରାତିରେ ଆମେ ଦୁହେଁ ମଲ୍ଲୀ ବୁଦା ମୂଳେ ବସି କେବଳ ଅଯଥାଟାରେ ଏକାମ୍‌ ହୋଇଥ୍‌ଲୁ । ଡେଣା 
ଥକି ନ ପଡ଼ିବା ଯାଏଁ ତାରକାର ରାଜ୍ୟ ଆଡ଼େ ଉଡ଼ିଯାଇଥ୍‌ଲୁ ଏବଂ ଏବେ ଗଭୀର ଅତଳକୁ ଖସି 
ପଡ଼ୁଛୁଁ । ନିଦ୍ରିତ ପ୍ରେମ ଆମକୁ ତାର ସୁଶୁପ୍ରି ଅବସ୍ଥାରେ ହିଁ ସ୍ପର୍ଶ କରିଥ୍ଲା ତେଣୁ ଜାଗ୍ରତ ହେଲା 
ପରେ ପ୍ରେମ ଆମକୁ ଏ ପ୍ରକାର ଦଣ୍ଡ ଦେବାକୁ ସ୍ତିର କରିଛି । ଆମର ପ୍ରେମମୟ ସତ୍ତା ଏଇ 
ରାତିର ଧୀର ପବନକୁ ଝଡ଼ରେ ପରିଣତ କରି ଆମକୁ ଖଣ୍ଡ ଖଣ୍ଡ କରି ଭାଙ୍ଗି ଉପତ୍ୟାକାର ଅତଳକୁ 
ଫିଙ୍ଗିଦେଉନାହିଁ କି ୨ ଆମେ ତ କାହାର ଆଦେଶ ଅମାନ୍ୟ କରି ନାହୁଁ ଜି ନିଶିଦ୍ଧ ଫଳ ଖାଇନାହୁଁ । 
କିନ୍ତୁ ଆମଜୁ ଏଇ ଅଳକାପୂରୀରୁ କାହିକି ତଳକୁ ଖସାଇ ଦିଆଯାଉଛି ? ଆମେ କାହା ବିରୋଧରେ 
ବିଦ୍ରୋହ କରିନୁ । ତଥାପି ଆମକୁ ନର୍କକୁ ଠେଲି ଦିଆ ହେଉଛି କାହିକି ? ନା, ନା | ଆମ ମିଳନର 
ସେଇ ସ୍ଵଳ୍ପ ମୁହୂର୍ର ଗୋଟାଏ ଯୁଗଠାରୁ ମଧ୍ଯ ଦୀର୍ଘତର ଏବଂ ଆମ ଅନ୍ତରାମବାରୁ ଯେଉଁ ଜ୍ୟୋତି 
ନିର୍ଗତ ହେଉଛି ତାହା ରାତିର ସାନ୍ଧତା ଅପେକ୍ଷା ଯଥେଷ୍ଟ ଶକ୍ତିଶାଳୀ । ଏଇ ଅଶାନ୍ତ ସାଗରର 

ଢେଉ ଆମକୁ ଯେତେ ବିକ୍ଷୁସ୍ତ କଲେ ମଧ୍ଯ ଢେଉମାନେ ପୁଣି ଆମକୁ କୂଳକ୍ର ନେବେ ¬ ମିଳିତ 
କରାଇବେ । ଜୀବନ ଆମକୁ ଯେତେ ବିମୂଖ କଲେ ବି ମୃତ୍ୟୁରେ ଆମେ ହେବ୍ର ଏକ, ଅଭିନ୍ନ । ରତ 
ଏବଂ ସମୟର ସହ ତାଳ ଦେଇ ନାରୀର ମନ କେଭୈ ବଦଳେ ନାଇଁ | ହୁଏତ ତାହା ମରିଯାଇପାରେ 
ଚିରଦିନ ପାଇଁ, ତଥାପି ପୋଛି ହୋଇ ଯାଏନା । ଜମିଟିଏ ଯୁଦ୍ଧ ଭୁଇଁ ପାଲଟିବା ପରି ନାରୀର 
ହୃଦୟ ଭୂମିରୁ ସବ୍ର ଗଛ ଉପୁଡ଼ି ପଡ଼ିବା ପରେ, ଘାସ ବି ଜଳି ପୋଡ଼ିଯାଏ । ପଥର ରକ୍ତରଞ୍ଚଜିତ 
ହୁଏ | ପୂୃଥ୍ବୀଟା ଖାଲି ଖପୁରୀ ଓ ହାଡ଼ମୟ ହୋଇ ଉଠେ ¬ ତଥାପି କିଛି ନ ହେବା ପରି ନାରୀର 
ମନ ସ୍ଥିର ନିଶ୍ଚଳ | କାରଣ ବସନ୍ତ ଏବଂ ଶରତ ରତ ସେଠାକୁ ନିର୍ଦିଷ୍ଟ ବ୍ୟବଧାନରେ ଆସନ୍ତି ଏବଂ 
ଯେ ' ଯାହାର କାମ ସାରି ଚାଲିଯାଆନ୍ତି । 

ପ୍ରିୟତମ ! କୁହ, ଆମେ ପରସ୍ପରଠ଼ କିପରି ବିଦାୟ ନେବା ଚା କେବେ ପୁଣି ମିଳିତ ହେବା ? 
ପ୍ରେମ କ'ଣ ଆମ ପାଇଁ ଏକ ଅଜଣା ଆଗନ୍ଧୁକ ଯିଏ ସଞ୍ଜରେ ଆସି ସକାଳକୁ ବିଦାୟ ନିଏ ? 
କିମ୍ବା ଆମକୁ ଧରିନେବାକୁ ହେବ ଯେ ଆମର ପ୍ରେମ ସୁସୁଦ୍ତି ଭିତରର ଏକ ସୁନ୍ଦର ସ୍ଵପ୍ନ = ସକାଳକୁ 
ତାହା ଉଭାନ୍‌ ହୋଇଯାଏ । 

ଏଇ କେତୋଟି ସପ୍ତାହକୁ ମାତ୍ର କେତେ ଘଣ୍ଟାର ମାଦକତା ଭରା ଅବସ୍ଥା ବୋଲି ଧରି ନେବା କି 
ଯାହା ପରେ ପୁଣି ମଣିଷର ସ୍ଵାଭାବିକ ଜ୍ଞାନ ଫେରିଆସେ । ତୁମେ ଟିକେ ମୁହଁ ଉପରକ୍ର କର । 
ମୁଁ ତୁମକୁ ଭଲ କରି ଦେଖୈ । ଜିଛି କଥା କୁହ : ତୁମ ସ୍ଵରକୁ ମୁଁ ଶୁଣେ ।! ଏଇ ଝଡ଼ରେ ଆମର 
ପ୍ରେମର ଯୋତ ଜଳମଗ୍ନ ହେବା ପରେ ମଧ୍ଯ କ'ଣ ତୂମେ ମୋତେ ଭଲ ପାଉଥ୍‌ବ ? ରାତିର 
ନିରବ ମୁହୂର୍ଭରେ ମୋର ଥରି ଥ୍ରି ପାଦ ଶହ ଶୁଣୁଥ୍ବ ? ମୋର ଦୀର୍ଘଶଵାସକୁ ଅନୁଭବ କରୁଥ୍ବ ? 
ଗୋଧୂଳି ବେଳାରେ ଏବଂ ସକାଳର ସୂର୍ଯ୍ୟ ପଡ଼ିଲେ, ମୋର ଛାଇ ଆସିବାର ଏବଂ ଉଭେଇ 
ଯିବାର ଦେଖୁଥ୍ବ ? କୁହ, କୁହ ପ୍ରିୟତମ, ମୋ ଆଖିର ଯାଦୂଗରୀ ମାୟାର କୁହୁକ କଣିକା ହୋଇ 
ସାରିବା ପରେ ତମେ କ'ଣ କରିବ ? ମୋ କର୍ଣ୍ଣର ମଧୁର କୂଜନ କି ମୋ ଆମ୍ଲାରେ ତମ ଡେଣା 
ଛାଇ ଦେବା ପରେ ତୂମେ କୀଣ ମୋର ହୋଇ ଆଉ ରହିବ ନି ? କୂହ, ପ୍ରିୟତମ, ଉତ୍ତର ଦିଅ | 
ତା'ର ଏସବୁ କଥା ଶୁଣି ମୁଁ ବିଗଳିତ ହୃଦୟରେ କହିଲି, ତୁମେ ମୋତେ ଯେଉଁ ଭାବରେ ଚାହିଁବ 
ମୁଁ ତାହା ହିଁ ହେଉଥ୍‌ବି, ପ୍ରିୟତମା ମୋର ! 

ସେ ଅନୁରୋଧ କଲା, “ ‘କବିଟିଏ ଯେପରି ତା'ର କରୁଣ କଳ୍ପନା ସବୃକୂ ଭଲ ପାଏ, 
ସ୍ଥିର ପୋଖରୀରୁ ପାଣି ପିଇବା ବେଳେ ପଥ୍‌କଟିଏ ଯେପରି ପାଣିରେ ତା'ର ବିକ୍ଷୁନ୍ଧ ପ୍ରତିଫଳନ 
ଦେଖି ବିମୋହିତ ହୁଏ ସେମିତି ତୁମେ ମୋତେ ଭଲ ପାଇବ । ଭଲ ପାଇବ ମୋତେ ମା'ଟିଏ 
-ପରି ଯିଏ ସୂର୍ଯ୍ୟକିରଣ ଦେଖି ନ ଥବା ତା”ର ମୃତ ପୂତ୍ରକୁ ସ୍ଵରଣ କରୁଥାଏ । ପ୍ରାଣଦଣ୍ଡରେ ଦଣ୍ତିତ 
ଦୋଷୀଟି ରାଜକ୍ଷମା ପାଇ ମଧ୍ଯ ଦଶ୍ଡିତ ହୋଇ ସାରିଥ୍‌୍ବାର ଖବର ଶୁଣି ବିସ୍ତିତ ରାଜାଟିଏ ପରି 

ତମେ ମୋତେ ମନେ ପକେଇ ପାରିବ ? ବାପାଙ୍କଠାରୁ ପର ହୋଇ ମୁଁ ଦୂରକୁ ଚାଲିଯିବା ପରେ 
ତୁମେ ମୋର ସହଚର ହେବ ? ମୋ ବାପାଙ୍କୁ ତାଙ୍କ ଏକାକୀତୂର ଜୀବନରେ ସାନ୍ଧନା ଦେବ ।”? 

ମୁଁ ତାକୁ ପ୍ରବୋଧନା ଦେଇ କହିଲି ¬ “ ‘ତୁମେ ମୋତେ ଯାହା ସବୁ କରିବାକୁ କହୁଛ ତାହା 
ମୁଁ ନିଶ୍ଚୟ କରିବି । ମୋର ଆମ୍ମା ତୁମକୁ ସବ୍ରବେଳେ ଆଛ୍ଛାଦିତ କରି ରଖୁଥ୍ବ । ମୋର ହୃଦୟ 
ତୃମ ରୂପର ପୂଜାବେଦୀ ଏବଂ ମୋର ଛାତିରେ ତୁମେ ଦୂଃଖର କବର ପାଇବ । ପରୀମାନେ 
ବସନ୍ତ ରତୂକୁ ଆପଣେଇବା ପରି ମୁଁ ତୁମକୁ ଭଲ ପୀଇବି। ସୂର୍ଯ୍ୟର ଟୋପେ କିରଣ ପାଇଁ ଫୁଲଟିଏ 
ବଞ୍ଚିବା ପରି ମୁଁ ତୁମ ପାଇଁ ବଞ୍ଚିବି।” ? 

ନିକଟରେ ଥବା ପ୍ରାନ୍ତର ଭିତରେ ଗାଁ ଚର ଘଞ୍ଚାଧ୍ବନି ପ୍ରତିଧ୍ବନିତ ହେବା ପରି ମୁଁ ତୁମର 
ଆମର ଗାଥା ଶୁଣୁଥ୍ବି। ବେଳାଭୁମିଟିଏ ଯେମିତି ଢେଉମାନଙ୍କର ଗାଥା ଶୁଣେ, ଠିକ୍‌ ସେମିତି । 
ବିଦେଶୀଟିଏ ସ୍ଵ ଦେଶକୁ ସ୍ଵରଣ କରିବାର ଅନ୍ତରଙ୍ଗତାରେ, କ୍ଷୁଧାର୍ଉଟିଏ ଭୋଜିସଭାକୁ ସରିବାର 
ଆଗ୍ରହରେ, ଗାଦିଚ୍ୟୁତ ରାଜାଟିଏ ନିଜର ଗୌରବର ଦିନକୁ ଝୁରିବାର ଦୁଃଖରେ କି ବନ୍ଦୀଟିଏ ନିଜ 
ସ୍ଵ ଛନ୍ଦ ସ୍ଵାଧୀନ ଜୀବନକ୍ର ଗୁଣିହେବା ପରି ମୁଁ ତୁମକୁ ମନେ ପକାଉଥ୍‌ବି ! ବିହନ ବୃଣିବାବେଳେ 
ଚାଷୀଟିଏ ନିଜ ଖଳାର ବିପୁଳ ଗହମ କଳେଇର ସ୍ବପ୍ନକୁ କି ମେଷପାଳକଟିଏ ସବୂଜ ବନପ୍ରାନ୍ତର 
ବା କଳ କଳ ଝରଣାକୁ ଯେପରି ଭୁଲି ନ ଥାଏ, ସେମିତି ମୁଁ ତୁମକୁ ସୂରିବି । 

ମୋ କଥା ଶୁଣିବା ବେଳେ ସେଲ୍‌ମାର ହୃଦୟ ସ୍ପନ୍ଦିତ ହେଉଥଲା । ସେ କହିଲା, “ କାଲିକୁ 
ଏଇ ସତ୍ୟ ସବୂ ଭୂତ ପରି ମିଥ୍ୟା ହୋଇଯାଇଥ୍‌ବ । ଏବଂ ଏହାର ବାସ୍ତବିକତା କେବଳ ସ୍ଵପ୍ନ ଭଳି 
ମନେ ହେବ | ଜଣେ ପ୍ରେମିକା କଂଣ ପ୍ରେମିକର ଭୂତକୁ ଆଲିଙ୍ଗନ କରି ସନ୍ଧଷ୍ଟ ହୁଏ ? ସ୍ବପ୍ନରେ 
ଦେଖୁଥ୍ବା ଝରଣାର ପାଣି ସତସତିକା ପି ଆସୀ ଲୋକଟିର ଶୋଷ କ'ଣ କେବେ 
ମେଣ୍ଟାଇପାରେ ? 

ମୁଁ କହିଲି, * ଭବିତବ୍ୟ ତମକୁ ଏକ ଶାନ୍ତ ସମାଜ ଭିତରେ ପହଞ୍ଚାଇବା ବେଳେ ମୋତେ ଯୁଦ୍ଧ 
ବିଭୀଷିକା ଭିତରକୁ ନେଇଯିବ । ତୁମର ପୁଣ୍ୟ ବୋଧର ପରିପୂର୍ଣ୍ଣ ସୁଖର ପରିବାର ଭିତରେ ଭାଗ୍ୟ 
ତୁମକୁ ଆବସ୍ରାପିତ କରିବ । କିନ୍ଧୁ ମୋତେ ମିଳିବ ଉଦ୍ଦଭ୍ରାନ୍ତିର ଯନ୍ତ୍ରଣାରେ ଜର୍ଜରିତ ଏକ ଜୀବନ | 
ତୁମେ ଜୀବନର ପ୍ରବେଶ ପଥରେ ଥ୍ବାବେଳେ ମୁଁ ଠିଆ ହୋଇଥୁବି ମୃତ୍ୟୁର ଏରୁଣ୍ଡି ଉପରେ । 
ତୁମେ ଆନନ୍ଦମୟ ଆତିଥ୍ୟ ଗହଣକୁ ଯିବ। ମୁଁ ବଞ୍ଚିବି ଏକାକୀତ୍ଵ ମଧ୍ଯରେ । କିନ୍ତୁ ମୁଁ ପ୍ରେମର ଏକ 
ମୂର୍ଭିମନ୍ତ ପ୍ରତୀତି ଗଢ଼ି ମୋ ମୃତ୍ୟୁର ରାଜ୍ୟରେ ତାକୁ ନେଇ ପୃଢ଼ା କରିବି । ସେଇ ମୂର୍ତି ହିଁ ମୋର 
ଏକମାତ୍ର ସାନ୍ଧନା ହେବ ଏବଂ ମୁଁ ସେଇ ସାନ୍ଧନାକୁ ମଦ ପରି ପିଉଥ୍ବି ¬ ପୋଷାକ ପରି ପିନ୍ଧୁଥ୍ବି | 
ସକାଳ ହେଲେ ପ୍ରେମ ମୋତେ ନିଦରୁ ଉଠାଇବ। ଦୂର ପଡ଼ିଆକୂ ଡାକିନେବ। ଖରାବେଳେ 
ଡାକିନେବ ଗଛ ମୂଳକୁ ଯେଉଁଠି ମୁଣ୍ଡଫଟୀ ଖରାରେ ଚଢ଼େଇମାନେ ଶ୍ରାନ୍ତି ମେଣ୍ଟାଉଥ୍ବେ । 
ସଂଜବେଳେ ପ୍ରେମ ହିଁ ମୋତେ ସୂର୍ଯ୍ୟାସ୍ତର ପ୍ରାକୃତିକ ବିଦାୟ ସଂଗୀତ ଶୁ ଣେଇବ ଏବଂ ବାଦଲ 

ଖଣ୍ଡ ସବ ୍ଭୌ ତିକ ସ୍ରି ତିସ୍‌ ଜି ରାତ୍ରିଜାଳୀନ ଆକାଶରେ ଭାସି ଯାଉଥ୍‌ବେ। ରାତିରେ ପ୍ରେମ 
ମୋତେ କୋଳେଇ ନେବ । ମୁଁ ନିଦରେ ବି ସେଇ ସ୍ଵର୍ଗୀୟ ସ୍ପର୍ଶର ସ୍ଵପ୍ନ ଦେଖିବି ଯେଉଁଠି କବି 
ଓ ପ୍ରେମିକମାନଙ୍କର ଆମ୍ାମାନେ ସମ୍ମିଳିତ ହେଉଛନ୍ତି । ସଂଧ୍ୟାରେ ପ୍ରେମ ସହିତ ପାଦ ମିଳେଇ 
ଚାଲୁଥ୍ବି ମଲ୍ଲୀ ଏବଂ ମାଳତୀ କୁଞ୍ଜରେ । ଶୀତର କାକର ବିନ୍ଦରକୁ କଇଁ ଫୁଲର ପିଆଲା ଭଳି 
ପାଖୁଡ଼ାରୁ ପିଉଥ୍ବି । ଖରାଦିନେ ଧାନ କଳେଇର ତକିଆ ଏବଂ ଘାସର ବିଛଣାରେ ଶୋଇ 
ରହି ଆକାଶକ୍ର ଚାହୁଁଥ୍‌ବି । ତରା ଓ ଚନ୍ଦ୍ରରେ ଚିତ୍ରିତ ଆକାଶ ମୋତେ ଚାଦର ପରି ଢାଙ୍କି 
ପକାଉଥ୍୍‌ବ | ଶରତ ରଡ଼, ମୁଁ ଏବଂ ପ୍ରେମ ଅଙ୍ଗୁର ବଗିଚା ଭିତରେ ମଦ ଭାଟି ପାଖରେ ବସିବୂ 
ଏବଂ ଅଙ୍ଗୁର ବଗିଚା ସବ୍ର ସେ ମାନଙ୍କର ଅଂଗରୁ ଆଭରଣ ଖୋଲୁଥୁ୍‌ବାର ଦେଖିବ୍ର । ଦୂର ଦେଶର 
ପକ୍ଷୀସବୁ ଆମ ମଥା ଉପରେ ଡେଣା ଝାଡ଼ି ଉଡ଼ି ଯାଉଥ୍ବେ । ଶୀତ ରତୃରେ ନିଆଁ ପାଖରେ 
ବସି ଦୂର ଦେଶର କିମ୍ବଦନ୍ତୀ ଓ କଥା ଉପକଥା ସବ୍ରକ୍ର ଗପୁଥ୍‌ବୁ । ଯୌବନ କାଳରେ ପ୍ରେମ 
ମୋର ଗୁରୁ ହେବ ଏବଂ ପ୍ରୌଢ଼ ଅବସ୍ଥାରେ ପ୍ରେମ ହେବ ମୋର ସହାୟକ । ବୃଦ୍ଧ ଅବସ୍ଥାରେ 
ପ୍ରେମ ମୋତେ ପର୍ଯ୍ୟାପ୍ତ ଆନନ୍ଦ ଦେବ । ପ୍ରେୟସୀ ସେଲ୍‌ମାର ପ୍ରେମ ମୋ ସହ ମୋ ଜୀବନରେ 
ଶେଷ ମୁହୂର୍ର ପର୍ଯ୍ୟନ୍ତ ସାଥୀ ହୋଇ ରହିବ । ତା” ପରେ ମୃତ୍ୟୁର ହାତରେ ଏବଂ ଭଗବାନଙ୍କ 
ଇଛ୍ଥାରେ ଅମେ ପୁଣି ମିନିତ ତେବୁ ।”? 

ଏସବୂ କଥା ମୋ ହୃଦୟର ଅତଳରୁ ସ୍ତୁରି ଆସୁଥ୍‌ଲା ଠିକ୍‌ ଚୂଲି ଭିତରୁ ହୃତ୍‌ ହୃତ୍‌ ହୋଇ ନିଆଁ 
ମାଡ଼ି ଆସି ପାଉଁଶ ହୋଇଯିବା ପରି | ସେଲ୍‌ମାର ଓଠରୁ ନୁହେଁ ଆଖିରୁ ହିଁ କ୍ରନ୍ଦନର ରୋଳ 
ଲୁହଧାର ରୂପରେ ବହି ଆସୁଥ୍ଲା ମୋ କଥାର ପ୍ରତ୍ୟୁତ୍ତର ହୋଇ | ସେଲ୍‌ମା ଓ ମୋର ସତ୍ତା 
ସେତେବେଳେ କିପରି ବାହ୍ୟ ପୃଥ୍ବୀର ବାଦଲ ତଳୁ ପ୍ରେମର ଯାଦୂଗରୀ ରାଜ୍ୟ ଭିତରକୁ ପ୍ରବେଶ 
କରି ଏକ ବିସ୍ୃୟାଭିଭୂତ ମୁହୂର୍ଭରେ ପରସ୍ପର ସହ ସମ୍ମିଳିତ ହେଉଥଲା, ଏକଥା ପ୍ରେମର ଡେଣା ନ 
ଲାଗିଥ୍‌ବା ଲୋକଟିଏ ପକ୍ଷେ ଜାଣିବା ସମ୍ଭବ ନୁହେଁ । ପ୍ରେମ ଯାହାଠାରେ ପ୍ରଣବ ହୋଇନାହିଁ ସେ 
ପ୍ରେମର ଡାକ ଶୁଣିବା ସମ୍ଭବ ନୁହେଁ । ଏହି କାହାଣୀଟି ସେମାନଙ୍କ ପାଇଁ ଲେଖା ନୁହେଁ । ବହିଟି 
ପଢ଼ି ବୃଝି ପାରିଲେ ସୁଦ୍ଧା କାଗଜ ଛାତିରେ ଲେଖା ଶବ୍ଦର ଉର୍ଦ୍ଧରେ ଥ୍ବା ଅର୍ଥକୁ ସେମାନେ 
ହୃଦୟଙ୍ଗମ କରିବା ଅସମ୍ଭବ । ଯେଉଁ ମଣିଷ ପ୍ରେମର ଅମୃତ ପାଇନି, ସେ ବା କି ମଣିଷ ? 
ଯେଉଁ ପୁରୁଷ ନିଷ୍ଠାର ସହିତ ପ୍ରେମର ଆଲୋକ ବେଦୀ ନିକଟରେ ଠିଆ ହୋଇ ପାରିନି । ଯେଉଁ 
ମନ୍ଦିରର ରାସ୍ତା ପ୍ରେମିକ ଓ ପ୍ରେମିକାମାନଙ୍କର ହୃଦୟକୁ ଯୋଖି ତିଆରି ତାହାର ଛାତ କେବଳ 
ପ୍ରେମମୟ ଚନ୍ଦ୍ରାତପ ପରି ଛାଇ ଯାଇଛି | ଯେଉଁ ଫୁଲ ପାଖୂଡ଼ାରେ ସକାଳର ଶିଶିର ବିହୁ ପଡ଼ିନାହିଁ 
ବା ଯେଉଁ ନଇ୍ତ ସମୁଦ୍ରକୁ ଛୁଇଁନି ସେଇଟା କି ଫୁଲ, କି ନର ? 

ସେଲ୍ମା ଆକାଶର ତାରାମାନଙ୍କ ଆଡ଼କୁ ମୁହଁ ଚେକି ତାରାଙ୍କିତ ଶୂନ୍ୟତାକୁ ଚାହିଁଲା ଏବଂ 
ହାତ ଉପରକୁ ଟେକିଲା । ସେତେବେଳେ ତା'ର ଆଖି ବିସ୍ପାରିତ ହେଲା ଓ ଓଠ ଥରଥର ହୋଇ 

ଥରିବାରେ ଲାଗିଲା । ତା'ର ଶେଥା ମୁହଁରେ ଦୃଃଖ ନିର୍ଯ୍ୟାତନା ଓ ନୈରାଶ୍ୟର ଯନ୍ତ୍ରଣା ଫୁଟି 
ଉଠିବାର ମୁଁ ସ୍ପଷ୍ଠ ଦେଖି ପାରିଲି । ' ଜଣେ ନାରୀ ତୁମକୁ କି ପ୍ରକାର ଅସମ୍ମାନ କରିଛି, କି 
ପାପ କରିଛି ଯେ ତାକୁ ଏତେ ଦଣ୍ଡ ଦେଉଛ ? କେଉଁ ପାପରୁ ତାକୁ ଚିରଦିନ ବିରହର ଯନ୍ତ୍ରଣାରେ 
ଛଟପଟ କରୁଛ ? ହେ ଶକ୍ତିମୟ, ମୁଁ ତ ଛାର ଦୁର୍ବଳ ନାରୀଟିଏ ! ମୋତେ ଏତେ ଦୂଃଖ ଯନ୍ତ୍ରଣା 
କଂ ଣ ପାଇଁ ଦେଉଛ ପ୍ରଭୋ ? ତମେ ତ ମହାଶର୍ତିମାନ । ତୁମ ସିଂହାସନ ତଳେ ମୁଁ ଜଣେ 
କ୍ଷୁଦ୍ରାତିକ୍ଷୁଦ୍ର ମଣିଷ, ଆଣ୍ଟମାଡ଼ି ବସିଥୁବା ପ୍ରାଣୀଟିଏ କେବଳ । ତୁମେ ତମ ପାଦ ତଳେ ମୋତେ 
କାହିଁକି ଦଳି ଦେଉଛ ପ୍ର ଭୋ ! ତମେ ତ ପ୍ରବଳ ପ୍ରଳୟ | ମୁଁ ଧୂଳିକଣାଟିଏ ମାତ୍ର । ତୁମେ ମୋତେ 
ଉଠାଇ ନେଇ ଏଇ ପୃଥ୍ନୀର କଣ୍ଟକମୟ ଛାତିରେ କଚାଡ଼ି ଦେଉଛ କାହିକି ? ତୁମେ ଏଡ଼େ 
ଶକ୍ତିମାନ । ମୋ ପରି ଅସହାୟ ସହିତ ଯୁଦ୍ଧ କରି ତମେ କ”ଣ ବା ପାଇବ ? ମୁଁ ଅଜ୍ଞାନ ମୂଢ଼ 
ତୁମେ କରୁଣାର୍ଦ୍ଧ । ମୋତେ ନଷ୍ଟ କରନାହିଁ ପ୍ରଭୋ ! ତମେ ନାରୀକୁ ପ୍ରେମମୟ କରି ଗଢ଼ି ତୋଳୁଚ 
ଏବଂ ସେଇ ପ୍ରେମ ଦ୍ଵାରା ହିଁ ତା'ର ସର୍ବନାଶ କରୁଛ ? ଡାହାଣ ହାତରେ ତାକୁ ଉପରକ୍ର ଟେକି 
ଧରି ବାଁ ହାତରେ ନେଇ ଅତଳରେ ଫିଙ୍ଗି ଦେଉଛ କାହିଁକି ୨ ଏକଥା ସେଇ ନାରୀକୁ ଅଜଣା । 
ତା” ମୁହଁରେ ଜୀବନର ପ୍ରଶ୍ଵାସ ଭରିଦେଇ , ହୃଦୟରେ ମୃତ୍ୟୁର ବୀଜ ବପନ କରୁଛ । ସୁଖର 
ରାସ୍ତା ଦେଖେଇ ସାରି ଦୂଃଖର ମୁହଁକୁ ତାକୁ ପେଲି ଦେଉଛ । ତା”ର କଣ୍ଠରେ ମଧୁର ସ୍ଵର 
ଦେଇ ମଧ୍ଯ ଓଠକୁ ଦୁଃଖରେ ସିଇଁ ଦେଇଛ ଏବଂ ତାର ଜିଭକୁ ବେଦନାରେ ଶୁଖେଇ ଦେଉଛ 
କାହିଁକି ପ୍ରଭୋ ! ତମର ଅଦୃଶ୍ୟ ଅଙ୍ଗୁଳିର ଯାଦୁରେ ତା'ର ବ୍ୟଥା ଦୂର କରୁଛ ତ ହାତରେ 
ଯନ୍ତ୍ରଣାର ଜଞ୍ଜିର ଗୁଡ଼େଇ ଦେଉଛ ! ତା'ର ବିଛଣାର ଗଦି ଭିତରେ ସୁଖ ଶାନ୍ତି ଲୁଚାଇ ରଖି, 
ଉପରେ ବାଧାବିଘ୍ବର ଭୀତି ଜଗାଇ ଦେଉଛ | ତା'ର ଯେଉଁ ହୃଦୟରେ ଶ୍ରଦ୍ଧା ଉଦ୍‌ବେଳିତ 
ହେଉଛି, ସେଇଠି ସେ ଅପମାନ ପାଉଛି । ତମେ ହିଁ ତ ତାକୁ ସୃଷ୍ଟିର ସୌନ୍ଦର୍ଯ୍ୟ ଦର୍ଶନ 
କରେଇଛ । ସୌନ୍ଦର୍ଯ୍ୟ ପ୍ରତି କ୍ଷୁଧାତୁର କରି ତା? ପାଖରେ ଭୟଙ୍କର ଦୁର୍ଭିକ୍ଷ ମଧ୍ଯ ସୃଷ୍ଟି କରିଛ | 
ଜୀବନର ସୁରାକୁ ମୃତ୍ୟୁର ପିଆଲାରେ ତା” ପାଇଁ ପରଷୁଛ । ଲୁହରେ ଧୋଇ ତାକୁ ପରିଷ୍କାର 
କରିଛ ତ ସେଇ ଲୁହର ସୁଅରେ ତା” ଜୀବନକୁ ଭସେଇ ନେଉଛ | ହେ ପ୍ରଭୋ ¦ ତୁମେ ମୋର 
ଚକ୍ଷୁକୁ ପ୍ରେମ ଦ୍ଵାରା ଉନ୍ନୀଳିତ କରି ପୁଣି ସେଇ ପ୍ରେମରେ ହିଁ ଅନ୍ଧ କରି ଦେଉଛ କାହିଁକି ? 
ଓଠରେ ଚୁମ୍ବନ ଦେଲା ବେଳେ ତମର ଶକ୍ତିମାନ ହାତରେ ପ୍ରହାର କରୁଛ । ମୋ ହୃଦୟରେ 
ତମେ ଗୋଟାଏ ଧଳା ଗୋଲାପଚାରା ଲଗେଇ ଦେଇ ତା'ର ଚାରିପାଖେ କଣ୍ଟାର ବନ୍ଧନ ଖଞ୍ଜିଛ ! 
ମୋର ବର୍ଭମାନ ଢୀ ବନକୁ ଗୋଟାଏ ଯୁବକର ଆମ୍‌! ସହିତ ସଂଯୋଗ କରିଛ ତ ମୁଁ ପ୍ରେମରେ 
ଆମ୍ହରା ହେଉଛି । ମାତ୍ର ମୋର ଦେହକୁ ଗୋଟାଏ ଅଜଣା ଲୋକ ସହିତ ଛନ୍ଦି ଦେଉଛ । 
ତେଣୁ ହେ ପ୍ରଭୋ, ମୋତେ ସହାୟ ହୁଅ ମୁଁ ତୁମ ସହାୟତାରେ ଏହି ଭୟଙ୍କର ଯୁଦ୍ଧର ଦୃଢ଼ 

ମୁକାବିଲା କରେ ଏବଂ ମୃତ୍ୟୁ ଯାବତ୍‌ ସତ୍ୟ ଏବଂ ପୂଣ୍ୟମୟ ଜୀବନ ବଞ୍ଚେ | ତମ ଇଚ୍ଛା ହିଁ 
ପରିପୂର୍ଣ୍ଣ ହେଉ, ପ୍ରଭୋ !? 

ନୀରବତା ବଢ଼ି ଚାଲିଥୂଲା ¬ ସେଲ୍ମା ତଳକୁ ଚାହିଁଲା । ତା”ର ଶୀର୍ଣ୍ଣ ବିବର୍ଣ୍ଣ ବାହୁ ତଳକୁ କରି 
ସେ ମୁହଁ ପୋତିଲା । ମୋର ମନେ ହେଲା ଯେମିତି ଝଡ଼ ଦ୍ଵାରା ଗଛର ଗୋଟାଏ ଡାଳ ଭାଙ୍ଗି ପଡ଼ି 
ଭୁମିସାତ୍‌ ହୋଇଗଲା | 

ମୁଁ ତା'ର ଶିଥ୍ଳ ଶୀତଳ ହାତକୁ ଧରି ଚୂମାଟିଏ ଦେଲି ଏବଂ ତାକ ଆଶ୍ଵାସନା ଦେବା ବେଳେ 
ମୋର ମନେ ହେଲା ତା'ର ନୁହେଁ ମୋର ହିଁ ଏବେ ଆଶ୍ଵାସନା ଲୋଡ଼ା । ଆମର ଅବସ୍ଥା କଥା 
ଭାବି ମୁଁ ନୀରବ ଥ୍ଲାବେଳେ କେବଳ ହୃଦୟର ସ୍ପନ୍ଦନ ହିଁ ଶ୍ରଭୂଥ୍ଲା । ଦୁହେଁ, କେହି କାହାକୁ କିଛି 
କହିଲୁ ନାହି । 

ଗଭୀର ଯନ୍ତ୍ରଣା ମଣିଷକୁ ମୂକ କରିଦିଏ । ଭୂମିକମ୍ପରେ ମାର୍ବଲର ଖୁମ୍ବ ସବ୍ର ବାଲିରେ ପୋତି 
ପଡ଼ିବା ପରି ଆମେ ନୀରବତା ଭିତରେ ମଗ୍ଧ ହୋଇ ବସି ରହିଥ୍‌ଲୁ । କେହି କାହାରି ଜଥା ଶୁଣିବାକୁ 
ବି ଇଛା କରି ନ ଥ୍ଲୁ । କାରଣ ଆମ ହୃଦୟ ଶିଥ୍ଳ ହୋଇଯାଇଥ୍‌ଲା ଏବଂ ଗଭୀର ଦୀର୍ଘ ଶ୍ଵାସ 
ତାହାକୁ ହୁଏତ ପୂରାପୂରି ଭାଙ୍ଗି ଦେଇଥାନ୍ତା । 

ମଧ୍ଯରାତ୍ରି ହୋଇ ଯାଇଥଲା ¬ ସୁନାନୀ ପର୍ବତର ପଛପଟୁ ଜହ୍ମ ଉଠୂଥୁଲା | ମଲା ଲୋକର 
ମୁହଁ ମହମବତୀର ଆଲୁଅରେ ଦିଶିବା ଭଳି ତାରା ଗହଣରେ ଚନ୍ଦ୍ର ଦୃଶ୍ୟମାନ ହେଉଥ୍‌ଲା | ସାରା 
ଲେବାନନର ରୂପ ବୟସ ଭାରରେ ନଇଁ ପଡ଼ିଥ୍‌ବା ବୃଦ୍ଧଟିଏ ଭଳି ଦେଖା ଯାଉଥଲା, ଯିଏ ଜି 
ଅତନ୍ଦୁ ଆଖିରେ ଅନ୍ଧାରକୁ ଚାହିଁ ଚାହିଁ ସକାଳର ପ୍ରତୀକ୍ଷା କରୁଥୂଲା | ଲେବାନନ ଦିଶୁଥ୍ଲା ଗୋଟାଏ 
ରାଜା ପରି ଯିଏ ତା'ର ଧ୍ଵସ୍ତବିଧ୍ବସ୍ତ ପ୍ରସାଦ ଓ ସିଂହାସନର ପାଉଁଶ ଉପରେ ବସି ରହିଥୁଲା । 

ସମୟ ଓ ରତୂର ପରିବର୍ରନ ସହିତ ପର୍ବତ, ଗଛଲତା ଏବଂ ନଲ୍ତମାନଙ୍କର ଦୃଶ୍ୟ ବଦଳିଯାଏ । 
ସେହିପରି ମଣିଷର ଅନୁଭୁତି ଏବଂ ଆବେଗ ମଧ୍ଯ ସମୟକ୍ରମେ ବଦଳିଯାଏ । ଦିନ ବେଳେ ଯେଉଁ 
ପପ୍ଲାର ଗଛ ଡାଳପତ୍ର ବିସ୍ତାରିତ ହୋଇ ବୋହୂଟିଏ ପରି ଦେଖାଯାଏ ସେଇ ଗଛ ସଞ୍ଚବେଳେ 
ଗୋଟାଏ ଧୂମ୍ରସ୍ତମ୍ଭ ପରି ଦିଶେ । ବିରାଟ ପଥର ଖଣ୍ଡଟିଏ ଯାହା ଖରାବେଳେ ବିଶାଳକାୟ ଦିଶେ । 
ରାତ୍ରିରେ ପୃଥ୍ବୀର ଛାତି ଉପରେ ଏବଂ ଆକାଶ ତଳେ ତାହା ଜୀର୍ଣ୍ଣଶୀର୍ଣ୍ଚ ହିନସ୍ତା ଦେଖାଯାଏ । 
ଶାଶ୍ଵତୀ ସଙ୍ଗୀତ ଗାଇ ଗାଇ ବହି ଯାଉଥ୍‌ବା ଗୋଟାଏ ଝଲମଲ ଝରଣା ସଞ୍ଜବେଳେ ଅସହାୟ 
ସନ୍ତାନହରା ମା'ଟିଏ ଲୋତକ ଝରାଇ କାନ୍ଦିବା ପରି ଜଣାପଡ଼େ । 

ମୁଁ ସେଲ୍‌ମାର ହାତଟି ନେଇ ଓଠରେ ଲଗେଇବା ବେଳେ ସେ ମୋ ପାଖକ୍ର ଘୁଞ୍ଚି 
କପାଳ ଚୁମ୍ବନ କଲା ଏବଂ ସେଇଠି କାଠ ବେଞ୍ଟି ଉପରେ ଢଳି ପଡ଼ିଲା । ଆଖି ବୁଜି ଫିସ୍‌ ଫିସ୍‌ 
କରି କହିଲା ˆ ' ହେ ଭଗବାନ ! ମୋତେ ଦୟାକର ମୋର ଏଇ ବିକ୍ଷତ ଡେଣାୀକୁ ଯୋଡ଼ିଦିଅ ।” 
ସେଇ ବଗିଚାରେ ସେଲ୍‌ମାକୁ ଛାଡ଼ି ମୁଁ ଚାଲିଆସିଲି । ଆସିବା ବେଳେ ମୋର ସ୍ଵାୟୁତନ୍ତ୍ରୀଗୁଡ଼ିକ 


ବିକ୍ଷତ ବିହଗ ଜ୍ଞ ୩୭ 


Digitized by PPRACHIN, SOA 


ଗୋଟାଏ କପଡ଼ାରେ ଢାଙ୍କି ହୋଇଯିବା ପରି ମୋତେ ବୋଧ ହେଉଥ୍‌ଲା ମୋର ହୃଦୟଟି ଉପରେ 
କୁହୁଡ଼ି ଘୋଡ଼ାଇ ହୋଇ ପଡ଼ିଥ୍ବା ପରି ଲାଗୁଥିଲା | 

ପ୍ରକୃତିର ସୁନ୍ଦରତା , ଚନ୍ଦ୍ାଲୋକ କିମ୍ବା ଘନ ନୀରବତା ମୋ ଚାରିପାଖର ସବୂ କିଛି ଯେପରି 
ଖୁବ୍‌ ଅସୁନ୍ଦର ଏବଂ ଭୟଙ୍କର ଲାଗିଲା । ଯେଉଁ ଆଲୋକ ମୋତେ ବିଶ୍ଵର ସୌନ୍ଦର୍ଯ୍ୟ ସନ୍ଦର୍ଶନ 
କରାଇ ମୂଗ୍ଧ କରୁଥୂଲା, ତାହା ନିଆଁ ହୁଳାଟିଏ ପରି ମୋର ହୃଦୟକୁ ଦମ୍ପ କରି ଦେଉଥ୍‌ଲା । 

ଯେଉଁ ଶାଶ୍ବତ ସଂଗୀତ ମୋତେ ସମ୍ମୋହିତ କରୁଥିଲା ସେସବ୍ର ବିରକ୍ତିକର କୋଳାହଳ କିମ୍ବା 
ସିଂହର ହେଣ୍ଟାଳ ପରି ଲାଗିଲା । 

ମୁଁ ମୋର କୋଠରୀ ଭିତରେ ପଶିଲି । ବନ୍ଧୁକ ବିଦ୍ଧ ବିହଗଟିଏ ପରି ବିଛଣାରେ ପଡ଼ି ଛଟପଟ 
ହେଲାବେଳେ ସେଲ୍‌ମାର କଥାକୁ ଦୋହରେଇ ହୋଇ ଗୁଣୁଗୁଣୁ କରି କହଲି, ˆ ' ହେ ଭଗବାନ୍‌, 
ମୋତେ ଦୟାକର | ମୋର ଆହତ ପକ୍ଷକ୍ର ଯନ୍ତ୍ରଣାମୁକ୍ତ କର । 


ବିକ୍ଷତ ବିହଗ ଜ୍ଚ ୩୮ 


Digitized by PPRACHIN, SOA 


ସପ୍ତମ ପରିଚ୍ଛେଦ 
ମୃତ୍ୟୁର ସିଂହାସନ ତଳେ 


ସେ କାଳରେ ବିବାହ ଥ୍ଲା ଏକ ଖେଳଘର ଯାହା ପିତାମାତା ଏବଂ ଯୁବକମାନଙ୍କ ଅଧୀନରେ 
ପରିଚାଳିତ ହେଉଥ୍‌ଲା | ମୁଷ୍ଟିମେୟ ଦେଶମାନଙ୍କରେ ବିବାହ ସମ୍ପର୍କରେ ଯୁବକମାନଙ୍କର ଜିଦ୍‌ 
କାଏମ୍‌ ରହୁଥ୍ଲା ଏବଂ ବାପା ମାଆ ତାହାକୁ ଗ୍ରହଣ କରୁଥ୍‌ଲେ | ନାରୀମାନେ ବିକ୍ରିବଟୀର ବସ୍ତୁ 
ପରି ଏଘରୁ ସେଘରକୁ ନିଆ ଥୁଆ ହେଉଥ୍‌ଲେ | ସେମାନଙ୍କର ରୂପ ମହଳଣ ଧରି ଆସିଲେ 
ପୁରୁଣା ଆସବାବ ପରି ଘରକୋଣ ହିଁ ସେମାନଙ୍କର ଉପଯୁକ୍ତ ସ୍ଥାନ ଥୁଲା । 

ଆଧୁନିକ ସଭ୍ୟତା ନାରୀମାନଙ୍କୁ କିଛି ମାତ୍ରାରେ ବୃଦ୍ଧିମତୀ କରିଛି ସତ, ତଥାପି ପୁରୁଷମାନଙ୍କର 
ଲୋଲୁପତା ଯୋଗୁଁ ସେମାନଙ୍କର ଯନ୍ତ୍ରଣା ବଢ଼ିଛି । ବିଗତ ଦିନର ନାରୀ ଅନ୍ତତଃ ପକ୍ଷେ ଜଣେ 
ସୁଖୀ ସ୍ତ୍ରୀ ହୋଇ ପାରିଥ୍‌ଲା ମାତ୍ର ଆଜିର ନାରୀ ଜଣେ ଅସହାୟ ରକ୍ଷିତାର ଆସନରେ ଆସୀନ । 
ଅତୀତରେ ସେ ଆଲୋକରେ ଅନ୍ଧ ହୋଇ ବି ଚାଲି ଯାଇ ପ୍ରାରୂଥୁଲା ¦ ମାତ୍ର, ଏବେ ଅନ୍ଧାରରେ 
ଆଖି ଫାଡ଼ି ଫାଡ଼ି ତାକୁ ଦେଖିବାକୁ ପଡ଼ୁଛି ଏବଂ ବାଟ ଚାଲିବାକୁ ପଡ଼ୁଛି । ସେତେବେଳେ ନିରୀହତା 
ଥୁଲା ତା'ର ସୌନ୍ଦର୍ଯ୍ୟ ସରଳତା ଥୁଲା ତାର ସୁଗୁଣ ଏବଂ ଶକ୍ତିମୟୀ ହେବାରେ ଥଲା ତା'ର 
ଦୁର୍ବଳତା, କିନଧ ଆଜି ନିଷ୍ଠା ନଷ୍ଟ ହେବା କାରଣରୁ ସେ ହୋଇଯାଇଛି ଅସୁନ୍ଦରୀ ଏବଂ ତା'ର ଜ୍ଞାନ 
ବି ହୋଇଛି ଉପର ଠାଉରିଆ, ସହଜଲବ୍ଧ ଏବଂ ସେ ନିଜେ ହୋଇଯାଇଛି ହୃଦୟହୀନା ! 
ଦିନେ କଂ ଣ ପୁଣି ସମୟ ଆସିବ ଯେବେ ସୌନ୍ଦର୍ଯ୍ୟ ଏବଂ ସୁବ୍ରଵି, ଅନିଷ୍ଠା ଏବଂ ପୁଣ୍ୟ, ଦୈହିକ 
ଦୁର୍ବଳତା ଏବଂ ଆଭ୍ୟନ୍ତରୀଣ ଦୃଢ଼ତା ଗୋଟୀଏ ସ୍ତ୍ରୀ ଭିତରେ ଏକୀଭୂତ ହୋଇଯିବ । 

ଆମ୍ବାର ବିକାଶ ମଣିଷ ଜୀବନର ନିୟାମକ ହେଉ ବୋଲି ବିଶ୍ନାସ ରଖିଥ୍‌ବା ମଣିଷ ଭିତରୁ 
ମୁଁ ଜଣେ । କିନ୍ତୁ ପୂର୍ଣତା ଆଡ଼କୁ ଆମର ଗତି ଅତ୍ୟନ୍ତ ଶିଥ୍ଳ ଏବଂ ଯନ୍ତ୍ଣାପ୍ରବଣ । ଜଣେ ନାରୀର 
ଗୋଟାଏ ଦିଗର ଉନ୍ମେଷ ଏବଂ ଅନ୍ୟ ଦିଗର ପତନର କାରଣ ହେଉଛି ତା'ର ଜୀବନର ଦନ୍ଧୁରିତ 

ପଥ । ଯେଉଁବାଟ ଦେଇ ସେ ଚୋର ଭୟ, ଏବଂ ଜନ୍ଧ ଜାନୁଆର୍‌ ସଂକ୍ରଳିତ ପାହାଚ ପାହାଚ ପଥ 
ଦେଇ ଶିଖରକୁ ଉଠିବାକୁ ଚେଷ୍ଟା କରୁଛି । 

ଆଜିର ପିଢ଼ି ନିଦ୍ରାଛ୍ଥନ୍ତତା ଏବଂ ଚେତନାର ମଧ୍ଯଭାଗରେ ଜୀବନ ବଞ୍ଚୁଛି । ତା' ହାତରେ ଏବେ 
ଅଛି ଅତୀତର ମୁଠାଏ ମାଟି ତ ଭବିଷ୍ୟତର ଗୋଟାଏ ମଞ୍ଜି । ତଥାପି ପ୍ରତ୍ୟେକ ନଗରୀ ଭିତରେ 
ଏପରି ଭବିଷ୍ୟତର ପ୍ରତିନିଧ୍‌ତ୍ଵ କରୂୁଥ୍ବା ନାରୀଟିଏ ଆମେ ନିଶ୍ଚୟ ପାଇବା । 

ବେରୁଟ୍‌ ନଗରୀ ଭିତରେ ସେଲ୍‌ମା ହିଁ ଥଲା ପ୍ରାଚ୍ୟଜଗତର ଭାବୀ ନାରୀର ଗୋଟାଏ ପ୍ରତିନିଧ୍‌ । 
ନିଜ ସମୟଠାରୁ ବହୁତ ଆଗକ୍ର ମାଡ଼ିଯାଇଥ୍‌ବା ଲୋକଙ୍କ ଭଳି ସେ ବର୍ଉମାନର ଶରବ୍ୟ ହୋଇ 
ଉଠିଥୁଲା । ଫୁଲଟିଏ ତା'ର ଡେ୍ବରୁ ଭାଙ୍ଗ ନଦୀ ସ୍ରୋତରେ ଭାସିଯିବା ପରି ସେ ସେଇ 
ପରାଜିତମାନଙ୍କର ଯନ୍ତ୍ରଣାର ଶୋଭାଯାତ୍ରାରେ ସାମିଲ ହୋଇଯାଇଥ୍‌ୁଲା | 

ମନସି ଓର ବେ ଗାଲିବ ଏବଂ ସେଲ୍‌ମାଙ୍କର ବିବାହ ସମ୍ପନ୍ ହୋଇଗଲା | ସେମାନେ 
ରସ୍ବେରୁଖ୍ର ଗୋଟାଏ ସମ୍ଭାନ୍ତ ଘରେ ବାସ କରୁଥ୍‌ଲେ, ଯେଉଁ ଅଞ୍ଚଳରେ କେବଳ ଧନୀକ 
ସମ୍ଭ୍ରାନ୍ତ ଶ୍ରେଣୀୟ ଲୋକେ ବସବାସ କରୁଥ୍‌ଲେ। ଫାରିଜ୍‌ ଏଫାଶ୍ଡି କାରାମି ଏକୃଟିଆ ତାଙ୍କର 
ସେଇ ବଗିଚା ଏବଂ ଫଳଗଛ ଘେରା ଘରେ ମେଷପାଳକଟିଏ ନିଜ ମେଷମାନଙ୍କ ଗହଣରେ 
ରହିବା ପରି ରହୁଥ୍ଲେ | | 

ବିବାହ ପରର ସେଇ ସୁଖମୟ ରାତ୍ରି ସବ୍ର ଅତିକ୍ରାନ୍ତ ହୋଇଗଲା ସତ, ମାତ୍ର ଶୁଭମିଳନ 
ରାତ୍ରିର ସୁ ତି ରଖି ଦେଇଗଲା ତିକ୍ତ ଦୁଃଖ, ଯୁଦ୍ଧ ଭୁଇଁରେ ପଡ଼ିରହିଥ୍ବା ମୃତକଙ୍କର ଖପୁରୀ ଏବଂ 
ହାଡ଼ ପରି । ପ୍ରାଚ୍ୟଖଣ୍ଡରେ ସମ୍ଭାନ୍ତ ବିବାହର ଚାକଚକ୍ୟ ଯୂବକ ଯୁବତୀଙ୍କର ମାନସିକତାକୁ ପ୍ରଭାବିତ 
କରେ, କିନ୍ତ ତା'ର ଭଙ୍ଗୁରତା ସେମାନଙ୍କୁ ସମୁଦ୍ର ଗର୍ଭକୁ ଫିଙ୍ଗା ଲୁକ୍ଲାୟିତ ଏକ ବିରାଟ ପଥରଖଣ୍ଡ 
ପରି କରିଥାଏ । ସେ ବିବାହର ଆନନ୍ଦ ଉଚ୍ଳତା ସବ୍ର ବାଲି ଉପରେ ପାଦଚିହୁ ପରି କ୍ଷଣିକ; 
ଗୋଟାଏ ଢେଉରେ ତାହା ଧୋଇ ହୋଇଯାଏ । 

ଫଟୁଣ ଫେରିଗଲା— ବୈଶାଖ ଏବଂ ଶରତ ମଧ୍ଯ ବିତିଲା । କିନ୍ତୁ ସେଲ୍‌ମା ପ୍ରତି ମୋର ପ୍ରେମ 
ଦିନକୁ ଦିନ ବଢ଼ିବାରେ ଲାଗିଥ୍ଲା । ଅନାଥଟିଏ ତା'ର ସ୍ଵର୍ଗବାସୀ ପିତାମାତାଙ୍କ ପ୍ରତି ନୀରବ ପୂଜା 
ପ୍ରାର୍ଥନା କଲା ପରି ମୋର ଆଶା ଆକାଂକ୍ଷା ସବୁ ଦୁଃଖରେ ମୋତେ ଅନ୍ଧୀଭୂତ କରିଦେଇଥୁ୍‌ବାରୁ 
ମୁଁ ଭିନ୍ନ କିଛି ଦେଖି ପାରୁ ନ ଥଲି । ଯେଉଁ ଆବେଗ ପ୍ରବଣତା ମୋ ଆଖିରେ ଲୁହ ହୋଇ ଝରୁଥୁଲା 
ତାହା ବିବ୍ରତବୋଧରେ ରୂପାୟିତ ହୋଇ ମୋ ଛାତିରୁ ରକ୍ତ ପ୍ରିଇ ଯାଉଥଲା | ମୋର ସଶ୍ରଦ୍ଧ 
ଦୀର୍ଘଶ୍ବାସ ସବୁ ସେଲ୍‌ମାର ଦାମ୍ପତ୍ୟଜୀବନ ପାଇଁ ପ୍ରାର୍ଥନାରେ ପରିଣତ ହୋଇ ଯାଉଥ୍‌ଲେ; ତା'ର 
ବାପା ମଧ୍ଯ ଶାନ୍ତିରେ ରହନ୍ତୁ ବୋଲି କାମନା କରୁଥ୍‌ଲେ | 

କିନ୍ତୁ ମୋର ଆଶା ଏବଂ ପ୍ରାର୍ଥନା ସବୁ ସତରେ ନିଷ୍ଣୁଳ ଥୁଲା | କାରଣ ସେଲ୍‌ମାର ଯନ୍ତ୍ରଣାର 
ଏକ ଗୋପନ ରହସ୍ୟ ଥୁଲା | ସେଥ୍ରୁ କେବଳ ମୃତ୍ୟୁ ହିଁ ମୁକ୍ତି ଦେଇପାରେ | ମନସିଓର ବେ 

ଗାଲିବ ଜଣେ ବିଳାସପ୍ରିୟ ମଣିଷ ଥୁଲେ | ତାଙ୍କୁ ସବୁକିଛି ସହଜରେ ମିଳିଯାଇଥ୍‌ଲା | ତଥାପି ବି 
ସେ ଅଶାନ୍ତ ଏବଂ ଅତୃପ୍ତ ଥ୍‌ଲେ | ସେଲ୍ମାକୁ ବାହା ହେବା ପରେ ସେ ତା'ର ଏକୂଟିଆ ହୋଇ 
ଯାଇଥିବା ବାପାଙ୍କର ଦେଖାଶୁଣା କଲେ ନାହିଁ । ବରଂ ସର୍ବଦା ତାଙ୍କର ମୃତ୍ୟୁ କାମନା କଲେ। 
କାରଣ ତାଙ୍କ ମୃତ୍ୟୁ ହେବା ପରେ ହିଁ ସେ ତାଙ୍କ ସମ୍ପଭିର ଅଧ୍କାରୀ ହୋଇ ପାରିବେ | 

ମନସି ଓର ବେ ଗାଲିବ ଓ ତାଙ୍କ କକା ବିଶପଙ୍କର ଚରିତ୍ର ଏକା ପରି ଥୁଲା | କେବଳ ଗୋଟାଏ 
ପାର୍ଥକ୍ୟ ସେମାନଙ୍କ ଚରିତ୍ରରେ ଦେଖାଯାଉଥ୍‌୍ଲା । ସେଇଟି ହେଲା ¬ ବିଶପ ନିଜର ଉଦ୍ଦେଷ୍ୟ 
ସବ୍ରକୂ ନିଜ ଛାତିରେ ଓହଳାଇ ଥୁବା କ୍ରସ୍‌ ଏବଂ ଧର୍ମଯାଜକ ପଣିଆ ମାଧ୍ୟମରେ ଗୋପନରେ 
ସାଧନ କରୁଥଲେ | ତାଙ୍କ ପୁତୁରା ସର୍ବସାଧାରଣଙ୍କ ଆଗରେ ନିଜର ମନ୍ଦ କାମନା ଚରିତାର୍ଥ କରିବାକୁ 
ପଛଘୁଞ୍ଚା ଦେଉ ନଥୁଲେ । ବିଶପ ଦିନବେଳା ଚଇଟକୁ ଯାଉଥ୍‌ଲେ ଏବଂ ଦିନର ଅନ୍ୟ ସମୟରେ 
ବିଧବା, ଅନାଥ ଏବଂ ସରଳ ଲୋକଙ୍କୁ ଭୂଲେଇ ଅର୍ଥ ଆଦାୟ କରୁଥ୍‌ଲେ | ମନସିଓର କିନ୍ତୁ ଦିନ 
ତମାମ ନିଜର ଯୌନ ସନ୍ତୋଷ ଲାଭ ଉଦ୍ଦେଶ୍ୟରେ ଘୂରି ବୁଲୁଥିଲେ । ରବିବାର ଦିନ ବିଶପ ବାଲୁ 
ଗାଲିବ ଗୋସ୍ପେଲ୍‌ ପଢ଼ନ୍ତି ସତ, ସପ୍ତାହର ଅନ୍ୟ ଦିନଗୁଡ଼ିକରେ କିନ୍ତ ସେଥ୍‌ରୁ ଗୋଟାଏ ବି ନିଦ୍ଦୈଶ 
ପରିପାଳନ କରନ୍ତି ନାହିଁ । ବରଂ ସେ ଅଞ୍ଚଳର ରାଜନୈତିକ କନ୍ଦଳରେ ସବୃବେଳେ ମାତିଥାନ୍ତି ଏବଂ 
ତାଙ୍କ ଅଂକଲଙ୍କର ସମ୍ମାନ ଏବଂ ପ୍ରଭାବକୁ ଆଧାର କରି ଚାନ୍ଦା ସଂଗ୍ରହ କାମରେ ନିମଗ୍ନ ରହନ୍ତି । ଯିଏ 
ବେଶୀ ଚାନ୍ଦା ଦେବ, ତାକୁ ହିଁ ସୁବିଧା ସୁଯୋଗ ଦେବାକୁ ଚେଷ୍ଟା କରନ୍ତି। 

ନିଜକୁ ରାତ୍ରିର ଅନ୍ଧକାରରେ ଲୁଚାଇ ରଖିଥ୍‌ବା ଚୋରଟିଏ ପରି ଥିଲେ ବିଶପ ବାଲୁ । କିନ୍ତୁ 
ତାଙ୍କ ପୂତୁରା ଥୁଲେ ଦିନର ଆଲୋକରେ ଛାତି ଫୁଲାଇ ଚାଲୁଥ୍ବା ଗୋଟାଏ ପକେଟମାର୍‌ । 
ହେଟାବାଘ ବା ହାଡ଼ି ପରି ନିଜର ପ୍ରଲୋଭନ ଯୋଗୁଁ ଦେଶ ଏବଂ ପଡ଼ୋଶ ଉଭୟଙ୍କୁ ପ୍ରାଚ୍ୟ 
ଦେଶର ଲୋକେ,ବଳଶାଳୀ ହାତରେ ଶେଷ କରି ଦେବାରେ ହିଁ ବିଶ୍ଵାସ କରନ୍ତି । 

ଏହି ଅବିଶ୍ଵାସୀ ଏବଂ ଦେଶଦ୍ବୋହୀଙ୍କ କଥା ଲେଖି ଅଯଥାଟାରେ ମୋର ଏହି ପୁସ୍ତକର ପୃଷ୍ଠାକୁ 
କଳଙ୍କିତ କରିବା ଅପେକ୍ଷା ସେ ବିକ୍ଷତ ହୃଦୟା ନାରୀଟିର କଥା ଲେଖିବା ବରଂ ଭଲ ହେବ । ମୃତ୍ୟୁର 
ନିଷ୍ର ଦାନ୍ତ ଭିତରେ ପେଶି ଯାଇଥ୍‌ବା ଜଣେ ନାରୀ ପାଇଁ ଲୁହ ସଞ୍ଚିବା କ'ଣ ଲୋଡ଼ା ? ବରଂ 
ନିର୍ଯ୍ୟାତନା ଜର୍ଜରିତ ଲୋକଙ୍କ ପାଇଁ ଲୁହ ଢାଳିବା ଭଲ । 

କିନ୍ଧ ହେ ମୋର ପ୍ରିୟ ପାଠକମାନେ ! ତମେ ଭାବୂନ କାହିଁକି ଯେ ସେଇ ସ୍ତ୍ରୀ ଲୋକଟି 
ଗୋଟାଏ ଦେଶ ପରି ଧର୍ମଯାଜକ ଓ ଶାସକଙ୍କ ହାତରେ ନିର୍ଯ୍ୟାତିତ ହୁଏ । ତମେ ଭାବୂନ କାହିଁକି 
ଯେ ତା'ର ସେଇ ଅସଫଳ ଅପୂର୍ଣ୍ଣ ପ୍ରେମ ତାକୁ କବର ଦିଗକୁ ମୁହାଁଇ ନେଇ ଯାଉଥଲା । ସଂସାରୀ 
ଲୋକକୁ ଘେରି ରହିଥ୍ବା ହତାଶା ସହ ତାହା ତୁଳନୀୟ | ଦେଶ ଓ ଜାତିର ଗହଣରେ ନାରୀର ସ୍ପିତି 
ଠିକ୍‌ ଦୀପ ମଧ୍ୟରେ ଆଲୋକର ସ୍ଥିତି ପରି । ଯଦି ଦୀପରେ ତେଲ କମିଯାଏ ତେବେ ତା'ର 
ଆଲୋକ ସ୍ତିମିତ ହୋଇଯିବ ନାହିଁକି ? 

ଶରତ ଅତିକ୍ରାନ୍ତ | ପବନରେ ଗଛରୁ ଝଡ଼ିପଡ଼ଥ୍ବା ହଳଦିଆ ପତ୍ରମାନେ ଶୀତକୁ ବାଟ କଢ଼ାଇ 
ଆଣୁଛନ୍ତି । ଶୀତ ଚିକ୍କାର କରି କାନ୍ଦୁଛି । ମୁଁ ତଥାପି ବଞ୍ଚି ରହିଚି ମୋର ସ୍ଵପ୍ନମାନଙ୍କୁ ନେଇ ଯାହା 
ମୋର ଆମାକୁ ଶୂନ୍ୟକୁ ଉତ୍ତରିତ କରି ପୁନଶ୍ଚ ମାଟିର ଛାତିରେ ନେଇ କବର ଦେବ । ସାଥୀହୀନ 
ଆମ୍ାକୁ କେବଳ ଏକ୍‌ଲା ପଣିଆ ହିଁ ଶାନ୍ତି ଦିଏ । ସେ ଜାଣିଶୁଣି ଜନଗହଳିକୁ ଏଡ଼ାଇଯାଏ ଗୋଟାଏ 
ଆହତ ହରିଣ ପରି, ଯିଏ ସୁସ୍ଥ ହୋଇ ଉଠିବା ଯାଏ, କି ମୃତ୍ୟୁ ଆସିବା ପର୍ଯ୍ୟନ୍ତ ନିଜର ଦଳରୁ 
ଓହରି ଆସି ପାହାଡ଼ ଖୋଲରେ ଆଶ୍ରୟ ନିଏ । 

ଦିନେ ଫାରିଜ୍‌ ଏଫାଣ୍ଡି ଅସୁସ୍ ଅଛନ୍ତି ଶୁଣିଲି । ମୁଁ ମୋର ଏକାଜୀତ୍ଵ ବାସର ତ୍ୟାଗ କରି 
ମୁଖ୍ୟ ରାସ୍ତା ଛାଡ଼ି ଓଲିଭ୍‌ ବଣ ଭିତର ଦେଇ ଯାଇଥ୍‌ବା ନୂଆ ରାସ୍ତା ଦେଇ ସବୁ କୋଳାହଳ ଓ 
ଯାନବାହାନକର ଏଡ଼ି ଚାଲି ଚାଲି ତାଙ୍କ ଘରକୁ ଗଲି । 

ତାଙ୍କ ଘରେ ପହଞ୍ଚି ଦେଖେ ତ ଫାରିଜ୍‌ ଏଫାଣ୍ଡି ବିଛଣାରେ ଶୋଇଛନ୍ତି । ଦେହଟୀ ତାଙ୍କର 
ଦୂର୍ବଳତା ହେତୁ ଶେଥା ପଡ଼ିଯାଇଛି | ଦୁଃଖରେ ତାଙ୍କ ଆଖି ଦି'ଟା ଏକ ଗାଢ଼ ଅନ୍ଧାରିଆ ଭୌତିକ 
ଉପତ୍ୟକା ଭିତରକୁ ପଶି ଯାଇଛି । ସବୁଦିନ ତାଙ୍କ ମର୍ହଁରେ ଝଳି ଉଠୂଥ୍ବା ସତେଜ ହସ ଦୂଃଖ ଓ 
ଯନ୍ତ୍ରଣାରେ ଚାପି ହୋଇଯାଇଛି । ଝଡ଼ରେ ଦୋହୂୁଲୁଥ୍‌ବା ଡାଳଟିଏ ପରି ତାଙ୍କର ହାତ ଦିଓଟି ଝୁଲି 
ରହିଛି । ତାଙ୍କ ପାଖକୁ ଗଲି ଏବଂ ତାଙ୍କର ଦେହ କିପରି ଅନି ପଚାରିଲି । ସେ ମୋ ଆଡ଼କୁ ମୁହଁ 
କରି ଚାହିଲେ | ତାଙ୍କ ଥରଥର ଓଠରୁ ଟିକେ ହସ ଫୁଟି ଉଠିଲା । ଅତି ଧୀର ଓ କ୍ଷୀଣ ସ୍ଵରରେ ସେ 
କହିଲେ ¬ ˆ ‘ଯାଅ ବାପା, ସେ ଘରେ ସେଲ୍‌ମା ଅଛି । ତାକୁ ଆଶ୍ଵାସନା ଦେଇ ଡାକି ଆଣି ମୋ 
ବିଛଣା ପାଖରେ ବସାଅ ।” 

ତା'ର କାନ୍ଦଣା ଯେମିତି ବାପୀ ଶୁଣି ନ ପାରନ୍ତୁ ସେଥ୍ପାଇଁ ସେଲ୍‌ମା ପାଖ ଘରେ ଗୋଟାଏ 
ଡିଭାନ୍‌ ଉପରେ ନିଜ ବାହୂକୂ ମୁହଁରେ ଘୋଡ଼େଇ ତକିଆରେ ମୁହଁ ମାଡ଼ି ଶୋଇଥ୍‌ଲା ! ମୁଁ ତା' 
ପାଖକୁ ଗଲି ଏବଂ ଧୀରେ ଧୀରେ ତା” ନାଁ ଧରି ଡାକିଲି । ମୋର ସେ ଡାକ ଦୀର୍ଘଶ୍ଧନାସ ପରି 
ଶୁଭୂଥ୍ଲା । ଗୋଟୀଏ ଭୟଙ୍କର ସ୍ଵପ୍ନ ଦେଖୁ ଦେଖୁ ନିଦ ଭାଙ୍ଗିଯିବା ପରି ସେ ଭୟାଉଁ ହୋଇ 
ଉଠିପଡ଼ିଲା ଏବଂ ତା” ସାମ୍ପାରେ ମୋତେ ନୁହଁ ଯେପରି ଢୂତଟିଏ ଦେଖିବା ଭଳି ବିଷ୍ଣାରିତ ଆଖିରେ 
ଅବିଶ୍ବାସ୍ୟ ଭାବେ ଚାହିଁ ରହିଲା । 

ସାନ୍ଧୁ ନିରବତା ଭିତରେ ଆମର ପ୍ରମତ୍ତ ପ୍ରେମର ସୃ ତିଚାରଣ କରି ସାରି ସେଲ୍‌ମା ତା'ର ଲୁହ 
ପୋଛିଲା ଏବଂ ମୋତେ କହିଲା, ˆ “ଦେଖ ତ, ସମୟ କେମିତି ଆମମାନଙ୍କୁ ଭିନ୍ନ ମଣିଷ 
କରିଦେଇଛି । ଆମର ବାଟ ବଦଳାଇ ଆମକ୍ର ନଷ୍ଟ ଦିଗରେ ବାଟ କଢ଼େଇ ନେଇ ଯାଉଛି । ଦେଖ, 
ଏଇଠାରେ ହିଁ ଫଗୁଣ ଆମ ଭିତରେ ପ୍ରେମର ଶକ୍ତ ଗଣ୍ମି ପକେଇ ଦେଇଥ୍‌ଲା ଏବଂ ଏଇଠି ବି 
ଆମ ଦି” ଜଣକୁ ମୃତ୍ୟୁର ସିଂହାସନ ତଳେ ଠିଆ କରେଇଛି । ଫଗୁଣ କେଡ଼େ ସୁନ୍ଦର ଏବଂ ଶୀତ 
କେଡ଼େ ଭୟଙ୍କର ! ? 

ଏତିକି କହିସାରି ହାତ ପାପୁଲିରେ ସେ ତା'ର ମୁହଁକୁ ଢାଙ୍କି ଦେଲା ସତେ ଯେପରି ଅତୀତର କୁର 
କୋରଡ଼ା ମାଡ଼ରୂ ନିଜ ଆଖିକୁ ଏବଂ ମୁହଁକୁ ସେ ସୁରକ୍ଷା ଦେବାକ୍ର ଚେଷ୍ଟା କରୁଛି । ମୁଁ ମୋର ହାତ 
ତା”ର ମୁଣ୍ଡରେ ରଖି କହିଲି, ' ଆସ ସେଲ୍ମା, ଏଇ ଝଡ଼ ସାମ୍ପାରେ ଆମେ ଦି' ଜଣ ଖୁବ୍‌ ଶର୍ତିଶାଳୀ 
ଗମ୍ବୁଜର ଦମ୍ଭରେ ଠିଆ ହେବା । ନିର୍ଭୀକ ସୈନିକ ପରି ଶତୁର ଅସ୍ତକୂ ସାମ୍ପା କରିବା । ଆମର ମୃତ୍ୟୁରେ 
ଆମେ ସହିଦ ହେବା ଏବଂ ଆମର ବିଜୟରେ ବିଜୟୀ ବୀର ବୋଲାଇବା । ବିପଦ ଓ ସଂଘର୍ଷକୁ 
ସାମ୍ପା କରିବା, ପଛଘୁଞ୍ଚା ଦେଇ ଏଜାନ୍ତରେ ଆମ୍ରକ୍ଷା କରିବାଠାରୁ ଏହା ଅଧକ ମହତ୍ତର କଥା | 
ଗୋଟାଏ ଚୂଚୁନ୍ଦ୍ରା ପରି ଅନ୍ଧକାର ଗର୍ଭ ମଧ୍ୟରେ ଆମ୍‌ଗୋପନ କରିବାଠାରୁ ବରଂ ନିଆଁ ଚାରିପାଖେ 
ଚକ୍କର କାଟୁ କାଟୁ ମୃତ୍ୟୁ ବରଣ କରୁଥ୍‌ବା ପ୍ରଜାପତି ଓ ପତଙ୍ଗ ବେଶୀ ପ୍ରଶଂସାହଁ । 

ଆସ ସେଲ୍‌ମା, ଆମେ ଏହି ଦନ୍ରିତ ରାସ୍ତାରେ ସୂର୍ଯ୍ୟକୁ ଚାହିଁ ଚାହିଁ ଗଲିଯିବା କାରଣ ରାସ୍ତାର 
ଉପରକୁ ଚାହିଁ ଚାହିଁ ଚାଲିଲେ ରାସ୍ତାର ଗୋଡ଼ି ପଥର, କଣ୍ଟା ଝଣ୍ଟା କି ସାପ ବା ଖପୂରିର ଭୟ 
ଆମକୁ ଡରାଇବ ନାହିଁ। ଯଦି ମଝି ରାସ୍ତାରେ ଭୟ ଆମକ୍ର ମାଡ଼ି ବସେ, ତେବେ ରାତି ଆମକୁ 
ଉପହାସ କରିବ । ମାଡ୍ରୟ ଆମେ ଯଦି ନିର୍ଭୟରେ ସେଇ ପର୍ବତ ଶିଖରରେ ପହଞ୍ଚିଯିବୁ ତେବେ 
ସ୍ବର୍ଗର ପରୀଙ୍କ ସ୍ଵରରେ ଆମେ ସୂର ମିଳେଇ ଆନନ୍ଦରେ ବିଜୟର ଗୀତି ଗାଇ ଉଠିବ୍ର । ଖୁସିରେ 
ଉଠିପଡ଼ି, ମୁହଁରୁ ଦୁଃଖର ଲୁହକୁ ପୋଛି ପକାଅ ¦ ଚାଲ, ତୁମ ବାପାଙ୍କ ବିଛଣା ପାଖରେ ବସିବା । 
ତୃମର ଖୁସି ଉପରେ ତାଙ୍କର ବଞ୍ଚିବା ନିର୍ଭର କରୁଛି । ତୁମର ହସ ହିଁ ତାଙ୍କ ରୋଗର ମଦୈଷଧୀ ।”? 

ଶ୍ରଦ୍ଧା ଭରା କରୁଣ ଦୃଷ୍ଟିରେ ସେ ମୋତେ ଗହିଁ କହିଲା, ˆ 'ତୁମେ ନିଜେ ତ ଅଧୈର୍ଯ୍ୟ, ଅଥଚ 
ମୋତେ ଧୈର୍ଯ୍ୟ ଧରିବାକୁ କହୁଛ; ଜଣେ କ୍ଷୁଧା ତା'ର ଖାଦ୍ୟକୁ କ'ଣ ଆଉ ଜଣେ କ୍ଷୁଧାର୍ରକୁ 
ଦେଇପାରେ ? ନିଜ ପାଇଁ ଅତ୍ୟାବଶ୍ୟକୀୟ ଥିଷଧଟିକୁ ଜଣେ ରୋଗୀ କ”ଣ ଆଉ ଜଣକୁ ବିତରଣ 
କରିପାରେ ?”? 

ମୁହଁ ତଳକୁ କରି ସେ ଉଠିଲା । ଆମେ ଦୁହେଁ ତା'ର ବାପାଙ୍କ କୋଠରୀକୁ ଯାଇ ତାଙ୍କ ବିଛଣା 
ପାଖରେ ବସିଲୁ । ଜୋର୍‌ କରି ନିଜ ମୁହଁରେ ହସ ଫୁଟେଇ ସେ ଯେ ଠିକ୍‌ ଅଛି, ଏକଥା ସେଲ୍ମା 
ଜଣାଇବାକୁ ଚେଷ୍ଟା କଲା । ତା'ର ବାପା ମଧ୍ଯ ତାଙ୍କୁ ଟିକେ ଭଲ ଲାଗୁଛି ବୋଲି ପ୍ରକାଶ କରିବାକୃ 
ଚେଷ୍ଟା ଜାରି ରଖିଥୂ୍‌ଲେ । ପରସ୍ପରର ଅକ୍ରହା ଦୁଃଖ ସବ୍ର ବାପ ଝିଅ ଦିର୍ହେଁ ଅନୁଭବ କରୁଥ୍ଲେ। 
ଦୁଇଟି ସମାନ ପ୍ରକାରର ସାହସ ଦୁଇ ଜଣଙ୍କୁ ଶସ୍ତିମାନ କରି ଦେଉଥ୍‌୍ଲା । ଝିଅର ଅବସ୍ଥା ଦେଖି 
ବାପାର ହୃଦୟ ବ୍ୟଥ୍ତ ହେଉଥଲା | ଦୁଇଟି ପବିତ୍ର ଆତ୍ଲାରୁ ଗୋଟାଏ ବିଦାୟ ନେବାକୁ ଥ୍ଲାବେଳେ 
ଅପରଟି ମୃତ୍ୟୁ ଓ ପ୍ରେମକୁ ଆଲିଙ୍ଗନ କରିବାର ଦୁଃଖରେ ମ୍ରିୟମାଣ ହୋଇ ପଡ଼ୁଥ୍‌ଲା । ସେ 
ଦିଂ ଜଣଙ୍କ ଭିତରେ ଅଶାନ୍ତ ଝଡ଼ମୟ ହୃଦୟ ନେଇ ମୁଁ ଠିଆ ହୋଇଥ୍‌ଲି । ଭାଗ୍ୟର ସୁଦୟାରୂ 
ଆମେ ତିନିଜଣ ଏକତ୍ରିତ ହୋଇଥ୍‌ଲୁଁ ଏବଂ ସେଇ ଭାଗ୍ୟ ହାତରେ ହିଁ ମଥ୍ତ ହେଉଥ୍‌ଲୁ | ବୃଢ଼ାଲୋକ 
ଜଣକ ବନ୍ୟାର ପ୍ରାବଲ୍ୟରେ ଘରଟିଏ ଭାସି ଯିବା ଅବସ୍ଥାରେ, ଯୁବତୀ ଜଣକ ଭାଗ୍ୟର କଟୁରୀରେ 

ଡେମ୍ବରୁ ଗୋଲାପଟିଏ ପରି ବିଚ୍ୟୁତ ହେଉଥ୍‌ଲା ଏବଂ ବରଫବର୍ଷାରେ ଚାରାଗଛଟିଏ ପରି 
ଯୁବକଟିଏ ଭାରି ପଡୁଥ୍ଲା | ତିନିହେଁ ଥ୍ଲୁ ଭାଗ୍ୟ ହାତର ଖେଳ କଣ୍ଢେଇ । 

. ଧୀରେ ଧୀରେ ସେଲ୍ମା ଆଡ଼କୁ ନିଜ ହାତ ବଢ଼େଇ ଫାରିଜ୍‌ ଏଫାଶ୍ଡି ନରମ ପ୍ରେମାପ୍ଲତ 
କଣ୍ଡରେ କହିଲେ, “ମା ମୋର ହାତଟା ଧର ।” ^ ସେଲ୍ମା ତାଙ୍କର ହାତଟି ଧରିବାରୁ ସେ କହିଲେ, 
“ମାଁ ଢେର ବର୍ଷ ବଞ୍ଚିଲି । ଜୀବନ ରତୁର ସବୁ ମଧୂରତା ଉପଭୋଗ କଲି । ଜୀବନର ସବୁ ଅନୁଭବ 
ସ୍ତରକୁ ମୁଁ ସମାନ ଦୃଷ୍ଟିରେ ଦେଖିଛି ! ତୂ ତିନିବର୍ଷର ହୋଇଥ୍‌ଲୁ । ତୋର ମାକୁ ମୁଁ ହରେଇଲି । 
ସେ ତୋତେ ଏକ ଅମୂଲ୍ୟମଣି ପରି ମୋର କୋଳରେ ଥୋଇ ଦେଇ ଟାଲିଗଲା । ତୋତେ ପାଳିପୋଷି 
ବଡ଼ କରିବା ବେଳେ ସ୍ଥିର ପୋଖରୀ ପାଣିରେ ତାରାଟିଏର ଛାଇ ପରି ତୋ ମା'ର ଛାପ ତୋ” 
ରୂପରେ ମୁଁ ଦେଖିଛି । ତୋର ସୁନ୍ଦରତା, ଚରିତ୍ରବତ୍ତା ଏବଂ ବୃଦ୍ଧିମତ୍ତା ସବୁ ତୋ ମାର ଦାନ | ଏପରିକି 
ତୋର କଥାବାର୍ଭା ଢଙ୍ଗଢାଙ୍ଗ ଏବଂ ଚାଲିଚଳଣ ସବ କିଛ ତୋ ମା'ର ଅବିକଳ୍ପ । ସବୁ କଥାରେ ଏବଂ 
କାମରେ ତୋ ମା” ପରି ହୋଇଥ୍ବାରୁ ତୃ ହିଁ ମୋ ଜୀବନର ଏକମାତ୍ର ଆଶ୍ଵାସନା ହୋଇ ରହିଥୁଲୁ | 
ଏବେ ମୁଁ ଗତାୟୁ । ମୃତ୍ୟୁର ପକ୍ଷ ଆଢୁଆଳକୁ ମୋର ଫେରିଯିବାର ବେଳ । ପଳିତପତ୍ର ପରି ଆଁଜିନ 
ହେଲେ କାଲି କେବେ ଦିନେ ମୁଁ ଚାଲିଯିବି । ଏଥ୍‌ରେ କିଛି ବୈଚିତ୍୍ୟ ନାହିଁ । ମୋର ମୃତ୍ୟୁର ମୁହୂ 
ଆସି ଯାଉଛି । ତୋ ମାଆ ସହିତ ମୁଁ ଯାଇ ମିଳିତ ହେବାକୁ ଆକୂଳ ହେଉଛି ।” 

ଅତି ପ୍ରେମ ଓ ଶ୍ରଦ୍ଧାର ସହ ଏତିକି କଥା କହିଲା ବେଳେ ତାଙ୍କର ମୁହଁ ଅତ୍ୟନ୍ତ ଉତ୍କଳ 
ଦେଖାଯାଉଥ୍‌ଲା । ତକିଆ ତଳେ ହାତ ପୂରେଇ ସେ ସୁନା ଫ୍ରେମ୍‌ ବନ୍ଧେଇ ଏକ ଫଟୋ କାଢ଼ି 
ଆଣିଲେ। ସେଇ ଛୋଟ ଫଟୋଟିକୁ ଚାହିଁ ସେ କହିଲେ, ˆ 'ସେଲ୍ମା, ଦେଖ୍‌ ଏଇଟା 
ତୋ ମା'ର ଫଟୋ ।” ? 

ସେଲ୍‌ମା ତା'ର ଆଖି ପୋଛିଲା ଏବଂ ଫଟେଟିକୁ ବହୁତ ବେଳ ଯାଏଁ ଚାହିଁ ରହିଲା । ଏବଂ ତା” 
ପରେ ବାରମ୍ବାର ଚୁମ୍ବନ ଦେଇ କହିଲା, ' “ମା” ଲୋ, ମୋର ଆଦରର ମା !”? ତା? ପରେ ଫଟେଚିକୁ 
ଓଠରେ ଏପରି ଚାପି ଧରିଲା ଯେମିତି କି ସେ ଫଟେଟି ସହିତ ତା'ର ଆତ୍ମାର ମିଳନ ଘଟୁଛି । 

ଏ ସଂସୀରରେ ସବୁଠାରୁ ମଧୁର ଶବ୍ଦ ହେଉଛି ମା” | ଏବଂ ସବୁଠାରୁ ମଧୂର ଡାକ ହେଉଛି 
ମୋର ମା”:| ଆଶା ଓ ଆଦର ଭରା ଏଇ ଶବ୍ଦଟି ହୃଦୟର ଗଭୀର ତନ୍ତ୍ରୀରୁ ସତୁରିତ ହୁଏ । ମା” ହେଉଛି 
ଦୁଃଖ ଓ ଦୁଦିନରେ ଏକ ଆଶ୍ବାସନା; ଦୁର୍ଭାଗ୍ୟ ବେଳାରେ ଏକ ଆଶା ଏବଂ ଦୁର୍ବଳ ମଣିଷର ବଳ | 
ପ୍ରେମ, ସମ୍ଭେଦନା ଏବଂ କ୍ଷମାର ମୂର୍ତିମନ୍ତୀ ଅପୂରନ୍ତ ଉତ୍ସ | ଯାହାର ମା ନାହିଁ ତା'ର ସାଥୀ 
ହେବାକୁ ଏକ ପବିତ୍ର ଆମ୍ମା ନାହି; ଯାହା ତାକୁ ସର୍ବଦା ଆଶିଷ ଏବଂ ଦିଗ୍ଦର୍ଶନ ଦିଅନ୍ତା । 

ପ୍ରକୃତି କୋଳର ସବୁ ବସ୍ତୁ ମା'ର କାହାଣୀ ସ୍ଟରଣ କରାଏ | ସୂର୍ଯ୍ୟ ପୃଥ୍ବୀର ମା” ପରି ତାକୁ 
ଉତ୍ତାପ ଦାନ କରି ଶକ୍ତିମୟୀ କରନ୍ତି ¦ ସାଗରର ସଂଗୀତ, ଚଢ଼େଇର ଶ୍ଲୋକ ଏବଂ ଝରଣାର 
ନିକ୍କଣ ଶୁଣାଇ ରାତିରେ ପୃଥ୍ବୀକୁ ଶୁଆଇ ନ ପକାଇବା ଯାଏ ସୂର୍ଯ୍ୟ ଶୂନ୍ୟାକାଶରୁ ଅନ୍ତରହିତ 

ହୁଅନ୍ତି ନାହିଁ । ସେହିପରି ପୃଥ୍ବୀ ହେଉଛି ଗଛବୃଳ୍ଛ ଏବଂ ଫୁଲମାନଙ୍କର ମାଆ । ପୃଥ୍ବୀର ଗର୍ଭରୁ 
ଏସବ୍ର ଜନ୍ମ ଲାଭ କରି ବଢ଼ନ୍ତି ଏବଂ ସେଇଠି ହିଁ ଶେଷଗତି ପାଆନ୍ତି । ଗଛ ଏବଂ ଫୁଲ ମଧ୍ଯ 
ସେମାନଙ୍କ ଫଳ ଏବଂ ମଞ୍ଜିମାନଙ୍କର ମାଆ ! ସବୁରି ସ୍ତିତିର ମୂଳ ଉତ୍ସ ହେଉଛନ୍ତି ଏଇ ଚିରନ୍ତନ 
ସ୍ରଷ୍ଟା | ସୁନ୍ଦର ଏବଂ ପ୍ରେମମୟ । 

ସେଲ୍ମା ତା'ର ମାଆକୁ ଜାଣିନ ଥୁଲା । ଶୈଶବ ଅବସ୍ଥାରୁ ହିଁ ତା'ର ମାତୃ ବିୟୋଗ 
ଘଟିଥୁଲା | ମାଆର ଫଟୋଟି ଦେଖି ସେଲ୍ମା ମାଆ ମାଆ କହି କାନ୍ଦି ଉଠିଲା | ମାଆ? ଶବ୍ଦଟି 
ଆମ ହୃଦୟ ଭିତରେ ଲୁଚି ରହିଥାଏ ! ଦୁଃଖ ହେଉ ବା ସୁଖ ହେଉ, ସବୁ ମୁହୂର୍ରରେ ଏଇ ଶବ୍ଦଟି 
ଆମ ଓଠ ଉପରକୁ ଚାଲିଆ ସେ । ଠିକ୍‌ ଗୋଲାପପାଖୁଡ଼ାର ବାସ୍ଵାଟି ଯେପରି ଭଲ ପାଗ ବା 
ମେଘୁଆ ପାଗ ହେଉ, ପବନ ଛୁଇଁ ଦେଲେ ହିଁ ଚତୁର୍ଦିଗରେ ବିଛୁରିଯାଏ । 

ମାଆର ଫଟୋଟି ଦେଖି ସାରିବା ପରେ ସେଇଟାକୁ ଚୂମି ଚୁମି ସେଲ୍‌ମା ତାର ବାପାଙ୍କର 
ବିଛଣା ଉପରେ ମୂହଁ¦ ଗଲା | ବୃଦ୍ଧ ନିଜର ହାତଟି ତା'ର ମଥାରେ ଥୋଇ କହିଲେ, ˆ 'ମା ମୋର, 
କାଗଜରେ ଛପା ତୋ” ମାଆର ଫଟୋଟି ମାତ୍ର ମୁଁ ତୋତେ ଦେଖାଇଛି, ଏବେ ମୁଁ ତୋତେ ତା'ର 
କଥା ସବୁ କହୁଚି ଶୁଣ ।”” ଛୋଟ ଚଢ଼େଇଟିଏ ତାର ମା'ର ଡେଣା ଫଡ଼ ଫଡ଼ ଶବ୍ଦ ଶୁଣି ମୁଣ୍ଡ 
ଟେକି ଚାହିଁବା ପରି ସେଲ୍‌ମା ମୁଣ୍ଡ ଟେକି ସବୁ କଥା ମନୋ ଯୋଗ ସହକାରେ ଶୁଣିବା ପାଇଁ 
ବାପାଙ୍କୁ ଚାହିଁଲା । ଫାରିଜ୍‌ ଏଫାଶ୍ଡି କହିଲେ, ‘ତୂ ଛୋଟ ଥ୍ବା ବେଳେ ତୋ ମା'ର ବାବା ସେ 
ପୁରକୁ ଚାଲିଗଲେ | ତାଙ୍କ ବିୟୋଗରେ ସେ ବହୁତ କନ୍ଦାକଟା କଲା ସତ, ମାତ୍ର, ତା'ର ବୃଦି ଓ 
ଧୈର୍ଯ୍ୟ ହରାଇ ନଥୁଲା । ଶୁଵିକ୍ରିୟା ପରେ ସେ ଏଇ ଘରେ ବସି ମୋ ହାତ ଧରି କହିଲା, 
“ “ଫାରିଜ୍‌, ମୋର ବାପା ତ ଆଉ ଏ ସଂସାରରେ ନାହାନ୍ତି, ତୁମେ ହିଁ ମୋର ଏକମାତ୍ର ଆଶା 
ଏବଂ ଆଶ୍ଵାସନା । ମଣିଷ ହୃଦୟର ସ୍ବେହ ଶ୍ରଦ୍ଧା ସବୁ ସେଡାର ଗଛର ଡାଳ ପରି ବହୁ ବିଭକ୍ତ । 
ଗଛର ଗୋଟାଏ ଡାଳ ଭାଙ୍ଗି ଗଲେ ତାହାର ଦୂଃଖ ହୁଏ ମାଡ୍ର ସେ ମରିଯାଏ ନାହିଁ ¦ ଗଛଟି 
ତା'ର ସମସ୍ତ ନିର୍ଯ୍ୟାସ ଢାଳି ଶୂନ୍ୟ ସ୍ଥାନଟି ପୁଣି ପୂର୍ଣ କରିବାର ଚେଷ୍ଟା କରେ । ତୋର ମାଆ 
ତା'ର ବାପାଙ୍କ ମୃତ୍ୟୁ ପରେ ମୋତେ ଏକଥା କହିଥୂଲା ! ମୋର ଦେହ ଯେତେବେଳେ କବର 
ଭିତରେ ଚିର ବିଶ୍ରାମ ନେଉଥ୍‌ବ ଏବଂ ଆମା ଖୁଦାଙ୍କ ପାଖକୁ ଚାଲିଯାଇଥ୍୍‌ବ ସେତେବେଳେ 
ତୋ” ମାଂ ପରି ତୂ ମଧ୍ଯ ଧୈର୍ଯ୍ୟ ହରାଇବ ନାହିଁ।” 

କାନ୍ଦି କାନ୍ଦି ଭଙ୍ଗା ହୃଦୟରେ ସେଲ୍‌ମା ତାଙ୍କୁ କହିଲା, ˆ “ମା” ତାଙ୍କ ବାପାଙ୍କୁ ହରାଇ ତାଙ୍କ 
ଶୂନ୍ୟସ୍ଥାନରେ ତୁମକୁ ଆସୀନ କରିଥୁଲେ । କିନ୍ତୁ ତୁମେ ଗଲା ପରେ ତୁମ ଶୂନ୍ୟ ସ୍ଥାନକୁ ଜିଏ 
ପୂରଣ କରିବ ? ମା'ତ ଜଣେ ନିଷ୍ଠାପର ପ୍ରେମମୟ ସ୍ବାମୀର ଶ୍ର ଦ୍ଧାବଳୟ ଘେରରେ ରହିଥ୍‌ଲା । 
ତା'ର ଛୋଟ ଝିଅଟିକୁ ଦେଖି ମନର ଦୂଃଖ ଭୂଲେଇ ଦେଇଥ୍‌ଲା । ତୁମ ପରେ ମୋର କେଉଁ ସାହା 
ଏବଂ ଆଶ୍ଵାସନା ଅଛି ? କେବଳ ତୁମେ ତ ମୋର ପିତାମାତା ଏବଂ ଯୌବନର ସହଚର ଥୂଲ ।” 

ଏତିକି କହି ସାରି ସେ ମୋ ଆଡ଼କୁ ମୁହଁ ବୁଲେଇ ଚାହିଲା ଓ ମୋର ଲୁଗାକାନି ଧରି କହିଲା, 
“ଏଇ ହେଉଛନ୍ତି ତମ ଅନ୍ତେ ମୋର ଏକମାତ୍ର ବନ୍ଧୁ । କିନ୍ଧୁ ସେତ ନିଜେ ଜଣେ ଦ୍ରଃଖୀ । 
ମୋ ଦୁଃଖ ଦୂର କରିବେ କିପରି ? ଗୋଟାଏ ବିକ୍ଷୁସ୍ଧ ହୃଦୟ ଆଉ ଗୋଟାଏ ବିକ୍ଷତ ଆମ୍ମାଠାରୁ 
କେଉଁ ପ୍ରକାର ଆଶ୍ଵାସନା ସଂଗ୍ରହ କରିପାରିବ ? ଜଣେ ଦୂଃଖିନୀ ନାରୀ ତା”ର ଦ୍ରଃଖୀ 
ପଡ଼ୋଶୀଙ୍କଠାରୁ ସମ୍ବେଦନା ପାଇପାରେନା କି ଭଙ୍ଗା ଡେଣାରେ ଚଢ଼େଇଟିଏ ଉଡ଼ି ପାରେନା । 
ସେ”ତ ମୋର ଆମ୍ବାର ବାନ୍ଧବ | ମୁଁ କିନ୍ତୁ ତାଙ୍କୁ ମୋର ଦ୍ରଃଖର ବୋଝରେ ଭାରାକ୍ରାନ୍ତ କରି 
ସାରିଲିଣି । ମୋ ଲୁହରେ ତାଙ୍କୁ ମୁଁ ଏମିତି ଅନ୍ଧ କରି ଦେଲିଣି ଯେ ସେ ଆଉ ଅନ୍ଧାରରେ କିଛି 
ଦେଖି ପାରିବେ ନାହିଁ । ଜଣେ ଅନ୍ତରଙ୍ଗ ଭ୍ରାତା ପରି ମୁଁ ତାଙ୍କୁ ଭଲ ପାଇଛି । ଏମିତିକା ଭାଇ 
ମୋର ଦୂଃଖ ବୁଝିବେ ଏବଂ ଲୁହ ଝରାଇ ମୋ ଦୃଃଖ ବଢ଼ାଇ ଦେଇ ହୃଦୟ ଜାଳିବାରେ ସହାୟକ 
ହେବେ”? ସେଲ୍ମାର କଥାଗୁଡ଼ିକ ମୋର ହୃଦୟରେ ଛୁରୀକା ଘାତ କଲା ଏବଂ ମୁଁ ଆଉ କିଛି 
ଶୁଣି ପାରିବା ଅବସ୍ଥାରେ ନ ଥ୍ଲି । ହତାଶ ମନରେ ବୃଦ୍ଧ ତା'ର ସବ୍ରକଥା ଶୁଣିଲେ ଏବଂ ପବନରେ 
ଦୋହଲି ଉଠୂଥ୍ବା ଦୀପ ଶିଖା ପରି ଥରି ଉଠୂଥ୍ଲେ । କିଛିକ୍ଷଣ ପରେ ସେ ଉପରକୁ ହାତ ଟେକି 
ତାକୁ ଅନୁନୟ କଲେ ¬ ମୋତେ ଶାନିରେ ଯିବାକୁ ଦେ, ଝିଅ ! ମୁଁ ପିଞ୍ରୀର ବାଡ଼ ଭାଇ ସାରିଲିଣି, 
ତୋ” ମା” ମୋତେ ଆହାନ କରୁଛି ¬ ନ ଅଟକାଇ ମୋତେ ଯିବାକୁ ଦେ, ଝିଅ ! ଆକାଶଟା 
ପରିଷ୍କାର ଅଛି । ସମୁଦ୍ର ମଧ୍ଯ ଶାନ୍ତ ଦିଶୁଛି, ନୌକା ମୋର ଯାତ୍ରା ପାଇଁ ପ୍ରସ୍ତୁତ ହୋଇ ସାରିଛି । 
ତୂ ଆଉ ମୋର ଏ ଚିର ବିଦାୟକୁ ବିଳମ୍ବିତ କରନାହିଁ । ମୋର ଏ ଦେହ ସବୁରିଙ୍କ ପରି ବିଶ୍ରାମ 
ନେଉ, ମୋର ସ୍ଵପ୍ନ ଏବଂ ଆମ୍‌! ଏଇ ପ୍ରତ୍ୟୁଷ ସହିତ ଜାଗ୍ରତ ହୋଇଉଠୁ ! ତୋର ଆମ୍ମା ମୋତେ 
ଆଲିଙ୍ଗନ କରୁ, ଆଶ୍ଵାସନାର ଚୂମାଟିଏ ଦେଉ । କୌଣସି ଦୂଃଖ ଏବଂ ଅଶାନ୍ତିର ବିନ୍ଦୁଏ ମଧ୍ଯ ମୋ 
ଦେହରେ ନ ପଡ଼ୁ । ନଚେତ୍‌ ଘାସ ଓ ଫୁଲମାନେ ମୋ ଦେହକୁ ସେମାନଙ୍କ ଗହଣକୁ ନେବେ 
ନାହିଁ । କୌଣସି ବ୍ୟଥା ବା ବେଦନାର ଲୁହ ମୋ ହାତରେ ଢାଳ ନାହିଁ । କାରଣ ସେ ସବ୍ର ମୋ 
କବରରେ କଣ୍ଟା ହୋଇ ଫ୍ଟିବେ, ମୋ କପାଳରେ ବେଦନାର ରେଖା ଆଙ୍କି ଦେ ନା, କାରଣ 
ସେସବ୍ରକୁ ଦେଖି ପବନ ମୋ ହାଡ଼ର ପାଉଁଶକୁ ମହାସମୁଦ୍ରକୁ ନେବାକୁ ଅନିଛୁକ ହେବ ! ଆଜୀବନ 
ମୁଁ ତୋତେ ବହୁତ ସ୍ଵେହ କରିଛି । ମରିବା ପରେ ମଧ୍ଯ କରୁଥ୍ବି ଏବଂ ମୋ ଆମ୍‌¦ ତୋ” ଉପରେ 
ସବ୍ରବେଳେ ସୁରକ୍ଷାର ନଜର ରଖିଥୁବ । 

ତା'ପରେ ସେ ମୋତେ ଅର୍ଵନିମିଳିତ ନୟନରେ ନିରୀ କ୍ଷଣ କଲେ ଏବଂ କହିଲେ, ˆ ‘ପୁଅରେ, 
ତୋ” ବାପା ଯେମିତି ମୋର ପ୍ରିୟ ଭାଇଟିଏ ପରି ଥୁଲା, ତୁ ସେଲ୍ମା ପାଇଁ ତାହା ହି ହୋଇ ରହ। 
ତା'ର ଆବଶ୍ୟକତା ବେଳେ ତୂ ବନ୍ଧୁ କି ଭାଇ ପରି ତା? ପାଖରେ ଠିଆ ହେବୁ । ତାଙ୍କୁ କାନ୍ଦିବାରୁ 
ବିରତ କରିବୁ । କାରଣ ମଲା ଲୋକ ପାଇଁ କାନ୍ଦିବା ଅନୁଚିତ ! ମିଠା ମିଠା କଥା ଓ କାହାଣୀ କହି 

ଜୀବନର ସଂଗୀତ ଶୁଣାଇ ତୂ ତା'ର ଦୁଃଖ ଭୁଲେଇ ଦେବୁ ପୁଅ ! ତୋ”? ବାପାଙ୍କୁ ମୋ କଥା 
ମନେ ପକାଇବାକୁ କହିବୁ ଏବଂ ଆମ ଯୁବା ବେଳର କଥା ସବ୍ର ତା'ଠାରୁ ଶୁଣିବ୍ର । ତାକୁ କହିବୁ ଯେ 
ତୋ'ରି ଭିତରେ ମୁଁ ତାକୁ ମୋ ମୃତ୍ୟୁ ସମୟରେ ଜଣେ ନିକଟ ଆମ୍ମୀୟ ଭାବେ ପାଇପାରିଛି ।” 


ନୀରବତା ବିରାଜମାନ କଲା | ବୃଦ୍ଧଙ୍କ ମୁହଁରେ ମୃତ୍ୟୁର ବିବର୍ଣ୍ଣ ରୂପ ଛାଇଗଲା । ସେ ତାଙ୍କର 
ଆଖି ଢିମା ଢିମା କରି ଆମ ଦି' ଜଣଙ୍କୁ ଅନେଇ ଅସ୍ପଷ୍ଟ ସ୍ଵରରେ କହିଲେ, ˆ 'ଡାଭ୍ତରକୁ ଡାକିବନି, 
କାରଣ ସେ ମୋର ଏଇ ବନ୍ଦୀ ଜୀବନକୁ ତାଙ୍କର ଜିଷଧବଳରେ ଆହୁରି ଦୀର୍ଘ କରି ଦେଇପାରନ୍ତି ! 
ମୋ ଜୀବନରୁ ଦାସତ୍ର ସମୟ ସମାପ୍ତ ହୋଇ ଆସିଛି। ମୋର ଆମ୍ମା ଆକାଶରେ ବିମୁକ୍ତ 
ଭାବେ ବିଚରଣ କରିବାକୁ ଅସ୍ଥିର ହୋଇ ଉଠିଲାଣି । ଧର୍ମଯାଜକଙ୍କୁ ମଧ୍ଯ ମୋ ପାଖକୁ ଡାକିବନି । 
କାରଣ ମୁଁ ଯଦି ପାପୀ ହୋଇଥାଏ ତାଙ୍କ ମନ୍ତ୍ର ମୋତେ ରକ୍ଷା କରି ପାରିବନି । 

ମୁଁ ଯଦି ମୁର୍ଖ ଅପଗସଶ୍ଡ ହୋଇଥ୍‌ବି ତ ତାଙ୍କ ମନ୍ତ୍ର ମୋତେ ସ୍ବର୍ଗକୁ ନେବାରେ ସହାୟକ ହେବ 
ନାହିଁ । ମଣିଷର ଇଛ୍ଥା ଲଶ୍ଵବରଙ୍କ ଇଛାକୁ ବଳେଇ ଯିବ ନାହିଁ। ଠିକ୍‌ ଯେପରି ଜଣେ ଜ୍ୟୋତିଷ ଗ୍ରହ 
ନକ୍ଷତ୍ରମାନଙ୍କର ଗତିବିଧ୍‌ ନିୟନ୍ତ୍ରିତ କରିପାରେ ନାହିଁ । ମୋର ମୃତ୍ୟୁ ପରେ ଡାକ୍ତର ବା ବିଶପ 
ତାଙ୍କର ଇଛା ମତେ ଯାହା କରିବାର କରନ୍ତୁ । ନୌକା ମୋର ଲକ୍ଷ୍ୟ ସ୍ଥଳରେ ପହଞ୍ବା ଯାଏଁ 
ଭାସି ଚାଲିଥୁବ ।” ? 

ରାତିରେ ଫାରିଜ୍‌ ଏଫା୍ଜି ତାଙ୍କର କ୍ଲାନ୍ତ ଆଖିକୁ ଶେଷ ଥର ପାଇଁ ଖୋଲି ସେଲ୍‌ମାକୁ ଚାହିଁଲେ । 
ସେ ତାଙ୍କ ବିଛଣା ପାଖରେ ଆଣ୍ଡମାଡ଼ି ବସିଥ୍ଲା । ଫାରିଜ୍‌ ତାକୁ କିଛି କହିବାକୁ ଚାହୁଁଥଲେ ମାତ୍ର 
କହିପାରିଲେନି । ମୃତ୍ୟୁ ତାଙ୍କର ତଣ୍ଢି ଚିପି ଧରି ଥୁଲା । ବହୁ କଷ୍ଟରେ ସେ କହିଲେ, ' ସେଲ୍ମାରେ, 
ରାତିଟା ସରି ଆସିଲାଣି । ରାତି ପାହି ଗଲାଣି ସେଲ୍‌ମା... ”? । ତା'ପରେ ତାଙ୍କର ମୁଣ୍ଡ ଢଳି 
ପଡ଼ିଲା । ମୁହଁ ପାଣ୍ଡର ହୋଇଗଲା । ମୁଁ ତାଙ୍କ ଓଠରେ ଧାରେ ହସ ଲାଖି ରହିଥ୍‌ବାର ଦେଖିଲି । 

ସେଲ୍ମା ତା'ର ବାପାଙ୍କର ହାତକୁ ଛୁଇଁଲା । ତା'ପରେ ସେ ମୁହଁ ଚେକି ତାଙ୍କ ମୁହଁକୁ ଚାହିଲା । 
ମୃତ୍ୟୁର ଚଦରରେ ତାଙ୍କ ମୁହଁ ଢାଙ୍କି ହୋଇଥଲା | ସେଲ୍‌ମା ଏମିତି ଭାବେ ସ୍ଥାଣୁ ପାଲଟି ଯାଇଥଲା 
ଯେ ସେ ନା କାନ୍ଦି ପାରିଲା, ନା ହଲି ପାରିଲା । ଦୀର୍ଘଶ୍ଵାସଟିଏ ବି ପକାଇ ପାରିଲାନାହିଁ। ମୂର୍ରିଟିଏ 
ପରି ସେ କିଛି କ୍ଷଣ ତା'ର ବାପାଙ୍କ ମୁହଁକୁ ତରାଟି ଚାହିଁ ରହିଲା । ତା' ପରେ ଚଟୀଣରେ ମୁଣ୍ଡ କୂଟି 
ଦେଇ କହିଲା, ˆ “ଭଗବାନ ତୁମେ ଆମକୁ ଦୟା କର | ଆମର ଭଗ୍ନ ହୃଦୟକୁ ଆଶ୍ଵାସନା ଦିଅ । 

ଫାରିଜ୍‌ ଏଫାଶ୍ଷି କାରାମି ଚାଲିଗଲେ । ତାଙ୍କର ଆମ୍ମା ପରମାମ୍‌! ସହିତ ସମ୍ମିଳିତ ହେଲା ଓ 
ଦେହଟି ମାଟିରେ ମିଶିଗଲା । ମନ ସିଓର ବେ ଗାଲିବ ତାଙ୍କର ସମସ୍ତ ସମ୍ପତ୍ତି ଅଲ୍ତିଆର କରିନେଲେ । 
ସୀରା ଜୀବନ ପାଇଁ ସେଲ୍‌ମା ଦୃଃଖ ଓ ଯନ୍ତ୍ରଣାରେ ବନ୍ଦିନୀ ହୋଇଗଲା । 

ସଟ୍‌ ତିରେ ସଜଳ ଦୂଃଖଟିଏ ପରି ମୁଁ ହଜିଗଲି । ଭଗଲ ତା'ର ଶିକାର ଉପରକୁ ଝାମ୍ପ ମାରିବା 
ପରି ସଟ୍‌ ତି ମୋ ଉପରେ ଦିନ ରାତି ଅତ୍ୟାଚାର କରି ଚାଲିଲା । ପୂରାତନ ଗ୍ରନ୍ଧ ଓ ପୁସ୍ତକ ପଠନରେ 
ବୁଡ଼ି ରହି ମୁଁ ମୋର ଏଇ ଦୂର୍ଭାଗ୍ୟକୁ ବହୁ ସମୟରେ ଭୂଲିଯିବାକୁ ଚେଷ୍ଟା କଲି । କିନ୍ତ ତାହା ନିଆଁକୁ 
ତେଲ ଦେଇ ଲିଭାଇବା ପରି ହେଲା, କାରଣ ସେଥ୍‌ରୁ ମୁଁ ଜାଣି ପାରିଲି ଯେ ଅତୀତର ଜୋଳରେ 
କେବଳ ଦୂଃଖ ଓ ଦୁର୍ଭାଗ୍ୟ ହିଁ ଥାଏ । ଲୁହ ଓ ହାହାକାରରେ ଅତୀତ ପରିପୂର୍ଣ୍ଣ | “ବାଇବେଲଂଠାରୁ 
“ବୃକ୍‌ ଅଫ୍‌ ଜବ୍‌'ଟି ମୋତେ ବେଶୀ ଭଲ ଲାଗିଲା । ଏବଂ ମୁଁ ଢେରେମି ଆର କରୁଣ 
ଗାଥାକୁ ସଲମନର ସଙ୍ଗୀତ ଅପେକ୍ଷା ବେଶୀ ପସନ୍ଦ କଲି ¦ ଅନ୍ୟ ପୁସ୍ତକ ଅପେକ୍ଷା ପଶ୍ଚିମ ଦେଶର 
ଲେଖକଙ୍କର  ହାମ୍ଲେଟ୍‌' ମୋର ହୃଦୟକୁ ଛୁଇଁ ଯାଉଥୂଲା | ହତାଶା ଆମର ଦୃଷ୍ଟିଭଙ୍ଗୀ ଦୁର୍ବଳ 
କରେ ଓ କାନକୁ ବନ୍ଦ ରଖେ । ଆମେ ତେଣୁ ଦ୍ରଦଦିନର ଦଣ୍ଡା ଦେଶ ଛଡ଼ା ଆଉ କିଛି ଦେଖି ପାରୁନା । 
ଆମ ଆମ୍ବାର ଉତ୍ତେଜନାକୁ ଅନୁଭବ କରୁ ମାତ୍ର 

ଅଷ୍ଟମ ପରିଚ୍ଛେଦ 
ପ୍ରେମର ଦେବୀ ଓ ଯିଶୁଙ୍କ ଗହଣରେ 


ଲେବାନନ ସହ ବେରୁଟ୍‌କୁ ସଂଯୁକ୍ତ କରୁଥ୍‌ବା ଓଲିଭ୍‌, ଆଲମଣ୍ଡ ଏବଂ ଉଇଲୋ ବଣର ଘେର 
ମଧ୍ୟରେ ବଣ ପାହାଡ଼ ସନ୍ଧିରେ ଧଳା ମାର୍ବଲ ପଥରର ଏକ ଅତି ପ୍ରାଚୀନ ମନ୍ଦିର ଥୁଲା ¦ 
ମୁଖ୍ୟ ହାଇଞ୍ଜୈଠାର ମାତ୍ର ଅଧ କିଲୋମିଟର ଦୂରତାରେ ଅବସ୍ତିତ ଏହି ମନ୍ଦିରକୁ କେବଳ ପୂରାତନ 
ଭଗ୍ନାବଶେଷ ଏବଂ ଧର୍ମ ସନ୍ତକ ଇତ୍ୟାଦି ଅଧ୍ୟୟନରେ ରୁଚି ରଖିଥ୍‌ବା ଲୋକମାନେ ହିଁ ଯାଉଥୂଲେ | 
ଲେବାନନର ଅନେକ ଗୁପ୍ତ ଓ ବିସୂ ତ ସ୍ରଳମାନଙ୍କରେ ଥୁବା ସୁନ୍ଦର ସ୍ଥାନମାନଙ୍କ ଭିତରେ ତାହା 
ଅନ୍ୟତମ । ନିର୍ଜନତା କାରଣରୁ ଏହି ସ୍ରଳଟି ସାଧକ ଓ ପୂଜକଙ୍କର ପୀଠସ୍ରଳ ତଥା ପ୍ରେମିକ ଓ 
ପ୍ରେମିକାମାନଙ୍କର ମିଳନର ପୀଠ ବନି ଯାଇଥଲା । 

ମନ୍ଦିର ଭିତରକୁ ପ୍ର ବେଶ କଲା ମାତ୍ରେ, ତାର ପୂର୍ବପଟ କାନ୍ଧରେ ପଥର ଖୋଦିତ ଏକ ପୂରୁଣା 
ଫିନିସିଆନ୍‌ ଶିନ୍ତ ସୌ ନ୍ଦର୍ଯ୍ୟ ଯୂକ୍ତ ରତିମୂର୍ରି ସିଂହାସନରେ ଆସୀନ ଥ୍‌୍ବାର ଦେଖାଯାଏ | ଉଲଟଙ୍ଗ 
କୁମାରୀ କନ୍ୟାମାନେ ସିଂହାସନ ଚାରି କଡ଼ରେ ଭିନ୍ନ ଭିନ୍ନ ଭଙ୍ଗୀରେ ଦଣ୍ଡାୟମାନ ଅବସ୍ତାରେ 
ଖୋଦିତ ହୋଇଥ୍‌ବାର ଦେଖାଯାଏ । ପ୍ରଥମ କନ୍ୟାଟି ଦୀପଟିଏ ଧରିଥ୍‌ବ, ଦ୍ଵିତୀୟ ନାରୀଟି 
ଗୋଟାଏ ଗୀଟାର, ତୃତୀୟ ଜଣକ ଅତରଦାନ, ଚତୁର୍ଥର ହାତରେ ମଦିରା ପାତ୍ର, ପଞ୍ଚମ ଜଣକ 
ପେଛ୍ଞାଏ ଗୋଲାପ, ଷଷ୍ଠ ନାରୀଟି ଲରେଲ୍‌ର ହାର ଏବିଂ ସପ୍ତମ ଜଣକ ଧନୁତୀର ଧରି ପ୍ରେମ ଓ 
ସୌନ୍ଦର୍ଯ୍ୟର ଦେବୀ ଇସ୍ତାର ବା ରତିଙ୍କ ଉପରେ ଦୃଷ୍ଟି ଢାଳି ଦଣ୍ଡାୟମାନ ହୋଇଥ୍‌ବେ । 

ଦ୍ବିତୀୟ କାନ୍ତରେ ଆଉ ଗୋଟୀଏ ମୂର୍ି ଦେଖିବାକୁ ମିଳିବ । ସେଇଟି ପ୍ରଥମଟି ଅପେକ୍ଷା ଟିକେ 
ବେଶୀ ଆଧୁନିକ! ଯିଶୁଖ୍ରୀଷ୍ଟଙ୍କର କୃଶବିଦ୍ଧ ଅବସ୍ଥାର ରୂପ ସେଠାରେ ଖୋଦିତ | ନିକଟରେ ତାଙ୍କର 
ଯନ୍ତ୍ରଣାକାତର ମାତା ମେରୀ ମାଗ୍‌ ଡାଲେନ୍‌ ଏବଂ ଅନ୍ୟ ଦୁଇ ଜଣ ନାରୀ କ୍ରନ୍ଦନରତ | ଏହି ନୈସଗିକ 
ମୂର୍ରିଟି ପଞ୍ଚମ କି ଷଷ୍ଠ ଶତାଦ୍ଦୀରେ ନିର୍ମିତ ହୋଇଥିବାର ମନେହୁଏ । 

ମନ୍ଦିରର ପଶ୍ଚିମ ଦ୍ଵାରଦେଶରେ ବକ୍ରାକାର ପଥରେ ସୂର୍ଯ୍ୟରଶ୍ଧି ମନ୍ଦିର ଭିତରକୁ ପ୍ର ବେଶ କରି 
ମୂରିଗୁଡ଼ିକ ଉପରେ ପଡ଼ିଲେ ସେଗୁଡ଼ିକ ସୁବର୍ଣ୍ଣର ଦ୍ୟୁତିରେ ଝଳି ଉଠନ୍ତି । ମନ୍ଦିରର ମଧ୍ଯଭାଗରେ 

ଗୋଟାଏ ଚାରିକୋଣିଆ ମାର୍ବଲ ପଥର କଡ଼େ କଡ଼େ ପୁରୁଣା ଛବି ସବ୍ର ରଖା ହୋଇଥାଏ । 
ପଥର ଉପରେ ବଳି ପଡ଼ୁଥ୍‌ବା ପଶୁଙ୍କର ମୁଣ୍ଡାମୁଣ୍ଡା ରକ୍ତରେ ଭିଜି ସେଗୁଡ଼ିକ ପରିଷ୍କାର ଭାବରେ 
ଦେଖା ଯାଉ ନ ଥାଏ । ସେଥୁରୁ ଜଣାପଡ଼େ ଯେ ଆଗ କାଳରେ ସେହି ପଥର ଉପରେ ବଳି 
ପକାଇ ଲୋକମାନେ ତା? ଉପରେ ସୁଗନ୍ଧି, ମଦ ଏବଂ ତୈଳ ଢାଳୁଥୁଲେ । 

ସେହି ନିର୍ଜନ କ୍ଷୁଦ୍ର ମନ୍ଦିରଟିରେ କେବଳ ନିର୍ବନତା ଛଡ଼ା ଆଉ ବିଶେଷ କିଛି ନ ଥୁଲା । ନ ଥୁଲା 
ବି ଜିଛି ଇତିହାସ, ଦେବଦେବୀଙ୍କର ଗୁପ୍ତ ରହସ୍ୟ କି ବିବର୍ତିତ କିଛି ନୀରବ ଧର୍ମତତ୍ତୃଃ ଯାହାକୁ 
ଦର୍ଶନ କରି କବି ତା” ନିଜ ଜଗତ ଛାଡ଼ି ଭିନ୍ନ ଏକ ଜଗତରେ ବିଚରଣ କରେ । ଦାର୍ଶନିକ ଗଭୀର 
ବିଶ୍ଵାସର ସହିତ ଭାବେ ଯେ ମଣିଷ ଏକ ଧର୍ମ ଭାବ ନେଇ ଜନ୍ମ ହୋଇଥାଏ । ତେଣୁ ସେମାନେ 
ଯାହା ଦେଖି ନାହାନ୍ତି, ତାକୁ ହଁ ଖୋଜି ଚାଲିଥାନ୍ତି । ଏବଂ ସେହି ଅଦୃଶ୍ୟ ଶ୍ତିଙ୍କ ନିମନ୍ତେ ବିଭିନ୍ନ 
ମୂର୍ଭି ତିଆରି କରି ଜନ୍ମ, ମୃତ୍ୟୁ ଏବଂ ନିଜ ଆକାଂକ୍ଷାର ସେହି ଗୋପନ ସତ୍ୟକୁ ଉଦ୍‌ଘାଟିତ କରନ୍ତି । 

ସେଲ୍ମା ଓ ମୁଁ ପ୍ରତି ମାସରେ ଥରେ ସେହି ଅଜଣା ମନ୍ଦିରରେ ପରସ୍ପର ସହ ସାକ୍ଷାତ କରୁଥ୍‌ଲୁ । 
କିଛି ଘଣ୍ଟା ଧରି ସେଇ ଆଶ୍ଚର୍ଯ୍ୟ କୃଶବିଦ୍ଧ ଯିଶ୍ରଙ୍କ ଦେଖି ଫିନିସିଆନ୍‌ ନରନାରୀଙ୍କ କଥା ମନେ 
ମନେ ଗୁଣି ହେଉଥ୍ଲୁ । ସେମାନେ ସେଠା ଦେବୀପୀଠରେ କିପରି ରତି ମୂର୍ଭି ରୂପରେ ପ୍ରେମ 
ଏବଂ ସୌନ୍ଦର୍ଯ୍ୟର ପୂଜା ଅର୍ଚନା କରୁଥ୍‌ଲେ, ଧୂପ ଏବଂ ସୁଗନ୍ଧି ଅର୍ପଣ କରୁଥ୍‌ଲେ; କାଳଚକ୍ର 
ସେମାନଙ୍କ ନାମଛଡ଼ା ସମୟର ପୃଷ୍ଠାରେ ଆଉ କିଛି ଛାଡ଼ି ଯାଇ ନ ଥୁଲା । 

ଆମ ଦ୍ରହିଙ୍କର ମିଳନର ସେଇ କେତେ ଘଣ୍ଟାର ସଲ୍‌ ତି ଲିପିବଦ୍ଧ କରିବା ବଡ଼ କାଠିକର ପାଠ । 
ଆମ ମିଳନର ସେଇ ସ୍ଵର୍ଗୀୟ ମୁହୂର୍ଗୁଡ଼ିକ ଦୁଃଖ, ଆନନ୍ଦ, ଆଶା, ଯନ୍ତ୍ଣା ଏବଂ ବେଦନାରେ 
ବ୍ୟଥ୍ତ ହୋଇ ଉଠୁଥ୍ଲା | 

ସେଇ ପୂରୁଣା ମନ୍ଦିରରେ ଗୋପନରେ ମିଳିତ ହୋଇ ଆମେ ଦୁହେଁ ଆମର ପୂରୁଣା ଦିନ, 
ବର୍ରମାନ ଏବଂ ଭବିଷ୍ୟତ ବିଷୟରେ ଆଲୋଚନା କରୁଥୁଲୁ । ଆମ ହୃଦୟରେ ଛପି ରହିଥୁବା 
ଗୋପନ ବ୍ୟଥାକର ବାଢ଼ି ବସି ସେଥ୍‌ପାଇଁ ପରସ୍ପରକୁ ଦୋଷାରୋପ କରୁଥ୍‌ଲୁ । ଆମର କାନ୍ପନିକ 
ଆଶା ଏବଂ ଦୃଃସ୍ବପ୍ନ ପାଇଁ ପରସ୍ପରକୁ ଆଶ୍ଵାସନା ମଧ୍ଯ ଦେଉଥ୍‌ୁଲୁ । ଶାନ୍ତ, ଆଶୃସ୍ତ ହୋଇ, ଲୁହ 
ପୋଛି ହସିବାକୁ ମଧ୍ଯ ଚେଷ୍ଟା କରୁଥ୍‌ଲୁ ! ପ୍ରେମ ଛଡ଼ା ଦୁନିଆର ଆଉ ସବୃକିଛି ଭୂଲିଯିଵାକୁ ଚେଷ୍ା 
କରୁଥ୍‌ଲୁ । ହୃଦୟଭରି ପରସ୍ପରକୁ ଆଲିଙ୍ଗନ କରୁଥ୍‌ଲୁ । ସେଲ୍‌ମା ମୋ କପାଳରେ ଚୂମ୍ବନ 
ଦେବାବେଳେ ମୋର ହୃଦୟ ଆନନ୍ଦ ଉଚ୍ଛଳ ହୋଇ ଉଠୂଥୁଲା । ତଳକ୍ର ଝୁଙ୍କି ରହିଥ୍‌ବା ତା'ର ଗଜଦନ୍ତ 
ଶୁଭୁ ବେକରେ ମୁଁ ଚୂମ୍ବନଟିଏ ଆଙ୍କି ଦେଲାବେଳେ ତା'ର ଗାଲଗୁଡ଼ିକ ପାହାଡ଼ ଉପରେ ସକାଳର 
ସି ନ୍ଦୁରା ଫାଟିବା ପରି ଲାଲ୍‌ ପଡ଼ି ଯାଉଥଲା । ତା? ପରେ ଦୁହେଁ ବସି ଦୂର ଦିଗ୍ବଳୟର ନାରଙ୍ଗୀ 
ରଙ୍ଗର ବାଦଲ ତଳେ ସୂର୍ଯ୍ୟ ଅସ୍ତ ହେବାର ଦୃଶ୍ୟ ଉପଭୋଗ କରୁଥ୍‌ଲୁ | 

ଆମ ଦୁହିଙ୍କର କଥାବାର୍ଭା କେବଳ ପ୍ରେମାଳାପରେ ସୀମିତ ନ ରହି ବେଳେବେଳେ ତତ୍‌କାଳୀନ 
ଘଟଣାବଳୀ ଉପରେ ମଧ୍ଯ ପର୍ଯ୍ୟବସିତ ଥୁଲା । ଏ ସବୁ ଆଲୋଚନା ବେଳେ ଆମେ ପରସ୍ପରର 

ମତାମତକୁ ମଧ୍ଯ ସମ୍ମାନ ଦେଉଥୁଲୁ । ସମାଜରେ ନାରୀର ସ୍ଥାନ ପ୍ରସଂଗର ଆଲୋଚନା କଲାବେଳେ 
ସେଲ୍‌ମା କହେ ଯେ ପୂର୍ବସୁରୀମାନେ ସେମାନଙ୍କର ପରମ୍ପରାର ଇଡିବୃତ୍ତି ନାରୀ ଭିତରେ ସାଇତି 
ରଖି ଦେଇ ଯାଇଛନ୍ତି ¬ ସ୍ବାମୀ ସ୍ତ୍ରୀର ସମ୍ପର୍କ, ସେମାନଙ୍କର ଅନ୍ତରର ଦୁଃଖ, ଏବଂ ବିବାହ ବିଛ୍େଦର 
କାରଣ ଓ ଦୁଷ୍ଠର୍ମ ସବଜିଛି । 

ମୋର ମନେ ଅଛି, ସେଲ୍ମା କହୁଥ୍ଲା କବି ଓ ଲେଖକମାନେ ନାରୀର ବାସ୍ତବିକତା କଥା 
ବୂଝିବାକୂ ଚେଷ୍ଟା କରୁଛନ୍ତି ସତ, କିନ୍ଧ ଏଯାବତ୍‌ ନାରୀ ହୃଦୟର ଗୂଢ଼ ରହସ୍ୟକ୍ୂ ଭେଦ କରି 
ପାରିନାହାନ୍ତି । ଏହାର କାରଣ ହେଉଛି ଯେ ସେମାନେ କେବଳ ନାରୀର ଯୌନରୂପ ହିଁ ଦେଖିଛନ୍ତି । 
ଘୃଣୀର ଯବକାଚରେ ସେମାନେ ନାରୀର ବ୍ଦିଃରୂପ, ଦୁର୍ବଳତା ଏବଂ ଦାସୀତ୍ଵ ଛଡ଼ା ଆଉ କିଛି 
ଅଧ୍କ ଆବିଷ୍କାର କରି ପାରିନାହାନ୍ତି । 

ଥରେ ସେ ସେହି ମନ୍ଦିର ଗାତ୍ରରେ ଖୋଦିତ ମୂର୍ରିଙ୍କୁ ଲକ୍ଷ୍ୟ କରି ଜହିଥ୍ଲା ଯେ ଏହି ପଥର 
ମୃର୍ଭିର ହୃଦୟ ଭିତରେ ନାରୀର ଆକାଂକ୍ଷା ଏବଂ ଆମର ଲୁକ୍କାୟିତ ରୂପକୁ ପ୍ରତୀକାମ୍‌କ ଭାବେ 
ଚିତ୍ରିତ କରାଯାଇଛି । ରତି ସିଂହାସନରେ ଥାଇ ପ୍ରେମ ଓ ଦୁଃଖ ତଥା ମେରୀ କ୍ରଶ୍‌ ପାଖରେ ଠିଆ 
ହୋଇ ତ୍ୟାଗ ଓ ଶ୍ରଦ୍ଧାର ପ୍ରତୀକ ହୋଇଛନ୍ତି । ପୁରୁଷ ପାଇଁ ସମ୍ମାନ ଏବଂ ଗୌରବ କିଣିବା ବେଳେ 
ନାରୀକୁ ହିଁ ସବୁବେଳେ ମୂଲ୍ୟ ଦେବାକୁ ପଡ଼େ । 

ଆମର ସେଇ ଗୋପନ ମିଳନ କଥା ମନ୍ଦିର ଭିତରର ଭଗବାନ ତଥୀ ମନ୍ଦିର ଉପରେ ଉଡ଼ୁଥୁବା 
ସେଇ ଚଢ଼େଇପଲଙ୍କ ଛଡ଼ା ଆଉ କେହି ଜାଣୁ ନ ଥୁଲେ । ପାଶାପାର୍କ ବୋଲି ଗୋଟାଏ ସ୍ଥାନକୁ 
ସେଲ୍‌ମା ଗାଡ଼ିରେ ଆସେ ଏବଂ ସେଇଠୁ ଚାଲି ଚାଲି ସେଇ ମନ୍ଦିରକୁ ଆସେ ଯେଉଁଠି ମୁଁ ତା'ପାଇଁ 
ଉଦ୍‌ଗ୍ରୀବ ହୋଇ ଅପେକ୍ଷା କରିଥାଏ । ବିବେକର ତାଡ଼ନା କି ଦର୍ଶକଙ୍କର କଟୁ ଦୃଷ୍ଟି, କାହାକୁ ବି 
ଆମର ଖାତିର୍‌ ନ ଥାଏ | ଯେଉଁ ହୃଦୟ ନିଆଁରେ ପୋଡ଼ି, ଲୁହରେ ଧୋଇ ପବିତ୍ର ହୋଇଯାଇଛି, 
ତାହା ଲୋକଲୋଚନର ଲଜ୍ଜ୍ୟା ବା ଅପମାନଠାରୁ ବହୁ ଉର୍ବ୍ଧକୁ ଚାଲିଯାଏ ! ଦାସତ୍ର କଡ଼ା ନିୟମ 
କି ସାମାଜିକ ପରମ୍ପରାର ଲକ୍ଷ୍ଣଗାରକୁ ସେ ମାନଙ୍କର ହୃଦୟର ଆବେଗ ମାନିବାକୁ ପ୍ରସ୍ତୁତ 
ହୁଏ ନାହିଁ । ସେଇ ହୃଦୟଗୁଡ଼ିକ ଲଜ୍ୟା ଓ ଭୟ ତ୍ୟାଗ କରି ଗର୍ବର ସହିତ ଭଗବାନଙ୍କର ସିଂହାସନ 
ନିକଟରେ ପହଞ୍ଚି ପାରନ୍ତି । 

ସତୂରୀ ଶହ ବର୍ଷ ଧରି ମାନବ ସମାଜ ଏହି ରୂଗ୍ଣ ନିୟମଗୁଡ଼ିକୁ ମାନି ଚଳି ଆସୁଚି । 
ଯେ ଯାବତ୍‌ ସେ ଉତ୍ତରିତ ଚିରନ୍ତନ ଜୀବନର ମୂଲ୍ୟକୁ ଅନୁଭବ ନ କରିଛି, ସେ ଯାବତ୍‌ ସେମିତି 
ଚାଲୁଥ୍ବ । ଯେଉଁ ମଣିଷର ଆଖି ଦୀପର ସ୍ତିମିତ ଆଲୋକ ସହିତ ଅଭ୍ୟସ୍ତ ହୋଇ୍ପାଇଛି ସେ 
ମଣିଷର ଆଖି କେବେ ସୂର୍ଯ୍ୟଜିରଣକୁ ସହ୍ୟ କରି ପାରିବନି । ଆମ୍ଭୀରୂତା ଗୋଟୀଏ ପିଢ଼ିର 
ଆର ପିଢ଼ିକୁ ଗଡ଼ି ଆସି ମଣିଷର ଜୀବନ ସହିତ ଏମିତି ଏକାକାର ହୋଇଯାଇଛି ଯେ ଲୋକେ 
ତାହାକୁ ନିଢ଼ର ଦୋଷ ବୋଲି ନ ଭାବି ବରଂ ଏକ ପ୍ରାକୃତିକ ବରଦାନ ବୋଲି ଭାବନ୍ତି । ଏହି 

ଲୋକମାନେ ଯଦି କାହାକୁ ସେହି ପରମ୍ପରାର ଜୀବାଣୁରୁ ମୁକ୍ତ ବୋଲି ଆବିଷ୍କାର କରନ୍ତି, ତେବେ 
ତାହାକୁ ନିର୍ଲଜ ଏବଂ କଳଙ୍କିତ ଭିନ୍ନ ଆଉ କିଛି ଭାବି ପାରନ୍ତିନି । 

ସେଲ୍‌ମା କାରାମୀକୁ ସ୍ଵାମୀଗୃହ ଛାଡ଼ି ଆସି ଏହି ମନ୍ଦିରରେ ମୋ ସହ ମିଳିତ ହେବାଟାକୁ 
ଯେଉଁମାନେ କୃଦୃଷ୍ଟିରେ ଦେଖନ୍ତି ସେମାନେ ଦୁବଳ ଏବଂ ବିକାରଗ୍ରସ୍ତ ମାନସି କତାର ଶ୍ରେଣୀଭୁକ୍ତ ¦ 
ସେମାନେ ସୂସ୍ର ସବଳ ମଣିଷଙ୍କୁ ବିଦ୍ରୋହୀ ବୋଲି ମନେ କରନ୍ତି । ପାଦଚଲା ରାସ୍ତାର ପଥ୍୍‌କଙ୍କ ପାଦ 
ତଳେ ଦଳିଯିବା ଭୟରେ ଏଣେ ତେଣେ ଲସର ପସର ହେଉଥ୍‌ବା ପୋକ ପରି ସେମାନଙ୍କର ସ୍ଥିତି । 

ଜେଲ୍‌ର ବାଡ଼ ଭାର୍ଗି ବାହାରକୁ ଆସିବାର ସାମର୍ଥ୍ୟ ଥ୍ବା ଅତ୍ୟାଚାରିତ ବନ୍ଦୀଟିଏ ଯଦି ବାହାରକୁ 
ଆସୁନାହିଁ, ତାକୁ ନିଶ୍ଚୟ ଭୀରୁ ମଣିଷଟିଏ ବୋଲି କୁହାଯିବ । ସେଲ୍‌ମା ସେହିପରି ଜଣେ ଭୀରୁ 
ନିରୀହା , ଅତ୍ୟାଚାରିତା ବନ୍ଦିନୀ ¬ ଦାସତୃର ବନ୍ଧନରୁ ସେ ମୁକୁଳି ଆସିପାରୁ ନଥୁଲା । ଜେଲ୍‌ର 
ଝରକା ଫାଙ୍କରୁ ଯଦି ସେ ବାହାରର ସବୂଜ ଘାସ ପ୍ରାନ୍ତର ଏବଂ ବିସ୍ତୀର୍ଣ୍ଣ ଆକାଶକୁ ଚାହିଁଲା ତେବେ 
ତାକୁ କଂଣ ନିନ୍ଦା କରାଯିବ ? ସେଥ୍ପାଇଁ ଲୋକେ ତାକୁ 'ଅସତୀ? ବୋଲି ବିଚାରିବା ଉଚିତ 
ହେବ କି ? ଯଦି ସେ ସ୍ଵାମୀ ଗୃହାଙ୍ଗନରୁ ଆସି ପ୍ରେମର ଦେବୀ , ଯିଶୁ ଓ ମୋ ଗହଣରେ ଘଡ଼ିଏ 
ବସିଗଲା ତ ଲୋକେ ତାକୁ ଯାହା ତାଙ୍କର ଖୁସି ତାହା କହନ୍ଧ | କାଦୁଅ ଦଲ୍ଦଲ୍‌ ଅନେକଙ୍କର ବିମରକ୍ତ 
ସତ୍ତାକୁ ବିଭ୍ରାନ୍ତ କରିଛି । ସେଲ୍‌ମା ସେ ପଙ୍କ ଦଳକୁ ଡେଇଁ ଯାଇଁ ସେଇଠି ପହଞ୍ଚି ସାରିଛି ଯେଉଁଠି 
ହେଣ୍ଟାଳୁଥ୍‌ବା ହେଟା କି ଫୁକ୍ରାରୁଥ୍ବା ସାପ ଆଦୌ ପହଞ୍ଚି ପାରିବନି । ମୋତେ ମଧ୍ଯ ଲୋକଙ୍କର 
ଯାହା କହିବାର ଅଳି କୁହନ୍ତୁ । କାରଣ ଯେଉଁ ପୌରୁଷ ମୃତ୍ୟୁର ଯମଦଙ୍ତଙ୍କୁ ପ୍ରତ୍ୟକ୍ଷ କରି ସାରିଛି, 
ଚୋରଙ୍କୁ ଦେଖିଲେ ତା'ର ଆଉ ବା କି ଭୟ ଥାଏ ? ଯେଉଁ ସୈନିକ ଚକ୍‌ ଚକ୍‌ ଝୁଲନ୍ତ ଖଣ୍ଡାଧାରକୁ 
ନିଜ ମୁଣ୍ଡ ଉପରେ ଏବଂ ତାଜା ରକ୍ତର ଝରଣାକୁ ପାଦ ତଳେ ଅନୁଭବିଛି, ପିଲାମାନଙ୍କର ପଥର 
ଫିଙ୍ଗାକୁ ତା'ର ଆଉ ବା କି ଭୟ ? 

ନବମ ପରିଚ୍ଛେଦ 
ସମର୍ପଣ 


ସେଥର ଜୂନ୍‌ ମାସର ଶେଷାର୍ଵ ବେଳକୁ ଲୋକେ ନଗର ଛାଡ଼ି ଏଣେ ତେଣେ ଶୀତଳ 
ପାର୍ବତ୍ୟାଞ୍ଚଳକୁ ଚାଲିଯାଉଥାନ୍ତି । ସବୃଦିନ ପରି ମୁଁ ସେଲ୍‌ମାକୁ ଭେଟିବା ଉଦ୍ଦେଶ୍ୟରେ ମନ୍ଦିରକୁ 
ଗଲି । ସଙ୍ଗରେ ଛୋଟିଆ ଜାଲୂସି ଅନ କବିତା ବହିଟିଏ ନେଇ ଯାଇଥ୍‌ଲି । ସେଠାରେ ପହଞ୍ଚି 
ସେଲ୍‌ମାର ବାଟକୁ ଚାହିଁ ବସିବା ବେଳେ ମଝିରେ ମଖଝିରେ କବିତା ବହ୍ଦିଟିକୁ ଓଲଟାଉଥ୍‌ଲି । ସେଇ 
କବିତାଗୁଡ଼ିକ ପଢୂଥ୍ଲା ବେଳେ ରାଜା, କବି ଓ ସୈନିକମାନଙ୍କର ବିଦାୟ ନେବାର ଅତୀତ ସଟ୍‌ ତିରେ 
ମୋ ହୃଦୟ ଭରି ଉଠୁଥ୍ଲା | ବ୍ୟଥ୍ତ ହୃଦୟ ରାଜା, ସୈନିକ ଓ କବିମାନେ ଲୋତକଭରା ନେତ୍ରରେ 
ରାଜପ୍ରସାଦ ଏବଂ ସହର ଅନୃଷ୍ଠାନଗୁଡ଼ିକ ତଥା ନିଜର ଆଶା ଆକାଂକ୍ଷାକୁ ପଛରେ ପକାଇ ଗାଲିଗଲା 
ବେଳର ସ୍ଲଟ୍‌ ତିରେ ହୃଦୟ ଆର୍ଦ ହୋଇ ଉଠୁଥୁଲା । ପ୍ରାୟ ଘଣ୍ଟାଏ ହୋଇଛି କି ନାହିଁ, ପାରାସୋଲ୍‌ର 
ଓଜନ ବୋହି ବୋହି ସେଲ୍‌ମାକୁ ବଗିଚା ଭିତରେ ପଶିବାର ଆବିଷ୍କାର କଲି । ସେ ମୋ ଆଡ଼କୁ 
ଆସୁଥ୍ଲା | ସେ ତା” କାନ୍ଧର ପାରାସୋଲ୍‌ ଚାଦରକୁ ନୁହେଁ, ସତେ ଯେପରି ସଂସାର ଯାକର 
ବୋଝ କାନ୍ଧେଇ କାନ୍ଧେଇ ଚାଲିଛି । ମନ୍ଦିରରେ ପ୍ରବେଶ କରି ସେ ମୋ ପାଖରେ ଆସି ବସିବା 
ବେଳେ ତା’ ଆଖିରେ ମୁଁ ଜିଛି ପରିବର୍ରନର ସୂଚନା ଲକ୍ଷ୍ୟ କଲି ଏବଂ ଘଟଣାଟି କଂ ଣ ଜାଣିବାକୁ 
ଚେଷ୍ଟା କଲି । 

ମୋ ମନର ଭାବଟିକୁ ସେଲ୍‌ମା ବରଝି ପାରିଲା । ମୋ ମୁଣ୍ଡରେ ତା'ର ହାତଟି ରଖି ମୋତେ 
ପାଖକ୍ର ଡାକିଲା ଏବଂ କହିଲା ˆ ‘ବିଦାୟର ବେଳା ପାଖେଇ ଆସୁଛି । ତମେ ମୋ ପାଖକୁ 
ଆସ । ଶେଷ ଥର ପାଇଁ ମୁଁ ମୋର ଶୋଷ ମେଣ୍ଟାଇଦିଏ ।” 

“ତମର ସ୍ଵାମୀ କ'ଣ ଆମର ଏଇ ଗୋପନ ମିଳନ କଥା ଜାଣି ପାରିଛନ୍ତି ? ମୁଁ ତାକୁ 
ପଟାରିଲି । ସେ କହିଲା ଯେ ତାର ସ୍ବାମୀର ତା” ପ୍ରତି ଆଦୌ ସମ୍ମାନ ନାହିଁ । କିପରି ନିଭୃତରେ 
ତା'ର ବେଳା ବିତୃଛି ସେ କିଛି ବୃଝ୍ନ୍ତନି । ସେ ସର୍ବଦା କେତେଜଣ ଝିଅଙ୍କ ମଧ୍ୟରେ ଆମ୍ବମଗ୍ର । 

ଏଇ ଝିଅମାନଙ୍କୁ ସେମାନଙ୍କର ଦାରିଦ୍ର୍ୟ ଏକ କଳଙ୍କର ରାଜ୍ୟ ଭିତରକୁ ଟାଣି ନେଇଛି । ସେମାନେ 
ମୁଠାଏ ଖାଦ୍ୟ ପାଇଁ ସେମାନଙ୍କର ଦେହକୁ ବିଜି ଦେଇଛନ୍ତି । ନିଜର ରକ୍ତ ଓ ଲୁହରେ ସେମାନେ 
ରୂଟି ପାଇଁ ଅଟୀ ଦଳନ୍ତି 

“ * ତେବେ ୨? କିଏ ତୂମକୁ ଏ ମନ୍ଦିରକୁ ଆସି ଭଚ୍ରି ଓ ଶ୍ରଦ୍ଧା ସହିତ ଠାକୁରଙ୍କ ପାଖରେ ବସିବାକୁ 
ବାରଣ କରୁଛି ? ତୁମେ କ'ଣ ନିଢେ ମୋ ସହିତ ନ ମିଶିବାକୁ ନିଷ୍ପତ୍ତି ନେଇଛ ? '¬ ମୁଁ ଉଦ୍ଗ୍ରୀବତା 
ସହ ପଚାରିଲି । 

ଲୁହ ଛଳ ଛଳ ଆଖିରେ ସେ ଉତ୍ତର ଦେଲା ¬ “ନା, ନା, ପ୍ରିୟତମ |! ମୋର ଆମ୍ବା ବି 
ତୁମଠାରୁ ଅଲଗା ହେବାକୁ ଚାହେନାହିଁ । ତୁମେ ତ ମୋ ଦେହର ଏକ ଅବିଭାଜ୍ୟ ଅଂଶ । ଯେତେ 
ଦେଖିଲେ ବି ତୂମକୂ ଆହୁରି ଦେଖିବାକୁ ମୋର ଅକ୍ଳାନ୍ତ ଆଖି ସର୍ବଦା ଉଦ୍‌ଗ୍ରୀବ | ତୁମେ ଯେ ମୋ 
ଆଖିର ଆଲୋକ | କିନ୍ଧ ମୋତେ ଯେ କଙ୍କରିତ ପଥରେ ବନ୍ଧନର ବୋଝ ବୋହି ବୋହି ଚିରଦିନ 
ଚାଲିବାକୁ ହେବ- ଏହା ତ ବିଧ୍‌ ନିର୍ଦିଷ୍ଟ । ତୁମେ ମୋର ଦ୍ୂର୍ଭାଗ୍ୟରେ ସାମିଲ ହେବାକୁ ମୁଁ ଇଚ୍ଛା 
କରେ ନାହିଁ । ସବୂ କଥା ତ ତୂମକ୍ର ଖୋଲି କହି ହେବନାହିଁ । ଦୂଃଖରେ ଚିହ୍ନା ବଧ୍ରା ପଡ଼ିଯାଇଛି, 
ଓଠ ସିଲେଇ ହୋଇଯାଉଛି ଯାତନାରେ ! କିଛି କଥା କହିବାକୁ ମୁଁ ଅସମର୍ଥ । କେବଳ ଗୋଟାଏ 
କଥା କହୁଚି ଯେ, ମୋର ଦୁର୍ଭାଗ୍ୟର ଯନ୍ତାରେ କାଳେ ତମେ ପଡ଼ିଯିବ ସେଇ ଭୟ 
ମୋତେ ବ୍ୟଥ୍ତ କରୁଛି ।” 

“ ତୁମେ ଏସବ କ”ଣ କହିବାକୁ ଚାହଁ ସେଲ୍‌ମା ? ଡରୁଛ କାହାକୁ ତମେ ?”' ସେ ନିଜର 
ହାତକୁ ମୁହଁରେ ଘୋଡ଼େଇ କହିଲା ¬ ' ଂବିଶପ ଢାଣି ସାରିଲେଣି ଯେ ଯେଉଁ କବର ଭିତରେ ସେ 
ମୋତେ ପୋତି ରଖିଛନ୍ତି, ମାସକୁ ଥରେ ଲେଖାଏଁ ମୁଁ ସେଇ କବର ଛାଡ଼ି ବାହାରକୁ ଚାଲି 
ଆସୁଚି ବୋଲି ।” ? 

ମୁଁ ପଚାରିଲି, * ସେ କଂଣ ତମର ଓ ମୋର ସମ୍ପର୍କ ଓ ସାକ୍ଷାତ କଥା ବି ଜାଣି ପାରିଛନ୍ତି ?” 

ସେ କହିଲା, “ ଏ କଥା ସେ ଢାଣିଥ୍ଲେ ମୁଁ କ'ଣ ତମ ସହ ଆଜି ଏଠି ବସିଥାନ୍ତି ? କିନ୍ତୁ ମୋ 
ବିଷୟରେ ସନ୍ଦିଗ୍ଧ ହୋଇ ସେ ସମସ୍ତ ଚାକରମାନଙ୍କୁ ମୋର ଚାଲିଚଳନ ଉପରେ ନଜର ରଖିବାକୁ 
ଏବଂ ମୋତେ ଜଗିବାକୁ କଡ଼ା ନିଦ୍ଦୈଶ ଢାରି କରିଛନ୍ତି । ମୁଁ ଯେଉଁ ଘରେ ଅଛି, କିମ୍ବା ମୁଁ ଯେଉଁ 
ରାସ୍ତାରେ ଚାଲୁଚି, ସେଗୁଡ଼ିକରେ ମଧ୍ଯ କିଛି ଆଖି ମୋ ଉପରେ ଦୃଷ୍ଟି ନିବଦ୍ଧ କଲା ପରି ମୋତେ 
ଲାଗୁଛି । ସେମାନେ ମୋ ଆଡ଼କୁ ଅଙ୍ଗୁଳି ନିଦ୍ଦେଶ କରୁଚନ୍ତି ମୋ ହୃଦୟର ଭାଷାକୁ ଅସ୍ପଷ୍ଟ 
ଭାବେ ଶୁଣୁଛନ୍ତି ।” 

କିଛି ସମୟ ଚୂପ୍‌ ରହି ପୁଣି କାନ୍ଦି କାନ୍ଦି ସେ କହିଲା “ ' ମୋର ବିଶପଙ୍କୁ ଆଦୌ ଭୟ ନାହିଁ । 
କାରଣ ଯିଏ ଓଦା ହୋଇଯାଇଛି ତା'ର ବୃଡ଼ିଯିବାକୁ କଂଣ ବା ଡର ? ମୋର ଚିନ୍ତା କେବଳ ତୁମ 
ପାଇଁ ! ତୁମେ କାଳେ ସେଇ ବିଶପର ଯନ୍ତାରେ ପଡ଼ିଯିବ ଶିକାର ପରି, ସେଇଟାକୁ ହଁ ମୋର 
କେବଳ ଭୟ । ତୂମେ ଏବେ ସୂର୍ଯ୍ୟକିରଣ ପରି ସତେଜ ଏବଂ ସ୍ଵାଧୀନ । ଦ୍ରର୍ଭାଗ୍ୟ ତା'ର ସବୁଯାକ 

ତୀର ମୋ ଛାତିରେ ପେଶି ମୋତେ ରଢ୍ତାକ୍ତ କରିଛି । କିନ୍ଧ ସେ ସାପଟି ତମ ଗୋଡ଼କୁ ଦଂଶନ କରି 
ତମକୁ ଭବିଷ୍ୟତର ସୁଖ ଓ ସୌଭାଗ୍ୟର ପାର୍ବତ୍ୟ ଶିଖରକୁ ପହଞ୍ଚିବାରେ ବିଡ଼ମ୍ବନା ସୃଷ୍ଟି କରିବାର 
ଭୟ ହିଁ ମୋତେ ବ୍ୟଥ୍ତ କରୁଛି।” 

“ ଯିଏ କେବେ ଆଲୋକ — ସରୀସୃପର ଦଂଶନ ପାଇନି ଜି ରାତ୍ରିର ହିଂସ୍ର ଗୃଧ୍ର ଦ୍ଧାରା ଆହତ 
ହୋଇନି ସେ ସବୁବେଳେ ଦିନ ବା ରାତିର ଆଗମନକୁ ଡରୁଥ୍‌ବ | କିନ୍ତୁ ତମେ ମନେ ରଖ ସେଲ୍‌ମା, 
ପରସ୍ପରଠୁ ଦୂରେଇଗଲେ ଲୋକଙ୍କ ନିନ୍ଦା ବା କୁସାରଟନାକୁ ଏଡ଼ାଇ ଦିଆଯାଇପାରେ । ପ୍ରେମ ଓ 
ମୁ୍ତିର ବାଟ କ”ଣ ବନ୍ଦ ହୋଇ ଯାଇଛି ଯେ ମୃତ୍ୟୁର ଏଇ ଦାସମାନଙ୍କ ଇଛ୍ାକୁ ସମ୍ମାନ ନ ଦେଲେ 
ଚଳିବନି ? ମୁଁ ତାକୁ ପଚାରିଲି । ସେ କହିଲା, ଆମେ ପରସ୍ପରଠାରୁ ଦୂରେଇ ଯିବା ଛଡ଼ା ଭିନ୍ନ 
ରାସ୍ତା ନାହିଁ । ବିଚ୍ଛେଦ ହି ଏକମାତ୍ର ପଥ! 

ବିଦ୍ରୋହୀ ଭଳି ମୁଁ ଟିକେ ଉତ୍ୟକ୍ତ ହୋଇ କହିଲି, ' ଆମେ ସେମାନଙ୍କର ଇଛ୍ଛାକୁ ଯଥେଷ୍ଟ 
ସମ୍ମାନ ଦେଇଛୁ |! ତମ ସହ ଦେଖା ହେବାଠାରୁ ଏଯାବତ୍‌ ତ ଆମେ ଅନ୍ଧ ଭଳି ସେମାନଙ୍କ କଥାରେ 
ଚଳି ଆସିଛୁ । ସେମାନଙ୍କ ସଙ୍ଗେ ମିଶି ସେମାନଙ୍କର ଆଦର୍ଶକୁ ପୂଜା କରିଛୁ । ତମ ସହ ଦେଖା 
ହେବା ପରଠୁ ଆମେ ତ ବିଶପଙ୍କ ହାତରେ ଦୁଇଟି ଖେଳର ପେଣ୍ଡୁ ପରି ହୋଇ ସାରିଛୁ । ତାଙ୍କର 
ଯେଉଁଠିକି ମନ ସେଠାକୁ ସେ ଆମକୁ ଫିଙ୍ଗି ଚାଲିଛନ୍ତି । ଆମେ କଣ ମରିବା ପାଇଁ ତାଙ୍କ ଇଛଛାକୁ 
ସମ୍ମାନ ଦେଉଥ୍‌ବୁ ? ଭଗବାନ କ'ଣ ଆମକୁ ଜୀବନ ଦେଇଥ୍‌ଲେ ତାଙ୍କ ପାଦତଳେ ମକ୍ଚି ହୋଇ 
କିଙ୍କର ହେବା ପାଇଁ ? ଯେଉଁ ମୁକ୍ତ ବ୍ୟନ୍ତିସତ୍ତାନେଇ ଆମେ ଭଗବାନଙ୍କ ରାଜ୍ୟରୁ ଆସିଛୁ, ତାହାକୁ 
କଂ ଣ ଦାସତ୍ସ ପାଇଁ ନିୟୋଜିତ କରିବୁ ? ଯେଉଁ ଲୋକ ତା'ର ଆମର ଶିଖାକୁ ନିଜ ହାତରେ 
ଲିଭାଇ ଚାଲେ ସେ ଭଗବାନଙ୍କର ବିରୋଧୀ ଜଣେ ପାପୀ, ନାସ୍ରିକ । କାରଣ ଭଗବାନ ହିଁ ସେହି 
ଅଗ୍ନି ଶିଖାଜୁ ଆମ ଭିତରେ ଆମ୍ମା ରୂପେ ପ୍ରଚ୍ଵଳିତ କରିଛନ୍ତି । 

ଯେଉଁ ଲୋକ ଅତ୍ୟାଚାରର ବିରୋଧ କରେ ନାହିଁ, ସେ ନିଜ ପ୍ରତି ଅନ୍ୟାୟ କରେ । ତୁମେ 
ଭଲପାଅ ମୋତେ ଓ ମୁଁ ତୁମକୁ ଭଲପାଏ ! ପ୍ରେମ ଏକ ଅମୂଲ୍ୟ ଧନ ¦ ଏହା ଉଚ୍ଚ ଭାବାପନ୍ନମାନଙ୍କ 
ପାଇଁ ଭଗବାନଙ୍କର ଏକ ଦାନ | ଘୂଷୂରିମାନେ ମାଡ଼ି ଦଳି ଦେବା ପାଇଁ ଆମେ କ'ଣ ସେଇ 
ଅମୂଲ୍ୟ ସମ୍ପତ୍ତିକୁ ଅଯନ୍‌ରେ ଫିଙ୍ଗି ଦେବୃ ? ଏଇ ପୃଥ୍ବୀଟା ସୌନ୍ଦର୍ଯ୍ୟର ଚମକ୍କାରିତାରେ ଭରପୂର । 
ବିଶପ ଏବଂ ତାଙ୍କ ସହକାରୀମାନଙ୍କ ଦ୍ଵାରା ଖୋଳା ହୋଇଥ୍‌ବା ଖାତରେ ପଡ଼ି ଆମେ ଶଢ଼ିବୁ 
ମଣିଷ ଢୀବନଟା ବିମୁକ୍ତ ଆନନ୍ଦ ଆହରଣ ପାଇଁ ଅଭିପ୍ରେତ । ଆମେ ଆମ ବେକରେ ପଡ଼ିଥ୍‌ବା 
ସେହି ଅସହ୍ୟ ଜୂଆଳି ଭାରଟିକୂ ଫି୍ଗି ଦେଇ, ପାଦର ଶୃଙ୍ଖଳ ଫିଟେଇ, ଏକ ପ୍ରଶାନ୍ତିମୟ ଜୀବନ 
ଦିଗରେ ଅଗ୍ରସର ହେବାକୁ କାହିଁକି ଚେଷ୍ଟା ନ କରିବୁ ? ଉଠ, ଆମେ ଏଇ ଛୋଟ ମନ୍ଦିରକୁ ଛାଡ଼ି 
ଭଗବାନଙ୍କର ରାଜ୍ୟର ସେଇ ବିରାଟ ମନ୍ଦିର ଭିତରକୁ ପ୍ର ବେଶ କରିବା ! ଏହି ଅଜ୍ଞ 
ଦାସଦାସୀମାନଙ୍କର ଦେଶକୁ ତ୍ୟାଗ କରି, ଏଇ ତସ୍ଟରମାନଙ୍କର ପହୁଞ୍ଚର ବାହାରେ ଅନ୍ୟ କେଉଁ 
ଏକ ଦେଶକୁ ଚାଲିଯିବା । ରାତିର ଅନ୍ଧାରରେ ଢଙ୍କୀ ସେଇ ବନ୍ଦରକୁ ଯାଇ ନୌକାଟିଏ ଧରି ସମୁଦ୍ର 

ସେପାରେ ସଦ୍ଭାବନା ଏବଂ ଆନନ୍ଦର ସେଇ ଦେଶକୁ ଚାଲିଯିବା । ତୁମେ ଅମଙ୍ଗ ହୁଅନା, 
ସେଲ୍ମା । କାରଣ ରାଜମୁକୂଟ କି ପରୀମାନଙ୍କର ସିଂହାସନ ଅପେକ୍ଷା ଏଇ କେଇଟି ମୁହୂର୍ଘ ଆମ 
ପାଇଁ ଅତ୍ୟନ୍ତ ଅମୂଲ୍ୟ । ଏଇ ଯେଉଁ ଆଲୋକର ଧାର ଶୁଷ୍ମମରୂରୁ ଏକ ସୁଗନ୍ଧ ପୁଷ୍ପ ଭରା ସବୃଢ 
ପ୍ରାନ୍ତର ଭିତରକୁ ଆମକର ଆଗେଇ ନେଇଯିବାକୁ ଚାହୁଁଛି, ତା'ରି ପଛେ ପଛେ ଯିବା ଚାଲ।” 

ସେଲ୍ମା ମୁଣ୍ଡ ହଲେଇ ହଲେଇ ମନ୍ଦିରର ଛାତରେ କିଛି ଅଦୃଶ୍ୟ ବସ୍ତୁକୁ ହୁଏତ ପ୍ରତ୍ୟକ୍ଷ 
କରୁଥୁଲା । ଗୋଟାଏ ଯନ୍ତ୍ରଣାସ୍ତିଗ୍ଧ ହସ ତାର ଓଠରେ ଫ୍ରଟି ଉଠିଲା । ସେ କହିଲା, “ନା ନା 
ପ୍ରିୟତମ । ଭାଗ୍ୟ ମୋ ହାତରେ ଏକ କରୁତିକ୍ତ ରସ ଭରା ପାତ୍ର ଧରେଇ ଦେଇଛି । ମୁଁ ତା'ର 
ସମସ୍ତ ତିକ୍ତତାକୁ ଅନୁଭବ କରିବାକୁ ଚେଷ୍ଟା କରୁଛି । ସେଇ ଚେଷ୍ଟାରେ ମୁଁ ତା'ର ଶେଷ ବିନ୍ଦୁ ସୁଦ୍ଧା 
ଧୈର୍ଯ୍ୟର ସହିତ ପିଇନେବି । ଗୋଟାଏ ଶାନ୍ତ ପ୍ରେମମୟ ନୂତନ ଜୀବନର ଯୋଗ୍ୟ ମୁଁ ନୂହେଁ। 
ଜୀବନର ସୁଖ ଏବଂ ମଧୁରତା ଆହରଣ ପାଇଁ ଭଗ୍ଧପକ୍ଷ ପକ୍ଷୀଟିଏ ଆକାଶର ଉଡ଼ି ନ ପାରିବା 
ପରି ମୁଁ ଅଯୋଗ୍ୟ । ଯେଉଁ ଆଖି ଦୀପର ସ୍ତିମୀତ ଆଲୋକ ସହ ଅଭ୍ୟସ୍ତ ସେ ଯେ ସୂର୍ଯ୍ୟଦିଗକୁ 
ଚାହିଁ ପାରେନା । ସୁଖ ସମ୍ଭୋଗ କଥା ମୋତେ କହନାହି । ଏହାର କଳ୍ପନା ବି ମୋତେ ଦୁଃଖ ଦିଏ । 
ଶାନ୍ତିର ଛାଇ ମୋତେ ଡରାଏ । କିନ୍ଧ ଦେଖ ମୋତେ, ମୁଁ ତୁମକୁ ମୋ ପୋଡ଼ା ହୃଦୟର ପବିତ୍ର 
ଦୀପାଲୋକ ଦେଖାଇବି ଯାହା ଭଗବାନ ମୋତେ ଦେଇଛନ୍ତି । ତୁମେ ଜାଣ, ମାଂଟିଏ ତା'ର 
ପୁତ୍ରକୁ ଅତ୍ୟନ୍ତ ଭଲ ପାଇବା ପରି ମୋର ତୁମ ପ୍ରତି ପ୍ରେମ | ସେଇ ପ୍ରେମ ହିଁ ମୋତେ ତୁମର 
ସୁରକ୍ଷା ପାଇଁ ଚେତାବନୀ ଶୁଣାଉଛି । ଏଇ ପ୍ରେମ ମୋ ହୃଦୟର ସେଇ ଅଶାନ୍ତ ଅଗ୍ନିକୁ ପବିତ୍ରିତ 
କରିଦେଇଛି । ଏବଂ ତୁମ ପଛେ ପଛଚେ କେଉଁ ଅଜଣା ଦେଶକୁ ଯିବାକୁ ବାରଣ କରୁଛି । ତୁମକୁ 
ଏକ ମୁକ୍ତ ଓ ପୁଣ୍ୟମୟ ଜୀବନ ବଞ୍ଚିବାକୁ ଦେବା ଉଦ୍ଦେଶ୍ୟରେ ସେଇ ପ୍ରେମ ହିଁ ମୋର ସମସ୍ତ 
କାମନାକୁ ନିର୍ବାପିତ କରି ଦେଇଛି । ସୀମାବଦ୍ଧ ପ୍ରେମ ମାତ୍ରେ ପ୍ରେମିକକୁ ପାଖରେ ପାଇବା ପାଇଁ 
ଇଚ୍ଛା ଜାଗ୍ରତ କରେ । କିନ୍ଧ ମୋର ଏଇ ଅନନ୍ତ ପ୍ରେମ କେବଳ ପ୍ରେମର ଅପେକ୍ଷା ରଖେ, ପ୍ରେମିକକୁ 
ନୁହେଁ । ପ୍ରେମିକ ଓ ପ୍ରେମିକା ମଧ୍ଯରେ ଥୁବା ସୀମିତ ପ୍ରେମ କେବଳ ଚାହେଁ ମିଳନ, ଏକତ୍ର 
ସହାବସ୍ଥାନ । ଜିନ୍ଧ ଯେଉଁ ପ୍ରେମ ଶୂନ୍ୟ ଗର୍ଭରେ ସଂଜାତ ଏବଂ ରାତ୍ରିର ରହସ୍ୟ ପରି ହୃଦୟ କନ୍ଦରରେ 
ହିଁ ଅବସ୍ଥାପିତ, ତାହା ଅମର ଶାଶ୍ବତ ସ୍ଥିତିର ବିନା ସନ୍ତୋଷ ଲାଭ କରି ପାରେନା । ଦେବୀଙ୍କ 
ସମ୍ମୁଖ ବିନା ଏହା ଧର୍ମ ଭାବାପନ୍ନ ହୋଇ ଅନ୍ୟତ୍ର ତିଷ୍ଠି ରହିପାରେନା । 

ମୁଁ ଯେତେବେଳେ ଜାଣିପାରିଲି ଯେ ବିଶପ ମୋତେ ତାଙ୍କ ପୁତୂରାଙ୍କ ଘରୁ ବାହାରକୁ ଯିବା 
ପାଇଁ ବାଧା ଦେବାକୁ ଚାହାନ୍ତି । ସେବେଠୁ ମୋର ଏକମାତ୍ର ଆନନ୍ଦ ଅପହୃତ ହୋଇଯାଇଛି । 
ମୋ ଶୋଇବା ଘରର ଝରକା ଦେଇ ମୁଁ ସମୁଦ୍ରକୁ ଚାହେଁ । ତା'ର ଆରପାଖେ ଥୁବା ବିରାଟ 
ଭୂଖଣ୍ଡ ଏବଂ ସେଠାକାର ଲୋକମାନଙ୍କର ସ୍ଵାଧୀନତା ଏବଂ ବ୍ୟର୍ତିସତ୍ତାର ମୁକ୍ତି ବିଷୟରେ ଭାଳି 
ହେଲି । ମୋର ମନେ ହେଲା, ତୁମ ପାଖରେ ହିଁ ମୁଁ ଅଛି, ତମର ଆମର ବଳୟ ଘେରରେ ¦ ତମ 
ପ୍ରେମର ସାଗରରେ ମୁଁ ବୁଡ଼ି ରହିଛି । ଜିନ୍ଧ ଏଇ ଯେଉଁ ଭାବନା ସବୁ ଗୋଟାଏ ନାରୀକୁ ଯିଏ କି 

ପ୍ରକୃତ ସାମାଜିକ ନ୍ୟାୟ ଏବଂ ବିମୁକ୍ତ ବ୍ୟକ୍ତିତ୍ତର ଛଳନା ଭିତରେ ବଞ୍ଚଛି, ତା'ର ପରମ୍ପରା 
ବିରୋଧରେ ବିଦ୍ରୋହୀ ହେବାକୁ ପ୍ରରୋଚିତ କରେ । ଏ ସବ୍ରର କଳ୍ପନା ମଧ୍ୟ ଆମ ପ୍ରେମକୁ ଉତ୍କଳ 
ସୂର୍ଯ୍ୟ ସମ୍ମୁଖରେ ଉନ୍ନତ ମସ୍ତକ ହୋଇ ରହିବାକ୍ର ଦିଏ ନାହିଁ । ଏସବୁ କଥା ଭାବି ମୁଁ ଜଣେ ଲୁଣ୍ଧନଗ୍ରସ୍ତ 
ଦରିଦ୍ର ରଜା ପରି କାନ୍ଦି ଉଠିଲା ବେଳେ ମୋ ଲୁହର ଆଇନାରେ ତୁମର ମୂହଁ ଭାସି ଉଠିଲା । ମନେ 
ହେଲା ତୂମେ ମୋତେ ଚାହିଁ ଦିନେ ଯାହା କହିଥୂଲ ତାହା ହିଁ ପୁଣି କହୁଚ | ଆସ ସେଲ୍‌ମା, ଆମେ 
ଆସନ୍ତା ଝଡ଼କୁ ସାମ୍ପା କରିବାକୁ ପାଇଁ ଏଇ ଗମ୍ବୂଜ ଭଳି ଦୃଢ଼ ହୋଇ ରହିବା । ବୀର ଯୋଦ୍ଧାମାନଙ୍କ 
ପରି ଶତୃ ଅସ୍ତ୍ରର ସମ୍ମୁଖୀନ ହେବା । ଯଦି ଆମେ ମରିବା ତେବେ ସହିଦ ହୋଇ ମରିବା, 
ଯଦି ଜିତିବା ତ ବୀରର ଗୌରବରେ ବଞ୍ଚିବା । ବାଧାବନ୍ଧନକୁ ସାହସର ସହିତ ମୂକାବିଲା କରିବା 
ଆମ୍ଗୋପନ କରିବାଠାରୁ ଯଥେଷ୍ଟ ସମ୍ମାନାଷ୍ପଦ । ମୋ ବାପା ଶେଷ ଶଯ୍ୟାରେ ପଡ଼ି ମୃତ୍ୟୁର 
ଡେଣା ଫଡ଼୍‌ଫଡ଼୍‌ ଶବ୍ଦ ଶୁଣିବା ବେଳେ ହିଁ ତୁମେ ଏ କଥା କହିଥ୍ଲ | କାଲି ଯେତେବେଳେ ହତାଶା 
ମୋ ମଥା ଉପରେ ଚକ୍କର କାଟୁଥ୍ଲା ତମେ ସେଇ କଥା ମୋତେ କହିଥ୍ଲ ! ମୁଁ ଦୃଢ଼ ହୋଇ 
ଭାବିଲି ଯେ ଏଇ ଅନ୍ଧାରି ବନ୍ଧନ ଭିତରେ ବି ମୁକ୍ତିର ଅମୂଲ୍ୟ ସ୍ଵର ଶୁଭୁଚି । ମୋର ହତାଶା, ଦୁଃଖ 
ଏବଂ ସମସ୍ୟାକୁ ଆଶ୍ବସ୍ତ କରି ଦେବାକୁ ସେ ସ୍ଵର ଶୁଭୁଛି । ମୁଁ ବୁଝିଛି ଯେ ଆମର ପ୍ରେମ ସମୁଦ୍ର 
ପରି ଗଭୀର, ସୀମାହୀନ ! ତାରା ପରି ଉଚ୍ଚାସୀନ ଏବଂ ଆକାଶ ପରି ବିସ୍ତୀର୍ଣ୍ଣ । ଏଠାକୁ ଆସି 
ତୁମକୁ ଦେଖିଦେଲେ ମୋର ଦୁର୍ବଳ ମନରେ ନବୀନ ଶକ୍ତି ଜାଗ୍ରତ ହୁଏ ଯାହା ଆହୁରି ଏକ ବୃହତ୍ତର 
ପ୍ରାପ୍ତି ପାଇଁ ଅନେକ କିଛି ସମର୍ପଣ କରିବାକୁ ଶି ଖାଏ । ସେଇ ସମର୍ପଣ ହେଉଛି ମୋର ସୁଖ । 
ଲୋକଙ୍କର କୁଟୀଳ ଦୃଷ୍ଟିରୁ ନିସ୍ତରି ତୁମର ଏକ ପୁଣ୍ୟମୟ ସମ୍ମାନାସ୍ପଦ ଜୀବନ ପାଇଁ ମୁଁ ମୋର 
ସମସ୍ତ ସୁଖକୁ ତ୍ୟାଗ କରିବାକୁ ପ୍ରସ୍ତୃତ ହୋଇସାରିଛି । 

ଅତୀତରେ ମୁଁ ଏହି ସ୍ଥାନକୁ ଆସି ବାବେଳେ ମୋର ପାଦର ଶକ୍ତ ବେଢ଼ି ମୋତେ ତଳକୁ ତଳକୁ 
ଟାଣି ନେବା ଭଳି ଲାଗିଥୁଲା । କିନ୍ତୁ ଆଜି ମୋର ନୂଆ ନିର୍ଣ୍ଣୟ ସେଇ ସବୂ ବନ୍ଧନକୁ ହସି ହସି 
ବେଖାତିର୍‌ କରି ଦେଇ ସବୁ ଦୂରତାକୁ କମେଇ ଦେଉଛି । ଆଗେ ଗୋଟାଏ ଭୟଭୀତ ଦୂତ ଭଳି ମୁଁ 
ଏଠାକୁ ଆସୁଥ୍ଲି । କିନ୍ଧ ଆଜି ମୁଁ ଜଣେ ସାହସିନୀ ନାରୀ; ଯିଏ ତ୍ୟାଗର ଆବଶ୍ୟକତା କଥା 
ବୂଝେ । ଦୁଃଖ ଓ ଯନ୍ତ୍ରଣାର ମୂଲ୍ୟ କ'ଣ ଜାଣେ । ସେଇ ନାରୀଟି ମୁର୍ଖ ଲୋକଙ୍କ କବଳରୁ ଏବଂ 
ନିଜର ଅଭୀପ୍ତାର ନିଗଡ଼ରୁ ସେଇ ତ୍ୟାଗର ସାହାଯ୍ୟରେ ତା'ର ପ୍ରେମିକକୁ ରକ୍ଷା କରିପାରେ । 
ଆଗେ ତମ ପାଖରେ ମୁଁ ଏକ ଟଳମଳ ଛାଇ ପରି ବସୁଥ୍ଲି । ଏବେ ଏହି ପ୍ରେମର ଦେବୀ ଓ 
ଯିଶୁଙ୍କ ସମ୍ମୁଖରେ ମୁଁ ମୋର ପ୍ରକୃତ ସ୍ଵରୂପ ତୁମଠାରେ ପ୍ରକାଶ କରିବାକୁ ଆସିଛି । 

ଛାଇରେ ବଢୁଥ୍ବା ଗଛଟିଏ ସୂର୍ଯ୍ୟାଲୋକରେ ନିଜର ଡାଳପତ୍ରକୁ ସ୍ଵିଗ୍ଧ କରି ନେବା ପରି ମୁଁ ¦ 
ଜିଛିକ୍ଷଣ ପାଇଁ ନିଜକ୍ର ସଜାଡ଼ି ନେଉଛି । ଚିରଦିନ ପାଇଁ ତୁମଠାରୁ ବିଦାୟ ନେବାକୁ ଆଜି ଏଠାକୁ 
ଆସିଛି ପ୍ରିୟତମ ! ଏ ବିଦାୟ ଲଗ୍ନ ମଧ୍ଯ ଆମର ପ୍ରେମ ପରି ମର୍ମାନତ୍ତିକ ଏବଂ ମହତ୍ତର ହୋଇ 

ରହିବ । ଆମର ବିଦାୟ ଲଗ୍ନଟି ସେଇ ଅଗ୍ନି ପରି ହେଉ, ଯେଉଁ ଅଗ୍ନି ସୁବର୍ଣ୍ଣକୁ ଆଉଟି ଆଉଟି 
ଆଉରି ଜଢାଜୂଲ୍ୟମାନ କରିଦିଏ ।” 

କିଛି କହି ମୁଁ ଯେପରି ତା” କଥାକୁ ଅଗ୍ରାହ୍ୟ କରି ନ ଦିଏ ସେଥ୍ପାଇଁ ସେଲ୍‌ମା ମୋତେ ତା'ର 
ଦୀପ୍ତ-ହସ ସ୍ଵିଗ୍ଧ ମୁହଁରେ ଛଳଛଳ ଆଖି କରି ଚାହିଁଲା । ପରୀମାନଙ୍କର ମୁହଁର ଦୀପ୍ତି ପରି ତା'ର 
ମୁହଁରେ ଏକ ଅସମ୍ଭବ ଦୃପ୍ତ ଭାବ ଫୁଟି ଉଠୁଥ୍ଲା ଯାହାକୁ କେବଳ ନିରବରେ ସମ୍ମାନ କରିହୁଏ | 
ତା'ପରେ ସେ ଯାହା କେବେ ବି କରି ନଥୁଲା — ନିଜକୁ ମୋ” ଠାରେ ସମ୍ପର୍ଣ୍ଣ ସମର୍ପିତ କରି ମୋତେ 
ତା'ର ଦୂଇ ମସୃଣ ବାହୁରେ ଜଡ଼େଇ ଧରିଲା ଏବଂ ମୋର ଓଠରେ ଦୀର୍ଘ ସମୟ ଧରି ଗାଢ଼ ବୂମ୍ବନ 
ଦେଇ ଚାଲିଲା । 

ସେତେବେଳକୁ ସୂର୍ଯ୍ୟ ତାଙ୍କର ସମସ୍ତ କିରଣ ସେଇ ଫଳବଗିଚାରୁ ଖୁଣ୍ଟିନେଇ ଅସ୍ତ ହେବାକୁ 
ଯାଉଥ୍ଲେ | ସେଲ୍ମା ମନ୍ଦିରର ମଧ୍ଯ ଭାଗକୁ ଯାଇ ଢେର ସମୟ ଧରି କାନ୍୍ରରେ ଖୋଦିତ 
ମୂର୍ରିମାନଙ୍କୁ ଏମିତି ଚାହିଁ ରହିଥ୍ଲା ଯେପରିକି ତା'ର ଆଖିର ସମସ୍ତ ଆଲୋକ ସେ ସେମାନଙ୍କ 
ଉପରେ ହିଁ ଢାଳି ଦେବାକୁ ଗହୃଛି । ତା'ପରେ ଖ୍ରୀଷ୍ଟଙ୍କ ମୂର୍ି ପାଖକୁ ଯାଇ ଭର୍ତି ସହକାରେ ଆଣ୍ତେଇ 
ପଡ଼ି ତାଙ୍କର ପାଦ ଚୁମ୍ବନ କରି କହିଲା, ‹ ' ହେ ଖ୍ରୀଷ୍ଟ, ମୁଁ ତୁମର କୁଶକୁ ନେଉଛି ଏବଂ ପ୍ରେମର 
ଦେବୀଙ୍କର ଆନନ୍ଦ ଓ ଖୁସିର ରାଜ୍ୟକୁ ପ୍ରତ୍ୟାଖ୍ୟାନ କଲି । ଫୁଲର ମାଳାକୁ ପ୍ରତ୍ୟାଖ୍ୟାନ କରି 
କଣ୍ଟକ ଓ କଷ୍ଟର ମୁକୂଟକୁ ପରିଧାନ କଲି । ସୁଗନ୍ଧ ଓ ଅତରକୁ ତ୍ୟାଗ କରି ଲୁହ ଓ ଲହୁରେ 
ଗାଧୋଇବାକୁ ନିଶ୍ଚୟ କଲି ।! ସୁରା ଓ ସୁଧାର ପାତ୍ରକୁ ପରିତ୍ୟାଗ କରି ବିଷ ଏବଂ ମହୁରାକୂ ପାନ 
କରୁଛି । ମୋତେ ତୁମ ଭକ୍ତ ଗହଣରେ ଜଣେ କରି ଗ୍ରହଣ କରିନିଅ । ମୋତେ ' ଗାଲିଲି” ଆଡ଼କୁ 
ନେଇଯାଅ ! କାରଣ ତୁମର ଆଶ୍ରିତ ଆମତ୍ମାମାନେ ଯେ ନିଜର ଯନ୍ତ୍ରଣା ସହ ସନ୍ଧଷ୍ଟ ରହନ୍ତି, ଦୁଃଖକୁ 
ନେଇ ହୃଷ୍ଟ ହୁଅନ୍ତି । ? 

ତା'ପରେ, ସେ ମୋତେ ଚାହିଁ କହିଲା, “ ଭୟରେ ଢଭୂତମାନେ ବସବାସ କରୁଥ୍ବା ଆବାସ 
ପରି ମୋତେ ବର୍ଭମାନ ମୋର ଅନ୍ଧାରି ଆବାସକୁ ଯିବାକୁ ହେବ । ମୋ ପାଇଁ ଜମ୍ମା ଦୁଃଖିତ 
ହୁଅନା କିମ୍ବା ମୋତେ ସମ୍ଭେଦନା ଜଣାଅନା । କାରଣ ମୋର ଆଦୌ ଦୃଃଖ ହିଁ ନାହିଁ। ମୁଁ ତ 
ଭଶ୍ଵରଙ୍କ ବାହୁଛାୟା ତଳେ ରହିଛି । ୟା ପରେ ଆଉ ଭୁତପ୍ରେତଙ୍କୁ ଡର ଗୋଟେ କ'ଣ ? ଯେଉଁ 
ଆଖି ଥରେ ସ୍ଵର୍ଗ ଦିଗକୁ ଚାହିଁଛି ସେ ଆଉ ପୃଥ୍ବୀର ଦୁଃଖଯନ୍ତ୍ରଣାରେ କେବେ ବି ବୃଢି ଯିବନି ।” 

ଏତିକି ଉଚ୍ଚାରଣ ପରେ ପୂଢାସ୍ରଳୀ ଛାଡ଼ି ସେଲ୍‌ମା ଫେରି ଆସିଲା । ଏବଂ ସତେ ଯେମିତି 
ଚିନ୍ତାର ସାଗର ଭିତରେ ବୃଡ଼ିଗଲା । ସେହି ଆଲୌକିକ ରାଜ୍ୟରେ ସେ ମଗ୍ନ ହୋଇଗଲା ଯେଉଁଠି 
ଭଶ୍ଵର ତାଙ୍କ ସିଂହାସନରେ ବସିଥାନ୍ତି । ଦେବଦୂତମାନେ ମଣିଷମାନଙ୍କର ପାପପୂଣ୍ୟର ହିସାବ 
ନିକାଶ କରୁଥାନ୍ତି ଏବଂ ଆମ୍ମାମାନେ ସେମାନଙ୍କର କରୁଣ ଜୀବନ କାହାଣୀ କହୁଥାନ୍ତି; ସ୍ଵର୍ଗର 
ନୃତ୍ୟାଙ୍ଗନା ଏବଂ ଗାୟିକାମାନେ ଦୁଃଖ, ପ୍ରେମ ଏବଂ ଅମରତ୍ର ସଂଗୀତ ଗାନ କରୁଥାନ୍ତି । 

ମୁଁ ଚେତା ପାଇବା ବେଳକୁ ରାତି ହୋଇ ଯାଇଥ୍‌ଲା । ମୁଁ ବିସ୍ତିତ ଏବଂ ବିବ୍ରତ ଭାବେ ସେଲ୍‌ମାର 
ନିରବତା , ତା'ର କଥା, ଚାଲି, ଭଙ୍ଗୀମା ଓ ତା'ର ହାତର ସ୍ପର୍ଶ ଇତ୍ୟାଦିକୁ ସ୍ଵରଣ କରି, ଏକାକୀତୁ 
ଏବଂ ବିରହର ପ୍ରକୃତ ଅର୍ଥକୁ ଅନୁଭବ କରିବା ପର୍ଯ୍ୟନ୍ତ ସେଲ୍‌ମା କହିଥ୍‌୍ବା ବାକ୍ୟକୁ ବଗିଚା ଭିତରେ 
ବାରମ୍ବାର ଗୁଣ୍ଗୁଣଉ ଥ୍ଲି । ପ୍ରଥମ ଥର ପାଇଁ ସେଦିନ ମୁଁ ହୃଦୟଙ୍ଗମ କଲି ଯେ, ଯଦିଓ ମଣିଷ 
ମୂକ୍ତ ଭାବେ ଜନ୍ମ ଗ୍ରହଣ କରିଥାଏ; ତଥାପି ତାକୁ ତା'ର ପୂର୍ବପୂରୁଷମାନଙ୍କ ଦ୍ଵାରା ପ୍ରଚଳିତ ପରମ୍ପରା 
ଓ କଡ଼ା ନିୟମର ଦାସତ୍ସ ନେବାକ୍ର ହୁଏ । ସେହି ପରିବେଶଟି ଅପରିବର୍ତ୍ତିତ ଭାବେ ବର୍ଭମାନରୁ 
ଭବିଷ୍ୟତ ଏବଂ ଅତୀତରୁ ବର୍ଉମାନଠାରେ ନତମସ୍ତକ । ସେଇ ରାତିରୁ ଆରମ୍ଭ କରି ବହୁଥର ମୁଁ 
ସେଇ ଆଧ୍ଧାମ୍ିକ ନିୟମ କଥା ଭାବିଥ୍‌ବି ଯାହା ଜୀବନ ଅପେକ୍ଷା ମୃତ୍ୟୁରେ ଅଧ୍କ ଆନନ୍ଦ ନିହିତ 
ଅଛି ବୋଲି ସେଲ୍‌ମାକୁ ଜ୍ଞାନ ଦେଇଥୁଲା । ବହୁବାର ମୁଁ ତ୍ୟାଗର ମହିମାକୁ ଏକ ବିଦ୍ରୋହୀର 
ଆନନ୍ଦ ସହିତ ତୁଳନା କରିଛି । ସେମାନଙ୍କ ଭିତରୁ କେଉଁଟି ମହନୀୟ ବୋଲି ବୁଝିବାକୁ ଚେଷ୍ଟା 
କରିଛି । ମାତ୍ର ଏଯାବତ୍‌ ସେ ସବ୍ର ତଥ୍ୟ ଅନୁଶୀଳନରୁ ମାତ୍ର ଗୋଟଏ ନିଷ୍ଠର୍ଷ ବାହାରିଛି — ତାହା 
ହେଉଛି ¬ ସତ୍ୟ । ସତ୍ୟ ହେଉଛି ନିଷ୍ଠାପରତା ଯାହା ଆମର ସବ୍ର କର୍ମକୁ ସୌ ନ୍ଦର୍ଯ୍ୟମୟ ଏବଂ 
ମହନୀୟ କରିଦିଏ । ସେଲ୍‌ମା ଭିତରେ ଏହି ସତ୍ୟନିଷ୍ଠା ହିଁ ଥୁଲା । 

ଦଶମ ପରିଚ୍ଛେଦ 
ପରିତ୍ରାତା 


ବାହାଘରର ପାଞ୍ଚବର୍ଷ ବିତିଯାଇଥ୍‌ଲେ ବି ସେଲ୍‌ମାର କୌଣସି ସନ୍ତାନସ ନ୍ତତି ହେଲେ ନାହିଁ 
ଯିଏ କି ସେ ଦ୍ରହିଙ୍କର ବିକର୍ଷିତ ମନ ଦୂଇଟିକୁ ଏକତ୍ର କରି ସ୍ଵାମୀ ସ୍ତ୍ରୀ ଦୁହିଁଙ୍କର ସ୍ଵର୍ଗୀୟ ସମ୍ପର୍କକୁ 
ମଜବୂତ କରିପାରିଥାନ୍ତା । 

ନିଷ୍ପୁଳା ନାରୀଟିଏ ଆମ ସମାଜରେ ସବୃଠାରେ ଘୃଣାର ପାତ୍ର ହୋଇଥାଏ । କାରଣ ପ୍ରତ୍ୟେକ 
ପୂରୁଷ ନିଜର ଉତ୍ତର ପିଢ଼ି ମାଧ୍ୟମରେ ବଞ୍ଚି ରହିବାର ଆକାଂକ୍ଷା ରଖିଥାନ୍ତି | 

ସମ୍ଭ୍ରାନ୍ତ ତଥା ଦାମ୍ଭିକ ପୁରୁଷମାନେ ନିଜର ଏଇ ନିଷ୍ଣଳା ସ୍ତ୍ରୀକୁ ଶତୁ ବୋଲି ବିଚାର କରି ଦୂରେଇ 
ଦିଅନ୍ତି, ନଚେତ୍‌ ତା'ର ମୃତ୍ୟୁ କାମନା କରନ୍ତି । ମନସି ଓର ବେ ଗାଲିବ ସେହି ଶ୍ରେଣୀର ଜଣେ 
ପୂରୁଷ ଥୂଲେ | ସେ ଥଲେ ପୃଥ୍ବୀ ପରି ଏଶ୍ଵର୍ଯ୍ୟମୟ, ଇସ୍ପାତ ପରି କଠିନ ହୃଦୟ ଏବଂ କବର 
ପରି ଲୋଲୁପ | ତାଙ୍କର ଏହି ଆଭିଜାତ୍ୟକୁ ଆଗକୁ ଚଳେଇ ରଖିବା ପାଇଁ ସେ ନିରନ୍ତର ସନ୍ତାନ 
କାମନାରେ ଥ୍ଲେ | ସେଇଥ୍ପାଇଁ ସେଲ୍ମାର ସବ ପ୍ରକାର ସୁଗୁଣବର୍ତା ଜି ସୁନ୍ଦରତା ସତ୍ତେ ତା'ର 
ସନ୍ତାନହୀନତା ପାଇଁ ତାକ ଘୃଣା କରୁଥ୍‌ଲେ । 

ଗୁ୍ବା ଭିତରେ ବଢୂଥ୍ବା ଗଛଟିଏ କେବେ ଫଳ ଧାରଣ କରେ ନାହିଁ । ସେଲ୍‌ମା ବି ତ ଛାଇ 
ତଳେ ବଢୂଥ୍‌ବା ଗଛଟିଏ । ତାର ବା ସନ୍ତାନ କେଉଁଠୁ ପ୍ରାପ୍ତି ହୁଅନ୍ତା । ଗୋଟାଏ ପିଞ୍ଜରା ଭିତରେ 
ଯଦି ଭଦଭଦଳିଆ ଚଢ଼େଇଟିଏ ବସା ବାନ୍ଧେ ତେବେ ତା'ର ଶାବକମାନଙ୍କୁ ମଧ୍ଯ ଦାସତ୍ଵ ଭିତରେ 
ବଞ୍ଚିବାକୁ ପଡ଼ିବ । ଦୁଃଖ ଓ ଦହନର କାରାଗାର ଭିତରେ ସେଲ୍‌ମା ବନ୍ଦିନୀ ¦ ହୁଏତ ଭଗବାନଙ୍କର 
ଇଚ୍ଛା ଯେ ତା'ରି ଦୁର୍ଭାଗ୍ୟ ନେଇ ଆଉ ଜଣେ ବନ୍ଦୀ ହେବା ପାଇଁ ସେଠାକୁ ଆସୁ । ସବୁଜ ପ୍ରାନ୍ତର 
ମଧ୍ଯସ୍ଥ ପୁଷ୍ପରାଜି ଯେ ପ୍ରକୃତି ଏବଂ ସୂର୍ଯ୍ୟଙ୍କର ପ୍ରେମ ଓ ଶ୍ରବ୍ଧାରୁ ସମ୍ଭୂତ । ମଣିଷ ସନ୍ତାନଟିଏ ମଧ୍ଯ 
ପ୍ରେମ ଓ କରୁଣାରୁ ଜାତ ହୁଏ | ସେଲ୍‌ମାର ରାସବେରୂଟସ୍ଥିତ ସୁସଜିତ ଘରେ କେବେ ପ୍ରେମ 
ଏବଂ କରୁଣାର ପରିବେଶ ନ ଥୁଲା | ତଥାପି ସେ ପ୍ରତ୍ୟେକ ଦିନ ରାତିରେ ଭ୍ତଶୃରଙ୍କୁ ପିଲାଟିଏ 

ପାଇଁ ଯାଚନା କରୁଥଲା ! ସେଇ କେବଳ ତା'ର ଏକମାତ୍ର ଆନନ୍ଦ ଏବଂ ଆଶ୍ଵାସନାର ଆଧାର 
ହୋଇ ପାରିବ । ଗୋଟାଏ ଉତ୍କଳ ସକାଳର ପ୍ରତ୍ୟାଶାରେ ସେ ନିଶିଦିନ ଲୁହ ଢାଳି ଚାଲିଥ୍‌ଲା ! 

ନିଶାନ ମାସରେ ଚାରି୍‌ିକାତ ମେଲାଇ ସେଲ୍‌ମା ପ୍ରସୂତି ଯନ୍ତ୍ରଣାରେ ଛଟପଟ ହେଲା । ମୃତ୍ୟୁ 
ସହିତ ଜୀବନର ଲଢ଼େଇ ଚାଲିଲା । ଡାକ୍ତର ଏବଂ ନର୍ସମାନେ ଆଗନ୍ଧୁକଟିକୁ ସୁଖପ୍ରସବରେ ଆଣିବା 
ପାଇଁ ସଯନ୍‌ ପ୍ରସ୍ତୁତିରେ ରହିଥାନ୍ତି । ରାତ୍ରିର ବିଳମ୍ବିତ ପ୍ରହରରେ ସେଲ୍‌ମାର ଘନ ଘନ ପ୍ରସବ 
ଯନ୍ତ୍ରଣା ଆରମ୍ଭ ହେଲା । ଜୀବନ ଛାଡ଼ି ଯିବା ପରି ବିକଳ ଚିକ୍ରାର କରୁଥାଏ ସେଲ୍‌ମା | ସେ ଚିକ୍କାର 
ଥୁଲା ନିଜର ସ୍ଥିତି ଜାହିର କରି ଚାଲିବା ପାଇଁ ଚିକ୍କାର ¬ ଗୋଟାଏ ବିଶାଳଶର୍ତି ପାଖରେ ଦୂର୍ବଳ 
ମଣିଷଟିଏର ଚିକ୍ରାର । ଜୀବନ ଓ ମୃତ୍ୟୁର ପାଦଦେଶରେ ଥାଇ ହତାଶାରେ ସେଲ୍‌ମା ଚିକ୍କାର 
କରି ଚାଲିଥ୍‌ଲା । 

ପ୍ରତ୍ୟୁଷରେ ସେଲ୍‌ମା ଗୋଟୀଏ ଶିଶୁ ସନ୍ତାନକୁ ଜନ୍ମଦେଲା । ଆଖି ଖୋଲିଲା ବେଳକୁ ସେଲ୍‌ମା 
ଦେଖିଲା ତା'ର ଚାରିକଡ଼ରେ ହସ ହସ ମୁହଁ ମାନ ଭରି ରହିଛି । ତଥାପି ସେ ଅନୁଭବ କଲା ତା'ର 
ବିଛଣା ଉପରେ ଜଢୀଦନ ମୃତ୍ୟୁର ମୁଷ୍ଟିଯୁଦ୍ଧକୁ । ପ୍ରଥମଥର ପାଇଁ ଆଖିବୃଜି ଦାୀଡୃପାଟିରେ ସେ 
କହିଲା, ' ମୋ ପୁଅ ।”? ନର୍ସ ଜଣକ ନବଜାତକକୁ ସିଲ୍‌କ କପଡ଼ାରେ ଢାଙ୍କି ମାଆ ପାଖରେ 
ଶୁଆଇ ଦେଳେ | ଡାକ୍ତର କିନ୍ତ ସେଲ୍‌ମାକୁ ଚାହିଁ ରହି ନୈରାଶ୍ୟରେ ମୁଣ୍ଡ ନାଡ଼ୁଥ୍ଲେ । 

‘ହସଖୁସିର ଉତ୍ସବ ପାଖ ପିଡ଼ୋଶୀଙ୍କୁ ମଧ୍ଯ ନିଦରୁ ଜଗାଇ ଦେଲା । ସେମାନେ ଆସି ପୁଅ 
ହୋଇଥ୍‌ବାରୁ ବାପାଙ୍କୁ ଅଭିନନ୍ଦନ ଜଣାଇଲେ । ଡାକ୍ତର ସେତେବେଳେ ବି ସେଲ୍‌ମା ଓ ଶିଶୁଟିକୁ 
ଚାହିଁ ନୈରାଶ୍ୟରେ ମୁଣ୍ଡ ନାଡ଼ୁଥ୍‌ଲେ ! ଚାକରମାନେ ମନସି ଓର ବେ ଗାଲିବଙ୍କୁ ଏହି ସୁଖବର 
ଦେବାଜୁ ଦୌଡ଼ିଲେ । ପିଲା ଓ ମା? ଉପରେ ଦୃଷ୍ଟି ଢାଳି ଡାକ୍ତର ଏକ ଗଭୀର ନୈରାଶ୍ୟ ଭିତରେ 
ବୂଡ଼ି ଯାଉଥ୍‌ଲେ । 

ଠିକ୍‌ ସୂର୍ଯ୍ୟ ଉଠିବା ବେଳେ ହିଁ ସେଲ୍‌ମା ଶିଶୁଟିକୁ ନିଜ ବକ୍ଷରେ ଧରିଲା । ଶିଶୁଟି ପ୍ରଥମକରି 
ଆଖି ଖୋଲି ନିଜ ମା” କୁ ଚାହିଁଲା ଏବଂ ଟିକେ ଅରିଉଠି ଚିରଦିନ ପାଇଁ ଆଖିବ୍ରଜି ଦେଲା । ଡାକ୍ତର 
ସେଲ୍ମାଠାରୁ ପିଲାଟିକୁ ନେଇଗଲାବେଳେ ତା”ର ଦୃଇଗାଲରୁ ଲୁହ ଝରିଯାଉଥ୍‌ଲା । ସେ ନିଜକୁ 
ନିଜେ କହି ଉଠିଲେ, “ ଏ”ତ ଚାଲିଯିବା ପାଇଁ ହଁ ଆସିଥ୍ଲା ।”? 

ଏଣେ ହଲ୍‌ ଭିତରେ ପଡ଼ୋଶୀମାନଙ୍କ ଗହଣରେ ବାପା ସନ୍ତାନ ଜନ୍ମର ଜସମ୍‌ ମନାଉଥ୍‌ଲା 
ବେଳେ ତେଣେ ଶିଶୁଟି ଚାଲିଯାଉଥାଏ ! ସେମାନେ ନବଜାତକର ଦୀର୍ଘାୟୁଷ କାମନା କରି ମଦ 
ପିଉଥାନ୍ତି | ସେଲ୍‌ମା ବିକଳ ହୋଇ ଡାକ୍ତରଙ୍କୁ କହୁଥାଏ, ' ମୋତେ ଟିକେ ପିଲାଟିକୁ ଦିଅ । ଥରେ 
ମାତ୍ର ମୁଁ ତାକୁ ଛାତିରେ ଜଡ଼ାଇ ଧରେ |? 

ଶିଶୁଟି ମରିଯିବା ପରେ ମଧ୍ଯ ହଲ୍‌ ଭିତରେ ମଦ ଗ୍ଲାସ୍‌ର ଟିଂ ଟାଂ ଶବ୍ଦ ନ କମି ବରଂ ବଢ଼ି 
ଚାଲିଥାଏ । 

ଶିଶୁଟି ଭୋର୍‌ର ସିନ୍ଦୁରିତ ବେଳାରେ ଜନ୍ମ ହୋଇ ସୂର୍ଯ୍ୟୋଦୟ ବେଳେ ବାହୁଡ଼ିଗଲା । ଗୋଟଏ 
ଭାବ ଭଳି ଜନ୍ମ ନେଇ ଦୀର୍ଘଶ୍ବାସରେ ଉଦ୍ଭେଇଗଲା ଛାଇଟିଏ ପରି । ମାତ୍ର, ଦୁଃଖିନୀ ମାଟିକୁ 

ସୁଖ କି ସାନ୍ସନା ଦେବାକୁ ରହିଲାନି । ଅନ୍ଧାରର ଆଖିରୁ ବିନ୍ଦୁଏ ଶିଶିରର ଲୋତକ ସୂର୍ଯ୍ୟାଲୋକରେ 
ଉତ୍ଭେଇ ଯିବା ପରି ସେ ରାତ୍ରି ଶେଷରେ ଜନ୍ମ ହୋଇ ସକାଳ ହେବା ବେଳକ୍ର ଶେଷ ହୋଇଗଲା । 
ସତେ ଯେମିତି ଢେଉ ସହିତ ମୁକ୍ତାଟିଏ ବେଳାଭୂମି ଛାତିକୁ ଆସି ପୁଣି ଉଚ୍ଚାଣି ଢେଉରେ ସମୁଦ୍ର 
ଗର୍ଭରେ ହଜିଗଲା |! କଢ଼ର ଜୀବନରୁ ମୂକୂଳିବା ମାତ୍ରେ ଫୁଲଟିଏ ଯେପରି ମୃତ୍ୟୁର ପାଦତଳେ 
ମକ୍ଚି ଗଲା । 

ଜଣେ ଅତି ପ୍ରିୟ ଅତିଥ୍‌ ପରି ସେ ତା'ର ଆଗମନରେ ସେଲ୍‌ମାର ହୃଦୟକୁ ଉଲ୍ଲସିତ କରିଥଲା । 
ଏବଂ ତାର ପ୍ରସ୍ଥାନରେ ସେଲ୍‌ମାର ଆମା! ପାଇଁ ମୃତ୍ୟୁର କାରଣ ବନିଗଲା । 

ଏମିତି ତ ମଣିଷର ଜୀବନ, ଜାତିର ଜୀବନ, ସୂର୍ଯ୍ୟ ଚନ୍ଦ୍ର ଓ ତାରାର ପ୍ରବେଶ ଏବଂ ପ୍ରସ୍ଥାନ। 

ସେଲ୍‌ମା ଡାକ୍ତରଙ୍କୁ ଏକ ଲୟରେ ଚାହିଁ ରହି କହିଲା, ' ଦୟାକରି, ମୋତେ ଟିକେ ପିଲାଟିକୁ 
ଗେହ୍ଲା କରିବାକୁ ଦିଅ | ତାକୁ ଛାତିରେ ନେଇ ମୋ ବକ୍ଷରୁ ସୁଧାବିନ୍ଦୁ ପାନ କରେଇବାକୁ ଦିଅ ।” 

ଡାକ୍ତର ତାଙ୍କର ମୁହଁ ତଳକୁ କଲେ । ତାଙ୍କର କଣ୍ଠ ବାଷ୍ପରୁଦ୍ଧ ହୋଇଗଲା | ସେ କହିଲେ, 
“ମ୍ୟାଡ଼ାମ୍‌, ଧୈର୍ଯ୍ୟ ଧରନ୍ତୁ 1 ପିଲାଟି ଯେ ଆଉ ନାହିଁ ! 

ଡାକ୍ତରଙ୍କଠାରୁ ଏକଥା ଶୁଣି ସେଲ୍‌ମା ଜୋରରେ ଚିଜ୍କାର କରି ଉଠିଲା । ପରକ୍ଷଣରେ ସଂଗେ 
ସଂଗେ ଚୂପ୍‌ ହୋଇ ପୁଣି ଅତର୍କିତ ଭାବେ ହସି ଉଠିଲା । କିଛି ଗୋଟାଏ ଖୋଜି ପାଇଛି ବୋଲି 
ତା” ମୁହଁ ଉଜ୍ଜଳି ଉଠିଲା ! ତା'ପରେ କହିଲା, “ ‘ଦିଅ, ମୋତେ ତାକୁ ଦିଅ । ମରିଯାଇଥ୍‌ଲେ ବି ମୁଁ 
ତାକୁ ଦେଖିବି ।” 

ଡାକ୍ତର ମୃତ ଶିଶୁଟିକୁ ସେଲ୍‌ମା ପାଖକୁ ନେଇ ତା” ହାତରେ ଦେଲେ | ସେଲ୍‌୍ମା ତାକୁ ଛାତିରେ 
ଲଗେଇଲା ତା'ପରେ ନିଜ ମୁହଁଟିକୁ କାନ୍ଧଆଡ଼େ ନେଇ ସେଇ ଶିଶୁ ଉଦ୍ଦେଶ୍ୟରେ କହିଲା 
“ତୁ ତ ମୋତେ ନେଇଯିବାକୁ ଆସିଥୁଲୁରେ ଧନ, ମୋତେ ବାଟ କଢ଼େଇ ନେଇଯାଆ | ଏଇ 
ଗୁମ୍ପା ଭିତରୁ ଚାଲ୍‌ ଆମେ ପଳେଇବା ।”? 

ସେଇ ମୁହୂର୍ରେ ଝରକା ପର୍ଦା ଆଡ଼େଇ ସୂର୍ଯ୍ୟକିରଣ ଆସି ବିଛଣା ଉପରେ ଥବା ସେଇ 
ନିର୍ଜୀବ ଦେହ ଦୂରଟି ଉପରେ ପଡ଼ିଲା ଯେଉଁଠି ଗାଢ଼ ନିରବତା ମୃତ୍ୟୁର ଡେଣାରେ ଚଢ଼ି ସେ 
ଦୁଇଜଣଙ୍କୁ ଜଗି ବସି ଥୁଲା । ଲୁହ ଛଳ ଛଳ ଆଖିରେ ଡାକ୍ତର ସେ ରୂମ୍‌ ଛାଡ଼ି ହଲ୍‌ ଭିତରକୁ ଗଲେ 
ଏବଂ ହଲ୍‌ ଭିତରେ ପହଞ୍ଚିବା ମାତ୍ରେ ସନ୍ତାନ ଜନ୍ମର ଜଲ୍‌ସା ଗୋଟାଏ ଶୋକ ସଭାସ୍ତଳି 
ପାଲଟିଗଲା ¦ ମନସି ଓର କିନ୍ଧ ଗୋଟାଏ ମଧ୍ଯ ଶବ୍ଦ ଉଚ୍ଚରଣ କଲେ ନାହିଁ କି ଟୋପାଏ ବି ଲୁହ 
ଢାଳିଲେ ନାହିଁ। ସ୍ରିର ମୂର୍ରିଟିଏ ପରି ସେ ଠିଆ ହୋଇଥ୍‌ଲେ ¬ ତାଙ୍କ ଡାହାଣ ହାତରେ ଧରିଥୂଲେ 
ପୀନପାତ୍ରଟିଏ । | 

ମୃତ୍ୟୁର ଦ୍ଵିତୀୟ ଦିନ ସେଲ୍‌ମାକୁ ତାର ଶୁଭ୍ର ବିବାହ ବସ୍ତରେ ଆଛ୍ଛାଦିତ କରି କଫିନ୍‌ ଭିତରେ 
ରଖାଗଲା । ପିଲାଟିର ସିଲ୍‌କ କନ୍ଞାରେ ହିଁ ତାକୁ ଢଙ୍କୀ ହୋଇଥୁଲା | ମା'ର ବାହୁଥୁଲା ତା'ର 
କଫିନ୍‌, ମା'ର ଶୀତଳ ବକ୍ଷ ହିଁ ଥୁଲା ତା'ର କବର । ଦୁଇଟିଯାକ ଶବକୁ ଗୋଟାଏ କଫିନ୍‌ରେ ରଖି 

କବର ଦେବାକ୍ର ନିଆ ହେଲା | ସେଲ୍ମା ଏବଂ ତା'ର ଶିଶୁର ଶବ ଶୋଭାଯାତ୍ରାରେ ଅନ୍ୟମାନଙ୍କ 
ଗହଣରେ ମୁଁ ବି ନିଷ୍ଠାର ସହ ସାମିଲ୍‌ ହୋଇ ଯାଇଥ୍‌ଲି । 

କବର ପାଖରେ ପହଞ୍ଚି ବିଶପ ଗାଲିବ ମନ୍ତ୍ରପାଠ କଲେ । ଏବଂ ଅନ୍ୟାନ୍ୟ ଧର୍ମଯାଜକମାନେ 
ପ୍ରାର୍ଥନା କଲେ । ସେମାନଙ୍କ ମୁହଁ ଉପରେ ଯେପରି ଅଜ୍ଞତାର ଏକ ଶୂନ୍ୟ ଚଦର ଢାଙ୍କି 
ହୋଇଯାଇଥ୍‌ଲା ! 

ଜଫିନ୍୍‌ଟିକୁ କବର ଭିତରଜୁ ନିଆ ହେବା ବେଳେ ସେଠାରେ ଠିଆ ହୋଇ ସବୁକିଛି ଦେଖୁଥ୍‌ବା 
ଜଣେ କେହି ଚୂପ୍ଚାପ୍‌ କହିଲା, ‘ମୋ ଜୀବନରେ ଏଇଠି ଗୋଟାଏ କଫିନ୍‌ରେ ଦୂଇଟି ଶବ 
କବର ଦିଆଯିବାର ଦେଖୁଚି ।” 

ଆର ଜଣକ କହିଲା, ' ଏଇ ପିଲାଟି ସତେ କି ତା'ର ମା'କୁ ତା'ର ହୃଦୟହୀନ ସ୍ଵାମୀ କବଳରୁ 
ପରିତ୍ରାଣ କରିବାକ୍ର ଆସିଥୁଲା ।”? 

ତୃତୀୟ ବ୍ୟକ୍ତି ଜଣେ କହିଲେ ¬ ˆ “ମନସିଓର ବେଙ୍କୁ ଦେଖ ତ । ସେ ଆକାଶକୁ ଚାହିଁଛନ୍ତି । 
ତାଙ୍କ ଆଖିଯୋଡ଼ିକ ଯେପରି କାଚରେ ତିଆରି । ସ୍ତ୍ରୀ ଓ ପୁତ୍ରକୁ ଏକା ସଂଗେ ହରେଇଥୁବା ପରି 
ସେ ଜଣ୍ପଡ଼ୁନାହାନ୍ତି ।” 

ଚତୁର୍ଥ ବ୍ୟକ୍ତି ଜଣେ କହିଲେ,  'ହଅ | ତାଙ୍କ ମାମୁଁ ତ ତାଙ୍କୁ ଆସନ୍ତା କାଲି ଜଣେ ସ୍ଵାସ୍ଥ୍ୟବତୀ 
ଧନୀକ ମହିଳା ସଂଗେ ବାହା କରେଇ ଦେବ। 

ବିଶପ ଓ ଅନ୍ୟମାନେ ମନ୍ତ୍ର ଉଚ୍ଚାରଣ କରି ଚାଲିଥ୍‌ବା ବେଳେ କବର ଖୋଳାଳିଟି କବର ଗାତକୁ 
ମାଟିରେ ପୋତି ଚାଲିଥୂଲା | ସମବେତ ସମସ୍ତେ ଜଣେ ଜଣେ କରି ବିଶପ ଏବଂ ତାଙ୍କ ପୁତୂରାଙ୍କ 
ପାଖକୁ ଯାଇ ଭଦ୍ର ଭାବରେ ସେମାନଙ୍କୁ ଶ୍ରଦ୍ଧା ଏବଂ ସମ୍ବେଦନା ଜ୍ଞାପନ କରୁଥାନ୍ତି । ମୁଁ ଏକୁଟିଆ 
ଠିଆ ହୋଇଥାଏ | କେହି ଜଣେ ହେଲେ ମୋତେ ସାନ୍ସନା ଦେବାକୁ ନ ଥାନ୍ତି । ସେଲୁମା ଜି ତା'ର 
ପୁଅ ସତେ ଯେପରି ମୋର କେହି ନୁହନ୍ତି 

ବିଦାୟ ଜଣାଇ ସମସ୍ତେ କବରଖାନା ଛାଡ଼ି ଚାଲିଗଲେ । କବର ଗାତ ଖୋଳୁଥୁବା ଲୋକଟି 
ହାତରେ ବେଲ୍ଚା ଧରି ନୂଆ କବରଟି ପାଖରେ ଠିଆ ହୋଇଥାଏ | ମୁଁ ତା' ପାଖକୁ ଯାଇ ପଚାରିଲି, 
“ “ତମେ କହିପାରିବ କି ଫାରିଜ୍‌ ଏଫାଶ୍ଡି କାରାମିଙ୍କୁ କେଉଁଠାରେ ପୋତା ହୋଇଥଲା ?”? 

ସେ ମୋତେ ଟିକେ ଚାହିଲା ଏବଂ ତା'ପରେ ସେଲ୍‌ମାର କବରକୁ ହାତ ବଢ଼େଇ କହିଲା, 
ଠିକ୍‌ ସେଇଠି | ତାଙ୍କ ଝିଅକ୍ର ବି ମୁଁ ତାଙ୍କ ପାଖରେ ରଖିଦେଇଛି । ଝିଅର ଛାତିରେ ତାର ପିଲାଟିକୁ 
ବି । ତା' ପରେ ମୋ ବେଲ୍‌ଚାରେ ମାଟି ନେଇ ପୁଣି ସେ କବରକୂ ପୋତି ଦେଇଛି। 

ମୁଁ ତାକୁ କହିଲି, ଏଇ ଗାତ ଭିତରେ ତୁମେ ମୋର ହୁଦୟଟିକୁ ମଧ୍ୟ କବର ଦେଇ ଦେଇଛ । 

କବର ଖୋଳାଳି ଲୋକଟି ପପ୍ଲାର ଗଛ ସେକଡ଼େ ଅପସୃତ ହୋଇଗଲା ବେଳେ ମୁଁ ନିଜକୁ 
ଆଉ ସମ୍ଭାଳି ରଖି ପାରିଲି ନାହିଁ । ସେଲ୍‌ମାର କବର ଉପର କଚାଡ଼ି ପଡ଼ି କାନ୍ଦିବାକୁ ଲାଗିଲି । 

oo 

ବିନୋଦିନୀ ପାତ୍ର 


ଅଧ୍ୟାପିକା ବିନୋଦିନୀ ପାତ୍ର ଓଡ଼ିଶାର ଲେଖ୍କା ମହଲରେ ଏକ 
ପରିଚିତ ନାମ । ନିଜର ଛାତ୍ରାବସ୍ଥାରୁ ଅର୍ଥାତ୍‌ ସତୁରୀ ଦଶକ ପ୍ରାରମ୍ଭରୁ ଭାରତୀୟ 
ପୁସ୍ତକନ୍ୟାସ ଦ୍ବାରା ପ୍ରକାଶିତ ' ସବାଧୀନୋତ୍ତର କବିତା ସଂକଳନଂରେ ସ୍ଥାନିତ ଏବଂ 
"ପ୍ରଜାତନ୍ତ୍ର ସୁଲେଖା ପୂରସ୍ବାରରେ ସମ୍ମାନିତ। ଗଳ୍ପ କବିତା, ଶିଶୁ ସାହିତ୍ୟ, 
ଫିଚର୍‌ ଏବଂ ଅନୁବାଦ ଇତ୍ୟାଦି କ୍ଷେତ୍ରରେ ଲେଖନୀ ଚାଳନା କରି ସେ ସଫଳତାର 
ସ୍ବାକ୍ଷର ଆଙ୍କି ପାରିଛନ୍ତି । 
ବିନୋଦିନୀଙ୍କର ଜନ୍ନ ବାଲେଶ୍ବର ଜିଲ୍ଲାର ବାଲିଆପାଳଠାରେ 
୧୯୫୧ ମସିହାରେ । ତାଙ୍କର ଶତାଧୂକ ସାରସ୍ଵତ ସଜନା ଓଡ଼ିଶା ତଥା ବାହାରର 
ବହୁ ପତ୍ରପତ୍ରିକାରେ ପ୍ରକାଶିତ । ସରଳ, ସାବଲୀଳ, ସୁନିର୍ବାଚିତ ଶହଦ ପ୍ରୟୋଗ, 
ମିଥ୍‌, ଲୋକକଥା ଏବଂ ଅପୂର୍ବ ଉପମା ଓ ରୂପକନ୍ପରେ ସମୃଦ୍ଧ ତାଙ୍କର ଶୈଳୀ 
ଖୁବ୍‌ ଆକର୍ଷକ । ସାଧାରଣକୁ ଅସାଧାରଣ ରୂପେ ଉପସ୍ରାପନା କରିବାର କଳା 
କୌଶଳରେ ତାଙ୍କର ସାରସ୍ଵତ ଶିଳ୍ପକଳା ସମୃଦ୍ଧ | 
ବିଶ୍ଵପ୍ରସିଵ ଲେଖକ ଖଲିଲ୍‌ ଢିବ୍ରୀଙ୍କ (ଦି ବ୍ରୋକନ୍‌ ୱଙ୍ଗ୍‌ସ”ର ଓଡ଼ିଆ ଅନୁବାଦ 
'ବିକ୍ଷତ ବିହଗ” ଅନୁବାଦିକା ଭାବେ ଅଧ୍ୟାପିକା ପାତ୍ରଙ୍କ ଦକ୍ଷତାର ପରିଚୟ ଦିଏ । 
ଲେଖି କାଙ୍କର ପ୍ରକାଶିତ କେତୋଟି କୃଚି 
୧ ¬ ତୁମ ପ୍ରତୀକ୍ଷାରେ ନିଶିଦିନ ( କବିତା ) 
୨- ଅନ୍ତରୁ ଆରମ୍ଭ ( କବିତା ) 
୩- ଦୀପ ଓ ଅନ୍ୟାନ୍ୟ କବିତା ( କବିତା ) 
୪- କଥାକୁ ନଥା ( ଶିଶୁ ସାହିତ୍ୟ ) 
୫- କୁନା ପାଇଁ ଗୀତ ( ଶିଶୁ ସାହିତ୍ୟ ) 
୬ - ପିଲାଙ୍କ ଆଦିବାସୀ ଲୋଜକଥା 
୭- ଉଦାସୀନ ଅପରାହୁ ( ଗଳ) 
୮- ସୁ ତିର ସାମିଆନା (ଗଳ - ଯନ୍ଧସ୍ଥ ) 
୯- ପିଲାଙ୍କ ପାଇଁ ଦେଶ ବିଦେଶର ଲୋକକଥା (ଯନ୍ତ୍ସ୍ଥ ) 
୧୦- ବିକ୍ଷତ ବିହଗ ( ଅନୁଦିତ ଉପନ୍ୟାସ ) 

